

সলাম তোম্বা

নিংঙোল কা

নিংঙোল কা

Q2,2TOM  
N9,5



ଫିଲ୍ମ୍‌ସ୍ ଫର୍  
ନିଂଝୋଲ କା  
(ଅୟସୁଂ ଅତୈ ରେଦିଓ ଲୀଲା ଅନୀ)

ସଲାମ ତୋନ୍ନା



ইমা ।

নঙগী থরায়গী খোঙচৎ .

লাপস্মায়ে

মঙদফাও উদবা ওহে'কু' কুইয়ে

ঐনা নীংশংজবা অসি মঙফারে

নঙগী নীংশিং মীরেন্দ' কচ্চরি

ঐগী 'নংঙোল কা' লাইবিক'সিমা ।



## অইবগী বারোল

করিগীনো খঙদে, হেক হেক নিংঙোলগী মরাইবকীদমক মরক মরক থওইনা খল্লুই। খল্ল-খল্লগা মথোয়গীদমক বাদবা শুকঙম গুমদে। মপা অমত্তনা পোকচবা, মমা অমত্তনা নাউপুজবা মচা ময়ামগী মরক্তা নিংঙোলগী হক কয়াম থম্বিরিবগে? সমাজদা হংজরিবা ব্রাহ্মণি। পাউখুম সমাজনা পীবা ব্রাগনি। মরমদি সমাজ অসিমক নুপাগী মীচংদা শাগৎত্রবা দলামি। অদুবু ঐদি লাউনীংঙি, নিংঙোলসু হক লৈফম থোকই। চপ মান্নবা হক ফংফমথোকই।

অদুবু ঐগী বা তবীরেই। অঙাওবা তাগনি। অদুনা কল্লী ইদোম নিংঙোল কাগী খল্লবদা। মাইকৈ অসোমদা খল্লগা ঐগী থম্মোয়গী য়াৰা অমখক্তং লাউজবনি রেডিও লীলা অসিগী মতেং লৌরগা। পিবানা পৃথ্মমক লৌখিবা য়াই অদুবু নিংঙোল কাদি নিংঙোলগীনি। কনা অমত্তনা মুনবা গুল্লোই। মসি নিংঙোলগী শেংলবা হক্কা। সমাজবু কবেরুলজবনি।

অদুগা অমুকসু খল্লুই, মবুকুংগী মচাবু মমা ওইবীনা করিগী লংথোক্কা। মবম লৈবমগনি। মচাবু নুংশিদবা মমাদি শা-ঙাদফাও লৈরল্লোই। মরম অদু সমাজনা খঙবমক যাদ্ৰবসু মচা ওইরিবা, ওইরিবী অদুদংদি খঙহনবীবা ফৈ। মসিনা ঐগী মিংয়েংনি। নত্ৰবদি মী ওইনা হিংগদৌরিবা মচাদুদি মীনোক্কা মীনোকমক্তনি মানা চাগদৌরিবা। অদুবু গুসি অসিগুস্তা মমা অমত্তনা মথোনা লৈনা মচাবু খঙহনবীদি। খোঙ্গুল মুৎপদা তাখি। অদুবু ঐদি যানীংদে। অদুনা মচানুপী ওইবীশিংগী থম্মোয়দা ঐনা চঙঙি। ফোংনা শীংনহল্লা। করিসু ইকাইনীংঙাই লৈতো। মমানা পোক্তবা কবশা জীববু লৈবগে। মমা খঙলবদি মপা খঙবা মশানা তাজরবনি। অদুনা মমা কৌবা তাই। ফোংনা শুমাংদা থোক্কা লাউবা তাই। নত্ৰবদি শিখিবনা হেল্লা ফৈ। মচাগী অরোইবা খোল্লাউ তাবদা শিনীংলগা শিজৌ হায়গদবা মমা লৈতো। শোয়দনা চোংথোক্কা কনি। লোনবা নত্ৰগা ফোংবদি মতাং মতাংগীনি। ‘শবীক্কী মথোল’ কৌবা ঐগী লীলা অসিদসু চোংথোরকখি। অদুবু ফোংবদি গুমখিদে, সমাজ লৈবনি। অদুনা মচানুপীনা মমাগী ইজং অমদি মশাগী ইজং অনীমক কনবা তাখি। মদুনি ব্রাজরিবা, মদুনি চাংয়েং। মচানা কনখি মমাগী ইজং। মমা মশক, মপা মশক ফাওবদি খঙখি।

অদুগা অমনা ঐগী রাখল্লোল অমা লৈজৈ। চাকখুম কা রাই নুংতিগী  
তৈরিবা খুং অদুবু ঐখোয়না মীরাইবা চুন্না? খুং অদুনা শোক্তনদি ঐখোয় মী  
ওইরোই। অদুগা অমনা থাজরমদবা থাজরকপদি ওইথোকই। অদুবু থাজরমদগী  
থাজবা মাঙশিল্লকপদি অমুক থাজহনবা ওল্লরোই। থাজবা মাঙত্ৰবা ইমুং অমগী  
রাফমনি ঐনা থমজরিবা অহুমশুবা রেডিও লীলা ‘ঐদি চংলনি’।

অহানবগী লীলা মচা অনী অসিদি আকাশবানী ইন্সফালনা শন্দোকগীপ্তে।  
অহুমশুবা অসিমদি শন্দোক্কা। অদুবু লাইরিক অসিমতং ওইহন্নীংলুবনা লাইরিক  
ওইনা পুথোকপনা হাঞ্জরো। শন্দোকপ্তিবা লীলা অনী অসিবু খরা শেমদোক শেমজিন  
তৌরগা লীলা লাইরিক ওইনা অমুক হন্না পুথোকপা য়াহনবীবগীদমক আকাশবানী  
ইন্সফালবু থাগৎচরি।

অরোইবদা লাইরিক অসিগী মতাংদা মতেং পাংবিখিবা ওজা সাজৌ  
চেংলৈবু থাগৎচরি। অদুগা লাইরিক অসিবু য়াম্মক থুনা নশ্বীরকখিবা অমদি চেখুম  
নমুনা শেশ্বীরকখিবা চেংলৈ প্ৰিন্টস, য়াইরিপোক খোইরোন্সু তৌক্মিল খঙবা  
উৎচরি।

লাইরিক অসি মীয়ামগী খুত্তা শিল্লজরো।

তৌবুল

সলাম তোম্বা

তাং ২৩/০১/০৯ ইং।



## অফোঙবগী মায়কৈদগী

সীৰেবস মণিপুৰগী পান্দমদি, ঐথোয়গী ইবোন্দা ইবা লাইরিকশিংবু ইংগাজি, হিন্দিনচিংবা লোল কয়াদা হন্দোজুনা ফোঙদোকপা, অমদি অতোপ্লা লোন্দা ইবা লাইরিকশিংবু মীতৈলোন্দা হন্দোজুনা ফোঙদোকপনি। মসিগা লোয়ননা নৌনা ইবা কয়াসু ফোঙদোকপনি। চিংলোন মাপনগী তবুনা তুমদুনা লৈরিবা ঐথোয়গী লোইনা শিল্লোনবু য়াকৈদুনা মালেমদা শক তরুবা হেংনজবনি। পান্দমসিনা মাঙদা থমজরগা লূপ অসিনা লেপুনা ফোঙদোকচরকপা লাইরিকসি অশৈবা সলাম তোম্বানা ইবা ‘নিংঙোল কা’ হায়বা বেদিও দ্রামাসিনা তরামঙাশুবা লাইরিকি।

অশৈবা অসি শৈরেং, ব্রাৰীমচা, উপন্যাস, বেদিও দ্রামা, ফিল্ম ঈশৈ ময়েক্ৰচিংবা হিরম কয়াদা খুং থাৰিবা খোঙজেল যাঙলবা অইবনি। মহাকী ‘চিত্ৰকার’ হায়বা উপন্যাসতা ‘খোঙাম উধব নীংশিং সাহিত্য মনা ২০০৫’ নোহাখোলনা পীদুনা ইকায় খুন্মব্রবা অইবনি। হন্দক পুথোরক্লিবা লাইরিকসি ‘নিংঙোল কা’, ‘শরীকী মখোল’, ‘ঐদি চংলনি’ হায়বা বেদিও দ্রামা অহুয়া পুন্নিববা লাইরিকি।

মথকী বেদিও দ্রামা অহুমসি খুংই ওইনা লৈরিঙৈদা পাবা ফংজহৌই। দ্রামা অহুমক মতীং লৈ। রাইগী ফংবা খুংফোঙদোকপা অপাবশিংগী থম্মোয়বু হুমদুনা পুই দ্রামা অহুমকী অরোইবা তাক্তা অপাবশিংবু রাখল লৈচঙ তানা খহুহল্লি। কৰি থোক্তগবা হায়না মিপাইবা পোকহল্লি। মসিনি অশৈবসিগী অঙকপা খুংইগী মহাও। তশেংনা হায়রবদা তুকথরবা নুপীশিংগী তুহংপিরবা পুন্নি মহিংদা যৌনাগী ঈনোং হপ্পিবনি। খুইথরবা থম্মোয়গী লৈয়োন্দা নুংশি ঈরীক থীকপীবনি। লম্মাংনরবা খুন্মাইসিগী পুন্নি লম্বী চংপশিংদা খুংদাং পালোইনদুনা লম্বী লমতাকপিবনি। কৰাম চাউবশিংগী মাইথোঙদা কারিবা মায়হীংদু ময়েক লানা উহন্দুনা তৈথোকহনবনি। লাইরিসিগী মরমদা শুগাইনা হায়জব্রবসু মসিগী মরেপ তম্বীনবগীদমক পাবিরিবশিংগী খুত্ৰা শিল্পজৰো। অইববু পুন্নি নুংশাংনবগীদমক তেংবানবা মপুদা যৌনিজরি।

১০/০১/০৯ ইং

খৌবাল

সাজৌ চেংলৈ

সেক্রেটরী,

সীৰেবস মণিপুৰ

## ଯାଓଫତଃ

- ୧ । ନିଂଙୋଲ କା / (୧-୩୬)
- ୨ । ଶରୀକ୍ସି ମଥୋଲ / (୩୭-୭୨)
- ୩ । ଐଦି ଚଂଲନି / (୭୩-୧୦୪)

## নিংঙোল কা

(অকাশবানীনা তাং ২০/৭/২০০৩ দা লাহোকপ্তবা)

চঙগদবা মীওইশিং :-

নুপাঃ- কুমারজিৎ	(ফজবীগী মপা)
ইবোচোবা	(ফজবীগী মবুং)
রাজেন	(ফজবীগী নুপা)

নুপীঃ- মনিতোন্নী	(ফজবীগী মমা)
ফজবী	(নিংঙোল)
চান্দনী	(ফজবীগী মনন্মা)
লৌরিংবী অহুম	

অঙাংঃ- চহী ওগী অঙাং নুপা অমা (ফজবীগী মচানুপা)

## অহনবা উৎপা

(কুমারজিৎকী ইমুংনি। যাইমরপ ওইনা নুংঙাইবা ইমুংনি। মহাক অফিসতা থবক অমা তৌরি। মচা নুপা অমা, মচানুপী অমা লৈ। মচা নুপানা অহলনি। কুমারজিৎ নুমিদাংরাইরম অমা মচানুপীগী কাদা চঙলদুনা মমুমপানখুবি মচানুপীনা শেম-শারঙ্গা কাদু য়েংলি। মশুংলি নুংশিদুনা মতেমতা রা গাঙলি।)

কুমারজিৎ :- নিংঙোল হায়বসি পোকহৈবা জাং নঙে। চাউথোক চাউনা লৈরম্বদু মীগী মমুমদা চংথ্বেদো। মানা মীগী ইমুংদুদা করম তৌনা লৈরিগবা। ইচাগী কাসিদা চঙবদা হেক থম্মোয়সি ঙ্গুঙিদা। কয়াদা ফজনা লৈতেংদুনা থনল্লিবা। খুংফম অমত্তা কায়দ্রি। য়েংবগী পেনবা নাইদো। নিংঙোলগী য়ুম্মাক লৈতে, শলগী শঙ্গোল লৈতে হায়বদু চুম্মীদা।

(মতাংসিদা মাগী নুপী মনিতোম্মী চঙলকই)

মনিতোম্মী :- মোই পাবুংনা কাসিদা চঙলগা করিনো গাঙবীরিসিবু। ঐদি কনা কনা লাক্লবোই নীংলুরো। ইথস্তা গাঙবীরিবোইরো।

কুমারজিৎ :- য়েংঙুনে মমা নঙসু। ইচা ফজবীনা থমজরল্লিবা কা অসি য়েংবদা ফজদ্রেনো। য়েংঙু, মাগী ফোটো ময়ামসিনা কয়াম য়ামখুবা। ছাত্রী ওইরিঙেনা মখল মখল। য়েংঙু, টুপি অঙাঙবা অমা হেক উল্লদনা ভেসপা থৌরিসি ফজদ্রেনো। ইচানি হায়বদা নঙবু হরাউদ্রা হায়বা, মশক্লে মতৌনো।

মনিতোম্মী :- ও ফজৈ এ। ফজৈয়ে। অদুবু কবি তৌকনি। ওস্তানা মবুংদগী হান্না মমুম পাস্থোকথ্বে। অদুগা নুপা জুগোং চাদবদা রাইথুংলুবনা নুংঙাইফম খঙদ্রেননা। অতোনবী অমসু পুশিল্লক্লে হায়ব্রা? ইচাদো লৈফম চাফম খঙদ্রৈ হায়রিদনা।

কুমারজিৎ :- কমদৌনি, ইচাগী মরাইবক্লনিদনা। নুংশিখুবা ইশুনুপা অমসু যাওরবনিনা করল্লা কায়নহল্লুনি। মানা মানা ওম্বা পাম্বজবা হায়দু তারেদনা। মমা পেদ্দি পেদ্দেহে, মতৌদি মমিংফাও হঙ্গুংনা য়েংদো। অদুবু আজকাল য়ক লাউবা নুপা ওইরল্লেননা। হোয় অদুবুদি শেল

খরা পায়রে হায়দনা মী উশিত্তিবনিদনা।

মনিতোষী :- মাগুস্বনা মী উশিত্তবা যাত্রা? মঙজু থুদেঙ্গুগা ফগদবনি। মোম্মা শেঙ্গাও হেক লাক্কদনা। ঐদি পামজখিদ্দবনি। অদুবু ইচানা পাম্মীদো হায়দুনা চেনশিনত্তবনিনা কমদৌনি হায়দুনা লৈহৌবনি। ঐদি ইম্মফাল নুপানি, লায়রল্লোই অদুম হায়জখিবদুনি।

কুমারজিৎ :- তোঙ্কসি মমা! শোরাবেরলদা তিল শিৎকংলগা ইথক্তা তাই হায়বদুনি। নচানুপীনা পাম্মবনিনা ঐখোয়সু পাম্মেদনা। অদু করি পাউদি তারি। ইচাদুবু যান্না লৈবা হৈনদ্রে হায়ত্রা?

মনিতোষী :- মদুগী বাদু তমগে চঙলক্লিবনি। লাক্কনি হায়ত্রা। মনম্মনা তম্মী। অদু লৌবীকুবনবু ফরদ্রা? মতম খরা মসিদা লৈজরবনা ফরদ্রা খল্লে ঐদি।

কুমারজিৎ :- মদু যাদে মমা। নিংঙোলনা মপামদা হল্লকপা অফবা নত্তেকো। মপুরোইবগী মনাক্তা লৈবদুনা নুংঙাইএবসু ইজৎ অমদা লৈবনিকো।

মনিতোষী :- মোই পাবুংগী রাসি তাব যাদ্রেদা। ইচাবু লৈবা ওম্মরোই হায়রসু লৈয়ু, লৈতবা যাদে হায়বসিবু চুমগদ্রেনো। কনাসু মপামদা হল্লক্লিৎবা যাওবা নত্তে, যাদদুনা হল্লক্লরিবা ঙাক্তনি।

কুমারজিৎ :- হোয়নে, অদুবু হায়বা। মশানা লাকচবনা অমনি। ঐখোয়না মদুদা হিকথোংবদি ফত্তো। মাসু নুপী নত্তো? ওম্মবা অদুম পাঞ্জনি। রাজেমা করিবু হায় হায়গেনে?

মনিতোষী :- মহা চন্দালদুনবুদি করি হায়ক্লনি। মাগী মতীক লৈত্রা? ইচাগী করি মরাল লৈদুনা। মানা চংলু হায়গে হায়ম্মু, হায়রোই তোকেউ, ইচানা লৈনিংদ্রবদি লোইরো। খঙদেশে! চংলগা কোক লৌবীকুরগা লোইরো। ইচাদু ময়েংকা খরক খরক তারে হায়দা।

কুমারজিৎ :- মনিতোষী! নঙসি নুংঙাইখিদ্দেদা। অদুবু বারো? নঙগীসিদা লৈরগা হেত্তা নোইরগদ্রা? নোয়রবসু কংলবসু আদা লৈরিথৈ শাগৈগী মৌ ওইরি। ইজৎ লৈনা হিংজবা য়ারি। নঙগীসিদা হেক লাকপদা মহাক লৈখা তাব হৌরবনি। অদুগীসু মথক্তা মৌগা নিংঙোলগা ওংনরকপা ঐ তানীংদেকো।

মনিতোষী :- ইমাই পেম্মা! মৌনি ঐঙোন্দা হায়রিবা। লৌবীরুসি হায়রিবনি।  
হেক পঙখং খংনবা য়ারদা। ঐখোয় লৈরিসিদি।

কুমারজিৎ :- মনিতোষী! নঙসি রাখল থেনশ্বেদা। ইমুং মই লাঙনবা শীনবা  
ফঙেকো। নহাক নতীন য়োংথরগা মুন্না খল্লু।  
(তাঞ্জাদুদা ওটোরিল্লো অমা খৌজিল্লকই। শুমাওদা হেক খাম্বগা ফজবী  
কুমথরকই। মমানা ওকপা চেছোরকই)

মনিতোষী :- ইচা লাক্লেদনা। ফরে ফরে কদায় কদায় ইশুদু ঐ পম্বিগেসে। হৌজিত্তা  
ঙাঙনরম্বিবনি। ঙাইখো, ফজবী! নঙগীসি তশেংনা লাক্লেবা  
হায়দুরা?

ফজবী :- ইমা! ঐ খনবা য়াব খল্লগা লাক্লেবনি। ঐ ইমুংদুদা অমুক চংপা  
ঙল্লরোই।

মনিতোষী :- ফরে ফরে কমদৌনি। ঙাইখো, ইবেম্মা অমুক্তা। মৈ ওকথোকসি।  
হায় চান্দনী! নঙবু তাব্রনো। মৈ অমুক্তা পুথোরকউ। চরু মনা খরা  
লৌরুচোনে।  
(চান্দনী মৈ পুদুনা থোরকই। মচননুপী ফজবীবু ওকই)

চান্দনী :- ফজবী! নঙ লাক্লেদনা। সে ঐ মৈসি চুখংকো। ইবোকসু অঙাংদুগা  
অমুক্তং কান্ছোকপীরকউ।

মনিতোষী :- কান্দৌরিনি। ইশু নাব-য়েকপা য়াপোত্তো।

ফজবী :- ইনম্মা! দদাখোয়দি।

চান্দনী :- লৈরম্বনি। চথোকশ্রমাল্লো।

মনিতোষী :- চঙঙু, চঙঙু। নপাদি নঙগী কাদা ফম্বিবনি। ইশুসি ঐ অমুক্তা  
পো-নবা হোংনখিগো। মৌ নঙনা চান-থরুবা হোংনরো।  
(ফজবী মাগী কাদা চঙখি। মপা কুমারজিৎ তুমিমা ফম্বদুনা লৈরম্মী)

ফজবী :- ববা! ঐ লাক্লে।

কুমারজিৎ :- ইপাগী ইবেম্মা! নঙনা তৌরক্লিবসিবু মুন্না খল্লগা থাংলক্লিবা  
খোঙনিকো।

ফজবী :- মামি ববা! অনী লোনবা ইমুংদুদা ঐ মীংকুপ অমা পম্বনবা পাম্বল  
লৈজদ্দে।

কুমারজিৎ :- রাজেন্না চংলোদি হায়ত্রা?

ফজবী :- বা লান ঙাঙনদে ববা! মানা চংলো চংকনু হায়বগী করি দরকার  
লৈরিবগে ববা! মানা থাংলিবা খোঙথাং অদুনা ঐবু চংলো অদুম  
তাকচরবনি। ঐ অঙাংসিগী খন্দুনা মতম খরদং চোস্থরকপনি।  
নত্ৰবদি নহালনা লাকচনিংলবনি।

কুমারজিৎ :- ইবেম্মা! য়ুম পানবসি য়ান্না লুবনি। নিংঙোলনা ময়ুম পাঙ্কবদা  
মপুরোইবগী ইমুংনা স্বগনি হায়নরিবনিদো। নহাক রাখল থেল্লিদা।

ফজবী :- ববা ঐবু ঙাকসীয়ু। ববাগী রাখলদু ঐ পামজদো নুপানা কাওরফাও,  
নেংলফাও, কাংথোল পায়দুনা খাঙু হায়বগী মতমদু হেনত্ৰো।  
নুপানা থাংলকপা খোঙথাং মতুংইন্না থাংলবতদা অমনা অমবু  
ব্যবহার তৌনগনি খনজৈ নচাদি।

কুমারজিৎ :- অদু মানা নঙবু লৌররোই, চংত্ৰো হায়বমক্তি হায়দ্রিদনা। নুপা  
ফন্তবা শিবা ঙাইনবা হায়দুদি নহাক কাউরত্রা?

ফজবী :- ববা! মদু ঐ শুকঙম ঙমজরোই। পাউতাক অদুনা ঙসি নুপা লম  
হেন্নবা মরম ওইহল্লো। নুপীনা নুপাগী মপাল য়ান্না তাংলিঙে  
মতমগী বানি। হৌজিক্তি নুপানা ভাব তাজগদবা মতম ওইরবনি  
ববা।

কুমারজিৎ :- ইচাদি লাইশু য়ান্না খঙলল্লবা জাংনিদনা। ফৈ, ফৈ ঙাঙথোকখিবা  
বাদি ঙাক্সসিকো। হয়েং নুপানা লুই, ইপা ইমা অরায়বনি  
হায়রক্কনিকো।

ফজবী :- ববা! নচাবু থাজবীয়ু। ঐদি নুপাদুদা লৈবা শুকঙম হেক ঙমজররোই।  
নিংঙোল পুম্মকী মরাইবকীদমক ঐ অদুগুম্বা নুপাদুগী মায়েত্তা  
লেপ্পগে খন্না খোঙ থাংদোকচরক্কবনি।

কুমারজিৎ :- ফজৈ। অদুবু ইপাখোয়না নমদুনা থাজখিবিদি নত্তেকো।

ফজবী :- মদুগীদমক ববা! ইমুমসিদা ঐ ওহ্লেক্সা ইকায়না চঙলক্লিবনি। ববা!  
তাইবঙ মীওইবসি মায়থোঙগা থম্মোয়গা ওহ্লেক্সা লাপুরমত্ৰো।  
মদুগী পাপ ইশানা চাজরবনি। ঐ ঙসিদি থৌনা লৈরে। খোঙথাং  
অমা লানপ্ৰবসু ফিরেপ অমগী মখাদা ঐ হিংলগে লেপ্পবনি। ইখন্না



বাহং চাম্মা চাম্মা হংজরগা ইতোমতা পাউখুম পী পীদুনা যুম  
পাংলক্লিবনি ববা! ঈশ্বর পূম্মকপু খুরুমজরগা ঐগী চিক্লা মদোম  
লৈহৌরবা নিংঙোল কা অসি য়োনা লাকপদা ববা ঐ অত্রাবা  
খঙলজো (কল্লগী মখোল) খঙদে ববা! ঐ ওসিদি ঐগী তামহৌরবা  
কা অসিবু ওম্বোকা নুংশিরকথ্রে।

কুমারজিৎ :- (খোল নীক্লা) ইপাগী ইবেম্মা! নঙগী থম্মোয়না অদু যৌরবকো।  
ইচাগীদমক ঐ লৈরিসিদি। কপকনু ইবেম্মা! নিংঙোলনা মপামদা  
পি তাইদে হায়নৈদো। ইচাগী কাসিদা ঐসু পেমা য়েংলম্বিবনি।  
পোথাজরো, পোথাজরো। ইপাসু ওহাক চথোক্লুখিগে।

ফজবী :- ববা! ওমা হঞ্জিলবিরকডা ববাগা ইমাগগী সেবা নীংবা থুংখিদ্দবনি।  
ঐ ওসিদিগী ববাগী সেবা তৌবা হৌরদবনি। সুম খঞ্জিল্লুরগা ইমা  
ইপাদগী হেনবা করিশু লৈরমদ্রো মীংনা উবা লাইনি হায়বদু  
ওম্বোকা চুমন্ত্রবা জাংনি।

কুমারজিৎ :- আ: ইচাগী রাসিদি নুংশিদা। মদুগী রাখল অদুবু হেক লৈরিমথৈ,  
ইবেম্মা! নঙ করিশু লৈখা তারোই। ঈচেল হঙ্গৎনা চেদ্দে হায়নৈ।  
মদু ঈচেলদুগী মরাল নঙো লৈরুরিবা লৈমায়দুগী মরালনি। ইচাগী  
থম্মোয় তশেং তশেংলি। পোথাজরো। ইপা কুইরক্লোই। ওহাক  
চথোকপনিদা।

ফজবী :- ফনি ববা! চথোকপিরুরো। ঐনা ইনম্মগী ইমাগী মতেং পাংবা  
হৌজরম্মগে।

কুমারজিৎ :- ফরে ফরো চাক ওল্লম্মু। ইপা ইচা চাক চামিন্নদবা কুইরো হাউনা  
চামিন্নসি।

(যন্ত্রনা মরক শমখিবা)

## অনীশুবা উৎপা

(অমৃক্লি । ফি হৌনবা মনিতোম্বী কোইবাঙ লাঙলি)

মনিতোম্বী :- ও! নখোয়বু লাউনহে। মৌ নঙসু লাকও! ফজবী নঙসু খরা  
থুরক্লোদনা। ফিসি অমুক্তা হৌবা লোইথোকসি। ইচাশা, ইমৌশা!  
থবক অমতং তৌবদা য়েংবা নুংঙাইখিদ্দেদা। ফি নিফুনি। পাক  
লোইবা য়ারোই। লাউনহে নখোয়বু।

(ফজবী থোরকই)

ফজবী :- ইমা! ঐ খবর অমনবা খরা থিরকপনো। খরা য়েপ্তবা য়ারোই।

মনিতোম্বী :- হো অদুবু হায়বা। ননস্মদুসু চাক ওহাক ওল্লি। ওহাক্তং অমুক্তা  
লাকখো হায়যুনে।

ফজবী :- ইনস্মদি পোথারসনুদা। ঐথোয় অনীনা ওল্লবা হোৎনরসি। অঙাংসু  
তুমহৌরো। ইনস্মনা চাক থোংলসনু।

মনিতোম্বী :- ইহে ঐনা হায়বদি ওহাক্তা নখোয়নী তৌরস্মু। ঐ কৈথেলদা ওহাক্তং  
থোক্লুগে হায়বনো। ঐনা লাক্লগা মানা চাক থোংখিবা য়াইদনা।

(চান্দনী থোবকই)

চান্দনী :- ইবোক কৈথেল হায়বদু থোকপীকরো। ওাসু অমতা লৈতো। মোই  
তামোখোয়গী মমাম্ববা অমসু লাক্লনি হায়মাল্লো। মী অমগী চাক  
হাপকদৌরি।

মনিতোম্বী :- লাকপ্তপোংনি। ইচানুপাগী মমাম্ববসি রাঙেহে। পীজনীংদবগী রাবুদি  
নঙে। খিং হেনমল্লো। কদায়দগী ঠিকাদাবনি হায়দনা অমা  
তৌশিল্লুদনা। সনা লুপা কায়বমথৈ থোং শাকরো। অদুগা চহী ওল্লো।  
বিল হায়রা অদুনা ফংবা কৌবা লৈত্রো। থোংদুদি অমুক শেস্বা  
য়ারস্মনি। হায়! নঙগী ননাদু ফজরেনেকো চান্দনী! নুপা ঠিকাদারদা  
ওংলুবগী।

চান্দনী :- কায়দেদা। ইয়েং ফংলগা অমুক শিরগা, য়াল্লগা লোবো। বিলদুগী  
ওইরমাল্লো, এসঃওঃ অমা লাক্লনি হায়বিসি।

মনিতোষী :- ও খণ্ডজদ্রো এসঃওঃ রা কেশোরা। চাখিবা চাকসিনা। থোং শাবগী  
অতোংবদি মখোয়না চাবদা লোইরনি। অদুদসু নঙে, কংস্ত্রিবা  
পৈশানা কয়া। পেঙ্গে। ঠিকা অসিদা তৌবীরনু হায়দু যাদেদো  
ইচাসিনা। রাজগে হায়দুনা নরাল হেক খুরুল্লদনা।

ফজবী :- ইমা খিং তোঙ্কেবা। মতমগীনি। হয়েং ফংলদি ইমাসু হরাউদৌরিনি।

মনিতোষী :- মতৌবু হায়বীবনি কৈনো। তৌবু তৌদ্রো। শেন্দোয় কয়া য়াম্মে  
পীত্রিসে। মখোয়না হয়েং শেন্দোয় হাঙ্গিরক্কা? বিল ফংঙে, মচেং  
মচেং। সরকারনা অপঙবা থিরকপা নড্রা? শেল অথুবা ফংগদবনা  
মখোয় মখোয়গী মরী মতাদা। শেল গুম ওইগদবনা ঠিকাদার মচা  
মশূদা। মদুদা ইচাসু হেক যাওরুবা। ফৈ, গুসিদি চাক ফজনা  
পীজরগা গাঙথগে মখোয়গী কেশোদু।

চান্দনী :- লোইরেদনা। ইবোঙ্কী হ্রাসিদি মী শিনবা তারো। ফজবী ঐখোয় অনী  
চাক লোইথোঙ্কল্লগা লৈকায়দা লোংলুসি।

ফজবী :-এঃ ইনম্মা করিগী লোংলুদৌনো। ফজনা মোরাদা ফল্লগা কুম্মে  
য়েংগদবনি।

মনিতোষী :- চথোকউহে। নখোয়না ঐবু অঙাওবা হেক শেন্মো। হয়েং বিল  
ফংলদি মশকফাউ উহৌরোই।

ফজবী :- ও! হন্দক্কীসিদি দাদাদা হায়নগো। ইমাগী সনা অমা শাহৌরো।

চান্দনী :- য়াই। ইবোক, ঐখোয় লুপা অমা শোকচরোই।

মনিতোষী :- থাজৈদা। ওঙ্ছোঙ্কা থাজরে ঐনা।

(মতাংদুদা ইবোচৌবা চঙলকই। ময়াম নোকপা)

ইবোচৌবা :- হৈমা! নোজুনা লৈনরেনো। চাক থোংদ্রিমাল্লে, মীদি লাক্কনি।

মনিতোষী :- ও! নঙ লাক্কবোইরো। নঙগী হ্রানিনে গাঙনরন্নিবসে। মাগী চাডুদি  
মীংকুপ্তা লোইবিগেদা। অদুদা চাক্তা মজিংবা বিলদি বিল্কা ওল্লগা  
তোঙ্কদৌরিরা হায়বা।

ইবোচৌবা :- অসঃ ইমাখোয়না খণ্ডপোংতেদা। মী অফিসকী ওসঃওঃ না য়েংবা  
লাক্কদৌরিবনি। চাক চরা অমা পীজদবা য়ারিত্রা?

মনিতোষী :- ও ফরে ফরো। গুসিদি ইমা গাঙনবীরগো। নঙ তুমিল্লা লৈয়ু।

(ফজবী, চান্দনী নোকই)

ইবোচৌবা :- অসঃ নুমিৎ আ য়ৌস্তে হায়মী।

চান্দনী :- ও! থোংঙুরগো ঙ্হাজুনি। ইবোক ঙা হায়দু লৈবীকরো।

ফজবী :- ইয়া! হৌগংলো সে। ঐনা থোকপা তৌজহৌরগো।

মনিতোস্তী :- ও চংলে, চংলে। ফিদু ফজনা হৌরম্মুকো। দরম মশীং  
শোয়নীকো। ফি নিফুনি চেকশিন্না হোৎনরমগদৌনি।  
(চান্দনী, মনিতোস্তী চংখি)

ফজবী :- দদা! ওসি লাক্কদৌরিবা এসঃ ওঃ দু য়ুকাক থকপা জাংলা? মদু  
ওইরদি ঐখোয়দদি পীথকপীনুকো।

ইবোচৌবা :- করিনো? ববা তাহনগনু। ঐগী দ্রোইং রুমদা লোন্না অদুম পীথক্কগা  
লোইরো।

ফজবী :- দদা! ববাগী মায় খরা য়েংবীয়ু। আ খুলদা পীথক্কগা কোক পুরক্কগা  
লোইরবদুবু। ঐ মদু সিদা পামজদেকো।

ইবোচৌবা :- মদু য়ারোইদা ইবেম্মা। মীনা করি খনখিনি হায়গো। য়াল্লা থক্কদবসু  
নস্তবা।

ফজবী :- দদা! য়ানীয়ে। অহলনা য়াদে হায়রগা লোইরো। মী খরা উশিৎহনবা  
ফৈদা। পঙয়া য়াবা মান্নি। নচলগী মায়সু খরা য়েংবীয়ু। ঐ য়াল্লা  
পামজদে।

ইবোচৌবা :- অসঃ নঙসিদি মরৈ কনয়েহে। হোয় হোয়া। ঐনা ফনবা শিল্লগো।

ফজবী :- ঐদি হায়জরিসিনি। হোরেল কারল তারক্কবদি ঐদি নিশা বন্দদা  
তাকউদৌনি।

ইবোচৌবা :- ওস্তোকপনিহে। ঐসু তৌদবা য়াদদুনা তৌরিবনি। বিলসিদা ফংলবদি  
হায়দুনা তৌরিবসিদা।

ফজবী :- দদা! ঐদি মীঙোন্দা য়াল্লা নোঞ্জনা হিংবসি পামজখিদ্বেবু।

(যস্তুনা মরক মেনবা)

## অহ্মশুবা উৎপা

(ফজবীগী কানি। মদোম ফল্লি। কাদুদা থেংলিবা লাই ময়ামদু সুম য়েংলগা  
মদোম বা ঙাঙলকই।)

ফজবী :- ফোটো থেংলিবা ময়ামসি অমুক্তা শেমজিনগে ঐ। মসিগী টুপী  
অঙাঙবা উল্লা ভেঙ্গা থোবা ফোটো অসিমা লৌথোক্লেগে। মসি  
উরগা ঐগী খোয়দৌ অসি সুম শাউগংলকই। মসি মহাক্কা নম্বা  
ফোটোনি। ঐসি পঙঙিদকো। মীবু ওহোক্কা থাজরুইদকো। অমুকসু  
নীংশিংলক্লে লৌইনমক। নোংমা ঐনা স্কুল হল্লকপগী অপিকপা  
লম্বীদা ভেঙ্গাপাদা লাকপদা মাসু তুংদা লাকখিবনি।

(নীংশিংলকপগী যম্ফুনা শীবা খুদম)

ফজবী :- নুপা অমা তুংদা কার থৌরক্লিবসি ঐবু ইন্নরক্লিবা ওইরমাল্লে। ঐ  
অমুক্তাং গাড়ীসি খাল্লগা ঙ্গিশিংখোং অসিদা মায় অমুক্তা  
তাথোকখিগে।

(ভেঙ্গা খাম্বগী মখোল। অদুগা ঙ্গিশিংখোংদা মখুংনা মায় তাবগী মখোল।  
পুম্মক তায়। ওহাক লৈরগা কার খামখিবগী মখোলসু তায়)

ফজবী :- হে! মী উশিত্তিবা হায়দুরা? কার মচা অমা তোংই মতাগুম মীগী  
ভেঙ্গা মমাঙদকা খামজিল্লদনা।

রাজেন :- থৈরগা চংলু কৈনো। ঐসু মায় অমুক্তা তাথোক্লে তৌবনি। ও  
ইবেম্মা, তুরেলসিবু নঙগীদরো?

ফজবী :- অদুদি মী উশিত্তিদি গাড়ী নুংশিং থাদোক্লে। মদুদা মীগী মগুন  
খঙগদবনি।

(কার নুংশিং থাদোকপগী মখোল)

চকা অনী থাদোক্লে। মদুদা পেনগদবনি।

রাজেন :- নঙদা খুং পানব্রা। ঐসু নঙগী ভেঙ্গা চাকা মমাঙগীসি নুংশিং  
থাদোক্লে।

(নুংশিং থাদোকপগী মখোল)

ফজবী :- থাকে কীংলগা থাকে কউ। ঐদি, খৌখিনি। নহাকসু নুংশিং যাওদনা  
খৌবা ওস্তা য়েংঙ।

বাজেন :- ঐসু খৌদু ঙায়দনা। নঙনা কবি হেল্লদনা। অস্বাইদা তুদনকা  
লৈজবম্বুকো।

ফজবী :- ও ইবুংঙো! শক ফজবা, লৈহৌবো। বাই বাই।

(ফজবী ভেস্পা খৌবগা চংখিবগী মখোল, ঙাইহাক লৈবগা কাবসু খৌখিবগী  
মখোল, অদুদগী নীংশিংবা লৌইবকপগী য়ম্বুগী বৃদম)

(ফজবীনা মখা তানা ঙাঙলকই)

অদুগদি ঐখোয় তামো উনবা লাকপা ওইবমখি। কাবদু চকা  
অনী নুংশিং যাওদনা ইচেপ চেপ্তা ঐখোয়দা খৌজিল্লকখি। ঐ  
নোকীংবসু ফাওখি। মতৌদু উবদা নুংশিবদুম ফাওবকখি। ঐ মানা  
চত্ৰিবা ফাওবা মপান থোকখিদে। ঐগী শুমাংদা খান্নিবা ভেস্পা  
উবদা মাসু ভাবপুদি অদুম তাবমগনি।

(ফজবী মখা শমথবকই)

অদুদগী নোংমনা ঐনা লৌলিংবগী চা থাব চংপদা লৌবুজ্জা  
মহাক কুমথবকখি। ঐখোয় তামো হংলখি। ঐ হেক উবদা মহাক  
ইকায় নুংশি য়াল্লখি।

(নীংশিংলকপগী য়ম্বু মখোল)

(লৌবিংবী ময়ামগী খোঞ্জেল তায়। নোকপ-ও, খেব-ও)

বাজেন :- কবিগুস্তা অমত্তা হংজগেবা? মকপ! ইবোচৌববু য়ুমদা কাস্তববা?

লৌবিংবী ১ :- কাস্ত্রে, কাস্ত্রে, ইবুংঙো। মচন্দি য়াওবি। কবি হায়গদবনো হায়বস্তা  
যাগনি।

বাজেন :- এ! সুম মশা উনবগা হায়জগদবা বানি। ঠিকা তৌমিল্লবনি। অমুক্তা  
উনজগে লাকপনি।

লৌবিংবী ২ :- ও ইবুংঙো! লাকখিনি। লৌদুম ঙহাক লিংমিল্লসি লাউ।

লৌবিংবী ৩ :- ইবুংঙো! ফিদি নাল্লি হায়ববু লৈখোমদুম তৈনসিবো। লৈশাবী  
অনানবী অমসু চা থাব লাক্কাগা লৌ লিংবা তল্লি।

বাজেন :- এ, ঐ সুম য়েংবা ওইজবগো কুন্সদি কুমথজবক্কাবোই।

লৌরিংবী ৩ :- খঙদেকো। লৈখোম তৈনদবদি য়ারোই হায়রী লৈশাবীসিনা।

রাজেন :- এ! ফিসি লৈখোম য়ান্না তৈহমীংবা ওইরমগনি। ঐ মদুগীদি করিসু পাম্মুজদে। ঐ ইশানা তৈশিঞ্জরগে। করিসু চিংনবীগনু হায়বীযু লৈশাবীদুদা।

(মতোমতা লৈখোম তৈশিনজখিবগী মওং)

লৌরিংবিশিং :- হৈমা, হৈমা, মতোমতা তৈশিনস্ত্রে। অদুগা ফুরিং অসি লৌথোক্কাগা লৌরিদা থমস্ত্রে। মোজাফুরিংকা চংস্ত্রে, য়েংঙো হায়মী। ওহোকপা মীনিকো।

ফজবী :- মসিগী নুপাসে নহান্দগী ঐগা মুকখায়নরিবনি। ঐগী মাঙদা তৌগে তৌরম্মিবা জাংনি।

লৌরিংবী ৩ :- অরেন্সগী ফাগী তৌজরুরে। মোজা ফুরিংকা কার খৌস্ত্রে। য়েংঙুনহো নুংঙাইতেদা, ফুরিংসি শুদোক্কাগা পীবীখোহে, ফজবী।

ফজবী :- মৈ হেক থাদোক্কাগা লোইরে।

লৌরিংবী ৩ :- হে, হে, ফঙেহো। শুদোক্কাগা পীবীখো। ইকাইখাঙদগী মোজাফুরিংনা হনস্ত্রেদো।

(নীংশিংবা লোইরকপগী যন্ত্রমখোল)

ফজবী :- অদুবু ঐ ফুরিত্তু শেগায়বা ওমখিদে। মৈ থাবসু ওমখিদে। শূদোক্কাগা থমজিনখি। মাসু তোয়না ঐবু লম্বীদা ওাইরমখি। ঐ শাউবা ওমশিল্লক্তে। মাগী নুংশি লাংদা ঐ থুখিবনি। নোংমা মাগী ফুরিং পীবদা মানা হায়খি।

(নীংশিংলকপগী যন্ত্রমখোল)

রাজেন :- ঐ নঙগী স্মার্ট ওইবসি ওহোক্কা পামজখি। ঐনা নঙবু পুঙ্গিগী থাদোক্কাই।

ফজবী :- ও ইবুংঙো! ইকাই খঙদ্রগা পুক থল্লি হায়বদুনি। নঙনা ওল্লেননা। অদু হয়েংনে খুজং নিংঙোলনিকা হায়দুনা ঐবু মীরাইবীরক্কাবদি ঐদি য়ারোইদৌনি। শিমিল্লদৌনি।

রাজেন :- মীরাইরোই ইবেম্মা! নঙদা ঐবু থাদোক্কাগা চেনখিনু। পুঙ্গি চুপ্পা য়েংলগা অদুম লৈজগে।

ফজবী :- যেংনবা তারেদনা। ইকাইখঙদবো।

বাজেন :- হায়নীংবা হায়জো। ঐনা নত্তে ইবেম্মা! নশতুননো মী ঙাওহনবগী।  
(নীংলিংলকপা লোইবগী যন্তু মখোল)

ফজবী :- অদুগা ওসিনা কয়াদা ঐবু মীরাইরবা, ঐনা কয়াদা পঙজররবা।  
ফৈ, ওসিদি ঐ অমুক হন্না পঙথররোই। তুক্টে, নুপাগী পুকচেল।  
নৌরিঙেদা মানা ঐবু কয়াদা লুনা তৌবন্না। থবকফাও চংলু যাদদুনা  
মীনা কৌবা লাকখিবনি। ঠিকাগী থবক চংলুরবসু নুমিং তাদ্রিঙেদা  
হেত্তা হল্পকখিবনি। ঐনা চানীংঙিদা পল্লুবদা মানা থিদুনা  
লৈরকখিবা ইনশাং-নপী, ঙা মখল মখল। নুপা পৃম্মক অসিবু  
অসুম্মা লোইনা তৌরমগদ্রা। অসুম্মা অবেন্না লৈতবা পুকচেল।  
ঙাঙথোকখিবা রাবু অসুক থুনা কাউথোকপা। মহাক নত্তনো ঐবু  
হয়িং লাবা ফাওবা তোংহম্মিংদ্রে হায়খিবদুবু। মহাক নত্তনে ইচানুপা  
অসিবু পোকপদা ঙায়রিদুবু লোম্মা চুপ্প-ও পম্ব-ও তৌখিবদুবু।  
অদুগা কবিগী মাদি নুপী অমগী মপু অমুক ওইনীংলিবা। পেনবা  
নাইদে হায়বা নত্তা? মচাগী মবাইবক লেপকদবা মানা অশুক  
লানবা খোঙথাং থাংলবা। ফৈ, যেংনবা তাই। মশুংলাংগী  
লমখাঙদা লাইরিক তম্বসু তোকখিবনিকো। অদুবু ঐ লম্মাংনদ্রি,  
ঐগী থম্মোয় ফিবেপ লৌজবা ওল্লি। হে ঈশ্বর, ঐবু পাঙ্গল পীনবিয়ু।

(যন্তুনা মবক মেনবা)



## মরিশুবা উৎপা

(নোংমা নুমিমাংরাইরম্মি। শঙ্কোয়দা ফজবী ফি শাদুনা লৈ। ফিশাখোল তায়।  
মমা মনিতোম্বী শুমাঙদা ফমদুনা লৈ। মনম্মা চান্দনী লংচাক চাক্লি। মতাংসিদা  
রাজেন ফজবী কৌবা লাকই। লাপুকা উবদা। কার মখোল তাই।)

মনিতোম্বী :- আদা চঙলক্লিবসি রাজেন মাল্লিদা।

(মদু তাবদা ফজবী হৌগৎলগা ইমুংদা চঙখি।)

ফজবী :- ইনম্মা! ঐ ইমুং চঙঙে। (চঙখিবা)

মনিতোম্বী :- নুপামচা! নহাক লাক্লিবরা?

রাজেন :- অহোয় অবোক লাকচরি।

চান্দনী :- রাজেন, ফল্লা লাউসো মোরাসিদা। ঐ চা লোল্লকে।

রাজেল :- ইচে লোনবীররনু। ঐ থকচরকপদা ঙাইজরি।

চান্দনী :- অমুকসু থঙ্কু ঙাইদনা। ঐ কুইরোইদা। (চঙখিবা)

মনিতোম্বী :- নুপামচা! রাজেন। করি হায়বা।

রাজেন :- খঙদ্রে ইবোকা। ঐঙোন্দা রা অমত্তা হায়রমদনা ফজবীনা হেত্তা  
চংলম্বসিদা লৌবা লাকচরিবনি। ঐ মঙোন্দা রা অমত্তা হায়জদবনি  
ইবোক।

মনিতোম্বী :- অদু নঙনা থাংলিবা খোঙথাং অদুদি চুম্বা? হৌজিক করি হায়নগে  
হায়বা। সুম লৈজরসনুদা।

রাজেন :- ঐদি মাঝু কায়নবা ঙমজরোই। মাঝু লৌগে লাকচরিবসিনি।

মনিতোম্বী :- মদুদি ঐনা ঙল্লরোই। নশা নশা অমুক্তা হান্না ঙাঙনজরো। চঙঙ  
চঙঙু। মাগী কাদা লৈবনি। ঐখোয়না কায়নৌ হায়বদি হায়রোই  
অদুবু মশানা যাদ্রবদি খঙদ্রে।

রাজেন :- হোয়, ঐ মশা অমুক্তা উনজগে।

(রাজেন ইমুংদা চঙখিবা, মনেম্বোকসু ইন্নরকই)

মনিতোম্বী :- রাজেন, লাকঙ, ফম্মুসে মোরাসিদা। ফজবী, রাজেন লাকই করিনো  
ঙাঙনদৌবা। ঐ মপান্দা থবক খিত্তা তৌগে। ঙাঙনৌ, ঙাঙনৌ।

राजेन :- फजवी! नहाक एवु बाहै अमतं हायरगगा चंगलबदि पेनगदबनि।  
करि हायरिनो। ए नगुबु लौबा लाक्लिबनि। चंगलसि।

फजवी :- ऐदि कैदौबगी चंकदौरिबा।

राजेन :- नगुना शाउरिबदु चुम्मी। अदुबु नगुबु एना चंगलो हायखिबदि लैतेदना।

फजवी :- ऐदि मीना लैयु हायरगा लैबा, चंगलु हायरगा चंगपा नुपीदु औनींदे।  
ऐ चंगफम थोक्के खल्लगा लाक्लिबनि।

राजेन :- अदु नुपी लोनबसि एना हौदोकपदि नउतेदना। लाइ हाङ्गङ्गी  
चंगनरिबनि। एना नगुबु मीरायबदि तौदेदना।

फजवी :- एवु बा याम्ना ङाङ्गहनवीगनु। ऐ करिमता पामजद्रो मदुगी चंगनवीदुनि  
एना शींगनरिबसि। चंगनवीनसु नुपा लोईना नुपी लोम्दबा यादे  
हायनदि हायरग्लोई। चंगनवीगीदमक नुपी लोनवीरबनिना मायोकुबा  
तारेदना। ऐदि मपोक असिदा नगुना मपोक पूममकी औना  
इमुंदुदा थोङ्ग थांजिल्लकुरोई।

राजेन :- तौनुदा फजवी! तुंदुदा याम्ना कायनरक्किनिदा। ऐङ्गोम्दा फना  
शाउनींगलबसु अङ्गांसिगी खरा खल्लुदा।

फजवी :- अङ्गांना थोईचाक औइरगा मडौदा थोईना थुगदवी नुपीदुदि ऐ  
औइबा ङुम्मारोई। ईचानि एना ङुम्बा योक्किनि। अङ्गांगीदमक एना  
अनी लोल्लबा नुपागी मनङ्गा लैबदि ऐदि ङुम्मारोई हायरिसिनि।

राजेन :- एना ङसि लाक्लिबसि तुंदुदा कायहौबा तारे हायदुना याम्ना ईकाईना  
लाक्लिबनि। हाययु नहाक बा लोईथोकपा याम्ना पान्मत्रा?

फजवी :- मदु ऐङ्गोम्दा दरकार शुक्कै लैत्रो। नुपाना मनीं तम्बदि यारगा  
नुपीबुना बा लोईबा लोईदबा। मदुगी चंगनवीदुगी मायोज्जना ऐ  
चंगलगदबनि। बा लोईरे लारुरोई, लोईद्रे लारुरोई। अपास्वा  
अदुम तौवीयु।

राजेन:- नगुना शाउबा चुम्मी फजवी! ऐगी थम्मोयदा नगुबु करिंशु मीरायगे  
हायना खनबा लैते। ऐगी लैजबा लन-थुम, लौ-शिं लोईना  
नगुगी तङ्गायनि। नगुगी करिंशु बांहनगदबा लैते। फजना  
लैमिल्लकसि।

ফজবী :- ঐ লন-থুমগীদমক নঙোন্দা লৈখিবা নন্তে। নহাক লাইববরা ইনাক  
খুনবরা হংখিদি মতমদুদা। নঙবু নুংশিরুবগী ইহৈ তম্বা  
তোকথোজুনা নতুং ইনখিবনি। লন-থুম-তজ্জায় য়েন্নবগুম নুপাসু  
তজ্জায় য়েন্নরগা পানবা মুম্বাস্দু ঐদি তুজ্জচৌ। রাসি মখা তানরগুমসি।

রাজেন :- অদুদি নঙগী অউনপোং লৌজররো।

ফজবী :- মদুসু ঐ লৌররোই। লুপা খরগী অউনপোং লৌরগা ঐগী ইজং  
হেনগৎকদবা লৈত্রে। ঐনা মতম খরা চারব্বগী মমল অদুম ওইবীরো।

রাজেন :- য়ারে অদুদি। অঙাং পুখিবা তারে।

ফজবী :- অঙাংদি ঐগীসু হক লৈ। মপানি নমদুনা পুগনি হায়রবদি মখোঙ  
নাম্বা পায়বিয়ু। ঐ অমা পায়জগে।

রাজেন :- নহাক হিংচাবী ওল্লেনা। মদুফাও ওল্লদবা।

ফজবী :- মীনা হিংচাবা ওল্লবদি ঐসু হিংচাবী ওনবা তাবা। ঐ ওসিদি নঙনা  
হেক ওল্লিমথৈ ঐসু ওল্লনি।

(তাঞ্জাদুদা মমা মনিতোস্থী চঙলকই)

মনিতোস্থী :- করিনো? ফজ ফজনা ওাঙনদুদনা হান্না শাউগৎনরবরা? রাজেন,  
করি অঙাং পুরগে হায়বা। ইশুদি পুবা য়ারোই। ঐনা য়োকনি। মমাগী  
খোম খাইদ্রিবা অঙাংবু মমাগী মখাদগী শেতুনা পুগনি হায়বদি  
হকমল্লিদনা।

রাজেন :- ইবোক! মাগী রাসিনা হায়বনি। মহাক মচা নুংশিবা খঙবী নুপী  
নন্তে।

মনিতোস্থী :- অদু ফজ ফজনা ওাঙনরগা লোইনা য়াব ওাজুনি।

(মতাংদুদা চান্দনী চা পুশিল্লকই)

চান্দনী :- রাজেন! চা থকসি সে। তপ্পা তপ্পা ওাঙনৌ কৈদৌগে। ফজবীসু  
শাউফম থোজুনা শাউরিবনি। নঙসু কদায়দগীনো নুপী অমমুক  
হেজ্জা পুশিল্লকই। সে চাসি থকউসে।

(চা পী। রাজেন চা লৌই)

মনিতোস্থী :- থকউ থকউ। তপ্পা খল্লসি। ফজবী! নঙ মুন্না খল্লু। রাজেন  
লাল্লিঙেসিদি চংহৌবনা ফঙবরা?

ফজবী :- ইয়া! এবু বা ঙাঙহনবীরনু! ঐ চংলরোই হায়রিবসিনি।

মনিতোস্থী :- নঙ তুংগী খল্লবরা?

চান্দনী :- ফজবী! ইনম্মনা হায়বসি লান্না লৌনুকো। অমুক্তং চংলুখোদনা।

ফজবী :- ইনম্মা! ঐগী বাদি নহালনা হায়জব্বদুনি। ঐনা মফম অদুদগী  
থাংদোরক্কাবা খোঙঁসি মপোক অসিমগীনি।

রাজেন :- ফরে, ইবোক! ঐ অমুক যৌজব্বগে। ইচে, ঐ চংচরে।

চান্দনী :- লাকও! লাকও! ঐসু তোতিদা ঈশিং য়াবা চংকদৌরিবনি।  
থোকমিল্লরসি।

মনিতোস্থী :- চংলো চংলো। কোন্না অমুক লাকউ।

(চান্দনী, রাজেন থোকমিল্লখি। লম্বীদা বারী শানৈ)

রাজেন :- ইচে! ইকায়ত্রেদা।

চান্দনী :- ইবোকা থেঙ্গগা য়াজনিদা। ঐসু হায়গেদা।

রাজেন :- ইচেখোয়না অমুক্তদি কায়নদনবা শীনবীয়া। ইচা অসি উদবদা ঐ  
লৈবা ওমদে।

চান্দনী :- য়াজনীদা। ঙাঙনবদি খরা বায়া। নঙনা খঙলিবদুনি। নঙনসু নুপী  
অমা হেক পুশিল্লক্কেদো।

রাজেন :- ইচেদদি লোংচরোইকো। ঐ নুপী কোয়দুনা, অনী লোম্মিংদুনা থিরুবা  
নঙেকো। তাঞ্জানা য়াদদুনা পুরকপনি।

চান্দনী :- তাঞ্জা হায়বদি।

রাজেন :- সুমদৌবনি ইচে। নোংপোক অসোমদা ঠিকা মফম তাদুনা চংলুবদা  
থেংনরকপনি। পান দুকান ফমদুনা লৈরম্মনি। মৌ নহানি। মদুদা  
মাবু য়ায়া পামজবা নুপা অমনা সুম শেল্লবনি। ঐসু খঙদবনা কা  
চাবা, বারী শাবা ওহাক্তি অদুম লৈবনি। মদুদা নুপাদুনা খম্মদুনা  
ঐবু খংনবা হৌরকপগী বানি। নুপীদুনি ঐনা করিসু লাম্ববনি।  
নুপাদুবু ওস্তোকা শাউব্ববা। ঐসু শাউনীংদুনা নুপীদুবু তুং ইনবা  
ওমগদ্রা হেক হায়রুরে। ঐবু মানা নুংশিবীরমদনা য়ারকপনি। মানা  
নুপা অমদুবু শুকপাম পাম্মদবগা মপা চাখিবনি ইচে।

চান্দনী :- তানীংদে রাজেন। তাঞ্জা খুদিংগী নুপী থিবা তাভা? মদু বা নঙেকো।

রাজেন :- ইকাইস্ত্রে। অদু ইচে রা অমস্তা হায়জগেবা।

চাম্দনী :- হায়ম্বুনে। করি রানো?

রাজেন :- ফজবীসি ফজনা হায়নবনা য়াগদবা মাস্দ্রে। ইচেনা অমুক্তা ঐবু পাংবীয়া মহাকসি লৈনীংদনবা ইচেখোয়না শীনবীরবা মদুদা মহাক মপুক্রিং ওল্লকপা য়াই হায়না খল্লি।

চাম্দনী :- রাজেন! নঙসি লৌশিং জাং জাং লৈরিবা জাংনিদনা। ঐ নঙগীদমক মৌ ফন্তবী অমুক ওইয়ু শিনিচো (নোকপা)

রাজেন :- ইচে নোকপীগনু। ঐ হৌজিক্তা নিংঙল্লক্ৰবনি। কদায়দগীনো নুপী অমা হেক পুশিল্লুদনা। ইচে, ঐ ফজবী কায়নবা শুকঙম হেক ওল্লোইকো।

চাম্দনী :- মতাং মতাংগী রা লাকচবা হায়দুনি রাজেন। চংলো চংলো। ঐসু তোতি অমুক্তা য়াহৌখিগে। গাডীনি হায়বু নঙ থেঙলনি।

রাজেন :- ইচে অমুক্তা ওইবীখো। সে ফজবীনদি লৌ হায়বা য়াগদবা মাস্দ্রে। ইচেনা অঙাংগী চাগদবা শঙ্কোন্সু ওইরবসু খরা লৈবীয়া লুপা ৫০০ খকসিদা থমজরমগে।

চাম্দনী :- ওসাইনা কোক ইবোক্তরা শীরম্বা য়াদ্রো। করিগী লৌহৌরিনো অমুক হায়বীরক্তনো ফরে, ফরে। ঐনা ফনবা শীনবীরগে। চংলো চংলো।

(যক্তনা মরক শমখিবা)

## মঙাশুবা উৎপা

(ইবোচৌবা ফিংনা হল্পকই। শাউরংননা চান্দনী কৌই।)

ইবোচৌবা :- হে, নখোয়বু কদায়দা লৈগে। চান্দনী! নঙবু তারবরো?

চান্দনী :- ও, করি হায়গে। হেক লাকপগা য়ুম মৈ চাকপগা চপ মাম্নৈ।  
কৈদৌরগে।

ইবোচৌবা :- ইমা কদায়দা চংখো। ফজবী কদায়দা চংকনি হায়রশ্মী।

চান্দনী :- কৈদৌরগে। ইবোকা অঙাং পোরগা কনানো উনকনি হায়রশ্মনি।  
অদুগা নচল ইবেশ্মদি ঐখোয়দা সে মাই হায়বীরমপোত্তো ওসাই  
চাকচা তোকপদগী মখুং হান্নগা অদুম থোকখিবনি। খঙজ লাকচদে।

ইবোচৌবা :- লাকখিসনু মদু। মী উশিঙবা শারদনা।

চান্দনী :- অদু কৈদৌরগে হায়বা?

ইবোচৌবা :- ও, ওটোরিক্সো তোংলগা মমাঙ লোমদা কুমখি হায়নো। করিনো  
মানা চংনীংবদা চং, কোয়নীংবদা কোয়া মসি নুপা ময়ুমদা পরপ  
পরপ থিন্দোকহৌদ্রবদি লোইনা চোপদৌরি।

চান্দনী :- অদুগী ওইরো। অদুদি রাংলি। হৌবদা ওইরি। পাউদবু পীবীরকইদু  
ফরবনি। মীংমক্সা উগদবা কুইদ্রো রা অমা থুনা খন্নহৌসি।

ইবোচৌবা :- মানা লম হেনবা যাত্রা? বারকপা তাবনি।

চান্দনী :- ও, মদু লায়রি। মহাক লাক্সবনিনা খংন-চৈনদ্রিঙৈদা চাকখুম  
তোঙানবদু ফরবরা হায়বা। মাগী মতৌসি ঐগা খংনরক্সা খল্লিকো।  
লৈশারিঙৈগী নচল নুপীদু নড্রেকো। বারৌগদবগীদা তৌখো।

ইবোচৌবা :- করিনো নঙনা অমুক লোনশিল্লিক্সিবা অসিনা। ইতোমতা পিবা যাওবদা  
মীনা করি হায়ননী। ববা, ইমানা বারৌগদবা বানি মদু।

চান্দনী :- লৈকায়গী রা করিশু দরকার লৈতেসে। অঙাং নুবীসু যাওগদৌরো।  
ঐখোয়বু করিশু তুংগী শেমহৌরগুমসি হায়ত্রাও। ববা ইমাদি  
বারৌরোই কৈঙ। তলব চাবসু নঙবা, নঙনা তোঙান চারগে  
হায়বদি মখোয়দি হরাউদুম হরাউগনি। অহল অসিনা পুশিল্লক্সগা

চাৰা ঐদি ইকাইৰেকো।

ইবোচৌৰা :- মদুবুদি চুম্মীনে। ঐ মদু হৌদোকপা ঙুল্লোয়কো। ৰা লান অমা  
থোক্কাৰা মতমদা খল্লাৰা তাবনি।

চান্দনী :- মোই তামোনা হৌদোকপা ঙুমদ্রগা ঐনা হৌদোকপা তাৰেদনা।  
খংনৰগা খায়দোকপবুদি ফজনা চানহৌবনা ফৈকো। মৌ ফন্তবী  
তারগা চাবদুদি ইনশাং হাউগদৰা মান্দেকো।

(মতাংসিদা মপাবুং কুমারজিৎ অফিসতগী হল্পকই । ঙা অমা যান্দুনা  
চঙলকই।)

কুমারজিৎ :- কনা অমত্তা লৈতবৰা? ঙা মচা অমখক লৈরকই। লৌশিল্লু লাউহে।

চান্দনী :- যানি ইকুবোক, ঐ লৌশিনজগো।

কুমারজিৎ :- নবোকথোয় নচলনুপীখোয় কদায় চংগ্রে অমত্তা উদবসিবু।

চান্দনী :- চংথোকপ্তিমাল্লো হল্পরল্পনিদা।

কুমারজিৎ :- ইবোচৌৰদি লৈত্ৰা? লৈরদি অমুক্তা থোরকউ হায়য়ু।

চান্দনী :- কাদা লৈবনি। হায়জগো।

(চান্দনী চঙখি ইবোচৌৰা থোক্কাৰই।)

ইবোচৌৰা - বৰা! কৰি হায়গো।

কুমারজিৎ :- ফম্মু ফম্মু, ৰা অমা খল্লাসি। নচলনুপী লৈত্ৰিঙৈসিদা মাগী ৰা অমা  
খল্লাসি। কমদৌসি হায়ৰা। চংলু যাদ্ৰো নঙ ঐনা নমদুনা থিনদোক্কাসি  
হায়ৰা আদসু লৈফম খঙলোইদো।

ইবোচৌৰা :- কোক থিন্দোক্কাৰসিদা বৰা! সিদা সুম লৈরগা মীং নাৰা থবক  
তৌরক্কাদৌৰি। মচা লৈরিবনিনা কায়নহনবসু ফন্তেদা।

কুমারজিৎ :- মদুবুদি চুমদ্রবপোংনিনে। অদুদা শিরগেমথৈ যাদ্ৰিসিনি। সিদগী হেল্লা  
ঐনা হায়নীংঙাই লৈত্ৰো। পুল্লিগী মফমদুদা অমুক খোঙ  
থাংজিল্লবোই হায়ৰি। মা সুম লৈরনি মহায়গ্ৰো। কৰিগীনো মরম  
হায়য়ু হায়বসু যাদো। লুপা লিশীং মঙা পীয়ু হায়ৰি।

ইবোচৌৰা :- মানা হায়বদা য়াৰবদি বৰা অফৰা শুকওই ওইররোই। কৈনো  
অমা তৌদৌৰিবা অঙাংনি। ৰাজেল্লা তাহ্লেক্কপসু নত্তনা। ঙসিসু  
ঙটো তোংলগা মমাংলোমদা কুমথখি হায়ৰি।

কুমারজিৎ :- অদুসু মশানা যাদনা কমদৌনা শা শল চিংবদৌনা পুবিদি যাত্রদো।  
অদু মানা মচৎলু ময়াদ্রবিদি কমদৌনি। নঙ ঐগী মথক্তা তারেদনা।  
মাগীসু করিনো খরা তস্বীরগে খল্লে ঐনা। মসিদা নঙগী রা অমত্তংদি  
তানীংঙে ইপানা।(চান্দনী থোল্লকই)

চান্দনী :- ইকুবোক মাগী অতাবী অমা খঙদনা করিমতা তস্বীদবনা ফৈদা।  
তুংদা যাল্লা কায়রক্কনি।

ইবোচৌবা :- হায়গুম্মদনা ববা! হৌজিকমক মাগী করিশু তস্বীদবনা ফৈদা। মাগী  
ঐ লৈরি কৈনো। মচিঞ্জাক থাকপীরগা লোইরো। নহানিনা ময়ুম  
অমুক পানথ্রো। লোইনা কাং খোং চাইরনি।

কুমারজিৎ :- যাই নখোয়না হায়রিদুসু। অদুবু ঐদি মপা কৌবনিনা মাগী খরদি  
তস্বীরগে খল্লে। হৌজিকমক নামা ওন্দুনা মঙোন্দা পীগে হায়বা  
নত্তেদা। মসিদা নখোয় নবুক নাগনু। মী হায়বসি অশিবা মচানি।  
হয়েং মানা মমীত্তা মপি তাহৌবদু ঐগী ইথক্তা শোয়দনা তাগনি।

চান্দনী :- ফরে ইকুবোক। নাঠে শেংবদু ঐখোয়সু পামজরো। ঐখোয়সু  
ঐখোয়গী খঙজহৌরগে। চাকখুমসু তোঙানজরগে। হয়েং অঙাং  
নুবী মশেল খৎনরক্কনি। মমা মমা লাউনরক্কনি। মদু ঐখোয়সু  
পামজদো। নাঠে অমা শেংনা লৈনবনা নুংশিনবা হেনগনি ইকুবোক।

কুমারজিৎ :- ঐনা হৌদোক্কুরিসিদি হিগায়রা তারেদনা। ঐনা রা খঙমন্দবা  
তারল্লেদনা।

ইবোচৌবা :- মাগী রাসি লৌবীরুন্দা ববা! চান্দনী, নঙনা গাঙলিবদু করিনো।

কুমারজিৎ :- ইবোচৌবা। ইপা লোইনা খঙলো। ইপানা ফনবা শীনগনি। নঙসু  
নচলসু ইচা গাঙনি। ঐদি নুপা নুপী খায়রল্লরোই। মাগীসু খরদংদি  
তস্বীরগে লেপ্পে। নচলসু লাক্কো।

(মতাংসিদা ফজবী চঙলকই ইয়ুংদা চঙখি।)

ইবোচৌবা :- ফজবী! নঙ কদায়দা চৎলুই।

ফজবী :- কৈসু চত্তো। ঐবু কৈদৌরবগে?

ইবোচৌবা :- কৈসু চত্তোকা হায়দনা। নঙ মাঙলগদবনি কো।

কুমারজিৎ :- গাইখো ইবোচৌবা। তপ্পা গাঙনরগা লোইরো।



ইবোচৌবা :- ববাগা ইমাগনা হিকথোংবদা অঙাংসি মাঙলদৌনি।

চান্দনী :- খিৎ তুমিন লৈবীরোবা। ইবোকসু লাক্লে।

(মমা মনিতোম্বী চঙলকই অঙাং পোরদুনা)

মনিতোম্বী :- করিনো মাজ্জালদা লোইনা পৈদুনা লৈনরিসিনা।

কুমারজিৎ :- নঙবু ওক্কে হায়দুনা ঙাইরম্বিবনিদা।

মনিতোম্বী :- খিৎ করেম কথাইনবীরনুদা। ঐদি খংন-চৈনরবোই নীংলুরো।

কুমারজিৎ :- ঙা অমা লৈরকপনি। মদু হাউনা থোংঙু। অদুগা ঐথোয় পূন্না হাউনা চামিন্নরগা রা খরা খন্নদবা যাদ্লে। ঐ ফি হোংগো। ঙাইহাজ্জং  
রাকিং চংলুখিগো। ইবোচৌবা নঙসু চংকদবা চংলুরো। চাক্তি  
চামিন্নদবা যাদবনিহে ঙসিদি।

ইবোচৌবা :- মদুগী রাদু ববা খন্নবা ঐ যাওজরোইদা। ববাগা ইমাগনা ফৈ হায়বদু  
অদুম তৌবিয়ু। ঐগী রাসু লৌবীগদবা মান্দ্রে।

মনিতোম্বী :- করিনো ঙাঙনরিসিবু। করি রানো খন্নবা হায়রিসিনা। ঐবু ভাব  
অমা ইতা-তাদ্রে।

চান্দনী :- ও ইবোক। ইকুবোকা ফজবীগী করিনো খরা তোঙান্না তম্বীরগে  
হায়রিবা।

মনিতোম্বী :- হেরা মদুগী রা ওইরে। কোন্না তপ্পা ঙ্গিনা খন্নরগা লোইরদুবু।  
মথোয় মপাগী প্রোক প্রোক চাকপীসিদিনিসে রা কায়রিসি।

কুমারজিৎ :- করিনো? ঐনা চাকপগী রা নশ্তেনো। খন্নবা করি কায়। খন্নবা  
তল্পদগী খংনবনা হাল্লরুবাদি ঐবু ফস্তে হায়নুকো। ঐনা হায়রিসিনি।  
ঐথোয় ফজ-ফজনা রা পূম্মক খন্নসি। খংনবাদি ঐ শুকপাম পামদে।  
(যম্ভুনা মরক শমখি)

## তরুণবা উৎপা

(কুমারজিৎগী ইমুং মহী লাঙবা হৌরো চান্দনী, ফজবী বা লান ইঙাঙ  
ঙাঙনদ্রো ফজবী মাগী অনীংবা অদুমা অদুম তৌদুনা লৌ। মাগী নিংঙোল কা  
ইনৌ নৌনা শেমগৎলি। কাদগী ওসিদি ইহেন হেদোক্তো মমানা কৌদুনা  
চঙলকই।)

মনিতোস্বী :- ফজবী! ইবেম্মা! কৈদৌরিবা নঙনা কাদুদা। (চঙলকপা) কা শেল্লিবা  
হায়দুরা? শেম্মু শেম্মু। ইচাগী কাসিদা হেক চঙলকপসিদি ঈংত্রেদা।  
পুন্নিং রাখল নুংঙাইবা হায়বসিদি লৈফমগী মখাসু পোনবনি।

ফজবী :- শেম্মীবা হায়দুনি ইমা। করিগীনো খঙদে কাসিসু মহৌশা নত্রে।  
মহৌশাদি কাসিদা হেক লৈবদা রাখলসি ঈংলম্বনি। অদুবু ওসিদি  
কাসিনা ঐবু শাস্তি পীবা ইঙম ওমদ্রে, ইমা।

মনিতোস্বী :- কৈনোদা নঙনা পঙখল খল্লুবদুদা তৌরিনি। ঐখোয়দি নঙগী কাসিদা  
হেক চঙলকপদা থম্মোয়সি ঈংত্রে।

ফজবী :- খঙদে ইমা! ঐগী থম্মোয়সি কৈদৌরবনো খঙদে। লৈশারিঙে মতমদা  
ইনীং তৌনা কাসিদা লৈজবদু ওহোত্রা নুংঙাইবনি। রানা স্কুলবু  
চংলুরবসু, থবক অমবু চংলুরবসু ঐগী কাসি য়ৌনীংবনা লৌইখিবনি।  
মীগী ইমুংদুদা রাখল হেক নুংঙাইরক্তবদা ঐগী কাসি হেত্তা  
নীংশিংলকই। হুঙ্গাম মপালগী লমদমসি কাউবা শুকঙম ওমদে।

মনিতোস্বী :- হৌজিকসু অদু মঙাই ইচাসিদি। নথম্মোয়দু খরা য়াংথোকউ। করি  
করি পঙখন্দা খল্লবদি নঙ বারনি। নঙগী করি ব্রাংকনি। নপানা  
নঙগী লৌ-শীং খরা থুংলনি হায়বনি।

ফজবী :- মদু কল্লক্টে ঐ ইমা। নখোয়না ঐবু ফনা নুংঙাইনা থস্বীরবসু  
মহৌশাগী প্রেম অদুদি ইরাং ব্রাংপঙম তৌই। খঙদে, ইমা! ঐ  
লম্মাংনরবা মীশক অমগুম থম্মোয়সি তনীক তনীকই। ঐগী  
ফমুংসি ওসিদি মৈথক্তা হিল্লগা চপ মান্নত্রে। ঐগীদি করিশু ব্রাদ্রে।  
অদুবু নিংঙোল ওইবী কয়গী পুন্নিগী খল্লুবদা ঐ কপ্পি, ইমা।

নিংঙোলগী মপোকসি ওহোহু নুংশিরকস্ত্রো। তোনস্ত্রবা জাংনি।  
মনিতোম্বী :- ইমাগী ইবেম্মা! করিনো নঙ থম্মোয় য়াম্মা পিকথরেনা। নপা লৈরি,  
ঐ শিদ্দি। ইচাগী করি রাংকনি।

ফজবী :- খঙদে ইমা! ঐ পেন্না কপ্পিংঙি। অদুবু নিংঙোলনা মপামদা পি  
তাইদে হায়নৈ। অদুনা ঐ কপ্পরোই ইমা। অদুবু ওসিদি ইমাদা  
ঐগী অরেন্না রাখল অমা হায়রগে। ঐ কৈদৌঙৈদা অমুক য়ুম  
পাল্লরোই। ঐ অতোনবী হায়বা মিংদু য়াম্মা পামজদে ইমা। নিংঙোল  
পুন্মমক্কীদমক ঐ লেপ্পবনি। নুপানা তৌরিমথৈ য়াবা, নুপীনা  
তৌরগনা তিনশিংনবা, সমাজগী চংনবী কয়াসিবু ঐ তুঙ্কচৈ।  
শেমদোক্কদবা চংনবী য়াম্মা লৈরে ঐখোয়গী সমাজসি।

মনিতোম্বী :- খিং তুমিমা লৈরোসে। নঙ ঐনা মদুদা কৈদৌরুনি। নঙ রাখল  
চাউখংলু। নচা পিক্কিকো।

ফজবী :- ফরে ইমা! ঐ ওহাক্তা ঈংনা লৈজগে। ইতোমতা লৈরগা নুংঙাইবা  
অমা তৌরি।

চান্দনী :- ইবোক! সে নহাল রাজেন্না মচাগী করি করি লৈবীয়ু হায়দুনা পীরম্বনি।  
লুপা চামঙাখক্কি।

ফজবী :- ইনম্মা! করিগী লৌবীহৌরিবনো। মদুগী পৈশাদু ঐ শিজিন্ননীংদে।  
মচাগী মরাইবক্তি নরক্তা চিংথবা ওল্লগা করিগী মচা নুংশিবা  
শারম্মিবনো?

চান্দনী :- করিনোদা। মপানা মচাবু নুংশিদুনা পীরম্ববু হেক লৌহৌদবা য়াত্রা?  
সে ইবোক! ইবোহু থোকপা তৌবীরো।

মনিতোম্বী :- হেই হেই। কদায় পীরম্ববনিনা লংথোক্কুবা য়াত্রা? ইশুগী করিনো  
অমা লৈবীবা হায়দুনি। (চান্দনী থোকখি)

ফজবী :- ইমা! মদুগী পৈশাদু কায়থোকপীগনু। ঐ মদু ইচাগী শিজিন্নরোই।  
ইচাগীদি ঐ লৈরি। মীনাই ওইরবসু মী ওইনবা শেমগনি। অদুগা  
ইমা! ওরাং ববানা চাক চারিঙৈদা হৌদোক্কিবা রাফমদু ঐ  
পামদেকো। ঐগী করিশু তম্বীগনু, ঐ করিশু পামজদে। মদুদগী  
দদাগা ইনম্মাগা মথায় নুংঙাইতো। ঐগী ইরাল ওইহনবীগনুকো ইমা।

মনিতোষী :- করিনোহে। নিংঙোলনি হায়দনা লংথোকপা যাত্রা। নঙদি ইচা নত্ৰা?  
নঙদি নুংশিং ফাদুনা চাহৌগদ্রা?

ফজবী :- ঐ নুংশিননা লৈবা পাম্মী ইমা। থম্মায়দা পোম্মরগা লৈনবদু ঐ  
পামজদেকো।

(মতাংদুদা চান্দনী মপান্দগী ঙাঙ ঙাঙদুনা চঙলকই)

চান্দনী :- মাইদা, অমুকসু ইরুজরুখিবা তারি। অঙাংগী অমাংবসি  
নেংলুরেদনা। ফজবী! কৈদৌগে ইবেম্মা! অদুম উংদুনা লৈগদবগী  
শরুক অঙাংগীসি খরা শেংদোকপা যাত্রা? মরোয় হেকপা চংপদা  
নেংলুরো। অনীরক ঈরুজবা তারেদনা।

মনিতোষী :- ইহে, ঐনা শেংগে হায়দুনা যোং পায়রল্লবনি। অমমুক তৌরিঙে,  
অমমুক তৌরিঙে কাউরল্লেদনা। অমুক্তা শেংদোকুখিগেসে।

(ঙাঙ ঙাঙদুনা থোকখিবা)

চান্দনী :- করিগী ইবোক্তা সুম ঙাইগদৌনো। মমা নত্ৰা মাঝ। কোক কোংলগা  
লংথোকপা লোইরবসিবু।

ফজবী :- ইনম্মা! রাদু তাব যাদ্বেকো। করিশু নঙবদুদা।

চান্দনী :- করিনো তাবা যাদবা হায়বদি। তাব নুংঙাইনবা ঙাঙবা হৈজদ্রবা  
অদুননি।

ফজবী :- ঐ খুম্মিংঙকইকো ইনম্মা। তোকপীরো কৈদৌগে।

চান্দনী :- নঙনা তোকউ হায়রগা হেজ্জা তোকদ্রো? নঙগী নতৌবু হায়বীরগা।

ফজবী :- ইনম্মা! ঐগী ইতৌনা ইনম্মাগী করি তৌরগে। অদুয়া রাসি খংনফম  
খিবা মাল্লিকো।

চান্দনী :- ঐদি নঙ খংনরগা করি তোংজবা ফংদৌরিবা। ইবেম্মা ঐ নঙবু  
ঙাঙনবা ঙমজপোং নত্তো। নিংঙোল যুমগায়বী ওইনা তৌরদনা।

ফজবী :- ইনম্মা ঐ খাঙবা ঙল্লজ্জেকো। ইনম্মনা তোঙান চানীংঙগা ঐবু  
বদনাম পীরমগে হোংনরিবা নত্ৰা।

চান্দনী :- তোঙান চানীংঙে চাগনি। চানীংদ্রে তোকনি। অঙাং নঙনা ইথক্তা  
রা ঙাঙবা নতীক্লা। হে, নিংঙোল যুমগায়বী! আদা চম্মদদনা লাক্কগা  
সিদসু অমুক চঙংলাই শাবীরিবরা?

ফজবী :- ইনশ্বা! বাদু খুং যাওনরকনিকো। এনা ইনশ্বনি হায়দুনা হনবনিকো।  
চান্দনী :- করি খুং যাওনবকা হায়দি। এবু ফুংগে হায়ত্রাও? লাউনো। নুপী নঙ  
মী যান্না উশিত্রেনা। ফৈ, ফৈ, নঙগী নবুং লাক্সগা নঙ খঙগনিদনা।  
খঙনেবা।

ফজবী :- হংগী লাই অদুদি মপুনা হায়বা যাবনি। ইবুংদু শুশ্মু হায়সি ঙাইরো।  
চান্দনী :- করি লৈরশ্মু নঙ গুসি।

(চান্দনী চঙশিল্লজুনা খংনগে তৌবা)

(মতাংদুদা মনিতোশ্বী চেনশিল্লজুনা খাস্বা)

মনিতোশ্বী :- ও! করিনো। অমুক তৌনরিসিনা। ঙাইখো হায়মি। ইচাশা! ইমৌশা!  
করিশু নত্তবা রা অসিদা চিখং তান্নদুনা তৌরিসিবু নখোয়বু  
ইকায়ত্রা হায়নি।

(মতাংসিদা কুমারজিৎ চঙলকপা। ঈংখনখিবা)

কুমারজিৎ :- করিনো? করি অমুক তৌনরে? ইমুংসি নুংঙাইরেনো। হা! শাস্তি  
ওহোত্রা লৈরেনো। তুমিনা অমুক্তা লৈয়ুকো। এনা পামদবা ঙাক্তা  
তৌনরকুবনিনা ঐ তুমিনা লৈবা অমুক চুম্মরোই। অদুনা এনা  
শোয়দনা রায়েল্লগনি। অদুনা নুমিৎ অদুফাওবদি নখোয় অমত্তা  
লাংলকপা যারোইকো।(মথল্লা) উম! নিংঙোলগা মৌগা নুংশিননা  
লৈমিন্নবা ইমুং অদু ঐ অমুক্তা লৈনীংশ্রেদা। বারী ওইরশ্বা রাফম  
অদুনা ঐগী ইমুংদা থোঙ্করবকো। হৌজিক্তি ঐগী যারক্তা তারেদো।  
নহালনা এনা তপ্পা খল্লসি হায়বদু নখোয়না যাদেদো। হৌজিক্তি  
খংনবনা হাল্লে। করি ফজৈ। লৈকায়না হায়নরিবনি। ঈংনা চিক্লা  
পাল্লি হায়দুনা। হৌজিক্তি কুশ্মৈ ওইনা য়েংনবা হৌরেদো।

(যক্ষনা মরক শমথখি)

## তরেংশুবা উৎপা

(নুমিদাংনি। তুমিন তুমিন তুম্নে। ওসিদি কুমারজিৎকী ইমুং অসি চেক মোক লাউখিদ্ৰে। চাকসু ফজবীদি চাবা যাওখিদ্ৰে। মসিদা হেক রাজরিবনা মপাগা মমগনি। অহীং চুপ্পা অহল অনীদু তুপ্পা যাদ্রে। বারী তপ্পা তপ্পা শাম্মরি।)

কুমারজিৎ :- ওম্মা তুম্নখমাল্লে। মমা! করিগীনো ইচা ফজবীনা চাক চানীংদ্রে হায়বদি। থেমদুনা খরা পীজবদি যাদ্রা?

মনিতোম্বী :- খঙদ্রে। ফনা হৌদোকপনি। চাররোই চানীংদ্রে হায়রো। মশা পায়দুনা য়েংবদি শাবা খোৎপদি তৌদো। অঙাঙদুদি ঐনা পুথোক্তুনা চাক ইনবীশ্রবনি। খোমজীংলিবা মানা চরা হেনবদি ফন্তবনি। খঙদ্রে, করি লাই চঙশ্রবনো ইমুংসি। মনিল নাইরো।

কুমারজিৎ :- সুম্মা তোঁবা ইমুং নঙেদকো। ঐনা নঙোন্দা হায়খিদ্ৰা? মৌগা নিংঙোলগা তিল্লবা যারোই হায়দনা। অদুবু ঐনা খৎনদনবা শিল্লগনি হয়েংদি। মাগী মাগী অপাম্মা খঙদোক্লনি।

মনিতোম্বী :- ঐ থরায়সি নুংঙাইতো। (কপই) ইচা ফজবীনা সুং সুং কপ্পুনতা লৈশ্রো। মথশ্মোয় পেনখিদ্মাল্লে।

কুমারজিৎ :- ইচাসি মরিল যাম্মা খাবনি। মানবু য়াররোই খনশ্রবদি শিবা ওমগদবা নুপীনি। অদুবু, মমা, থেশ্মু। পিবানা কনানো? নিংঙোলনা কনানো, নঙ ঐগীদি মখোয় অনীনা লোইরেদো। ঐনা মবুংসু থেমগনিদা।

মনিতোম্বী :- কদায়দগী হৌনরক্লিবা লাল্লো খঙদ্রে। মৌসু লাই অমা যাওশ্রো। পুম্মকসি মোই পাবুংনা ইচানুপীগী লন থুম শরুক থুংলনি হেক হায়রুবদগী হৌনরক্লিবনি। খরা তপ্পা ফোঙদোক্লসু ফগদবা।

কুমারজিৎ :- মদু যাদেনে মমা! ঐগীদি মপা অমা ওইবগী ইথৌ তৌরমদবা যাদেনো। মসিদা করি শাউনীংঙাই লৈবগেনে। নুপীবু মমা মপাগী করিমতা ফংবা যাদুবরনে। মসিদা মৌনা শাউফম করি লৈ। মবুংনা করি পূকখা লিনখা থাফম থোকপগেনে। ঐনা তুমিল্লা তৌবরা? মখোয়দা তাম্মরিদনা। হৌজিক্তি শাউগেমথৈ শাউরসনু ইচা ফজবীগী শরুক

খরদি তশেংনা তস্বীরনি। মানা চাওথোক্কাবা হোৎনজরসনু। মচা  
অসিমা যাওরিবনি। মাসু রাহৌদৌরিবনি।

মনিতোস্বী :- নঙ ঐনা খল্লিবসিদি মথোয়না খল্লু হায়বদি করল্লা যাগনি। মরজা  
লৈবা রাহৌরি।

কুমারজিৎ :- কমদৌনি যাদ যাদুগনা পিবানা তোঙান চাখিবা তারেদনা। নুপী  
মচা অসিদি নঙ ঐনা কোন্দনা করল্লা তোঙান চাও হায়ক্কানি।

মনিতোস্বী :- মদুসু নুংঙাইতেদা। ইমুংনেদনা মী য়ান্সু নস্তবা। খাইবুং খাইবুং  
নুংঙাইবা হৌনেদনা। নঙ ঐনা শিদ্ৰিমথৈদি অমত্তা ওইনা থল্লবা  
হোৎনসি।

কুমারজিৎ :- ফরে। তুম্বা তৌরসি। মতমসি থেঙথো। নোং ঙানগদবা  
কুইরল্লরোই। হয়েং থল্লবা হায়দুনি। অদুবু তুম্বা যাগদবা মাদ্ৰে।  
রাখলসি কদায় কদায়দগীনো লোইনা পূল্লরো।

মনিতোস্বী :- মোই পাবুং অমুক নারজুনা তোক্কানি। তুম্বা থেম্বিয়ু। ইচা চাউরগা  
পোথাগনি, নুংঙাইগনি খনখিবা ময়ামদুদি মঙলান ওইনা মাঙলেদনা।  
মী ওইনা পোক্কামদবনবু ফরম্বা জাৎনি।

কুমারজিৎ :- কমদৌনি। নহাল মপোক্তা কর্ম ফংলজুদুনা নঙ ঐনা হন্দক  
মপোক্তা ফংলরিবনি।

মনিতোস্বী :- হোয়, হোয়, মদুদা তারো। শিবা ঙাইনা পানবা হায়দুনি।  
(যন্তুনা মরক শমথখি। অসোমদা ইবোচৌবগা চান্দনীগসু বারী লোন্না শানরি)

চান্দনী :- ঐ চৎথগো। ইপামদা মতম খরা লৈরুবনা ফগনি খল্লে। ইমুংসিদি  
ঐনা ফন্তবী হায়বদু ওইরো। ঐ য়াল্লা পেদ্দে।

ইবোচৌবা :- করিগী নঙনা চৎকনি। নঙনা চৎথবদি নঙনা অদুম লানবা তাবা।  
পুম্বমকসি ববাগা ইমাগনা থোকহল্লিবা ঙাজ্জনি। নিংঙোলগী শরুক  
তল্লনি হায়রিবসিবু ঐথোয়বু থাজদবগী রা নত্তা। অদুনা ঐ তৌগে  
য়েংঙু।

চান্দনী :- করিনো নঙনা তৌগদৌরিববু। নঙগী মিৎদা লৌ ফৈদোম অমা  
লৈবসু নত্তে। অহল অনীনা পীবীরগা ফংবা পীবীদ্রগা তোকাপা  
তাবা।

ইবোচৌবা :- অদু হেঙা য়ারনে। অহল মখোয়না ভাব তাদ্রবদি মখোয়সু  
শিরমদাইদা রাজবা তাবা। হয়েং অমুক ঙাঙনগনি। মদুদা য়াদ্রবদি  
তোঙান চাবা শোয়দ্রবনি। মখোয়দগী লংলা অমা ঐ শোক্রোই।  
নঙগী মীচঙ চঙঙি হায়খিনি হায়দুনা ঐনা তুমিন লৈবসিদা ঐবু  
করিমত্তা ওইনা উদ্রমাল্লো।

চান্দনী :- ঐদি নহান্না হায়জেনা। খংনদ্রিঙৈদা তোঙান চাহৌরসি হায়না।  
নুপী বানি হায়দুনা লৌবিদেদো। হৌজিক্তি ঐগী য়ারক্তা তারেদনা।

ইবোচৌবা :- মীনা রা মথক থংখিবা ঐ পামদে। অদুননি। হৌজিক্তি ঐখোয় করিসু  
লান্দ্রে। লৈকায়না লোইনা উরেদনা। ঐখোয়সু মীনিদা। হেঙা  
শিগদ্রনো।

চান্দনী :- মোই তামোনা ফনবা থুনা শীনবীরোকো। ঐদি নচল নুপীসিগা  
লৈমিল্লবা শুকঙম গুমজররোই হায়রিসিনি। ইমাইপেম্মা, চীন্দোন  
লৈতোম্মা ফরিবা। কিবু কিজৈনো।

ইবোচৌবা :- ঐখোয়বু মবুংনি, মনম্মনি খঞ্জদ্রগা মাঙজরেদনা। মানা তৌনিংবতা  
তৌরসনু। শা থোক্কা চংকে চংলসনু। শুকঙাঙ হেক ঙাঙবীদ্রগা  
লোইরো।

চান্দনী :- অদো হেক পুঞ্জিখৈদি ঙাঙনীংদে হায়দুনা খক য়ারক্রোই। ঐখোয়সু  
মীং পাল্লিবনিনা, না পাল্লিবনিনা উরক্কনিদো, তারক্কনিদো।  
অফ-নুংঙাইদি খনবীকরনু। রাজেম্মা করিসু হায়বা নঙো। মানা  
মনীং তম্বিংমন্দুনা হেঙা হৌগত্তুনা লাল্লিবনি। নুপীনা নুপা মশীং  
য়ান্নগা করি ফজৈ হায়দনা।

ইবোচৌবা :- ফরেসে, তুন্সি। হয়েং ঐ তৌগো। খোয়দৌসি সুম শাউগৎলক্কদৌরি।  
অতাবী অমা ঙাঙনরগো। নঙ তাও। য়েৎলক্কনু। নঙনা ঙাঙবদা  
ঐনা তোংসিনবা মানখিনি।

চান্দনী :- ঙাঙজরক্রোইদা। শুকঙাঙ হেক ঙাঙজরোই। মোই তামোনা যাগে  
য়াউ, য়ারোই তোকপীযু, ঐদি হয়েংদগী তোঙান চারনি  
হায়জরিসিনি। য়াবিদ্রবদি ঐদি ইপামদা চংচখিনি।

ইবোচৌবা :- ফরেসে, তুন্সি।

(যন্দ্রনা মখা শমথখি)



## নিপানশুবা উৎপা

(নোং ঙালো ইমুংদু মহৌশা নভো। অমুক ইরাং লাংবদু ওসিদি উদে। অমুকী হৌনবা মথৌ তুমিন তুমিন তৌনৈ। অদুবু ফজবীদি হৌগত্রি। মাগী কা থোঙ হাংত্রি। মমানা হৌদোকই।)

মনিতোস্ত্রী :- ইবেম্মা! ফজবী! থেঙেঙে হৌগৎলোনে।

(খুমদে, অদুবু হৌদোকপা তোক্তে। অঙাং কপ্লকই)

ইবেম্মা! হৌগৎলো, হৌগৎলো, হৌগৎলো। ইশূদু মথী মমুং থেমদোকপা থেঙেঙেনো। চাক ইনবীনবা হোৎনররো।

(খুম্মক্তে, অঙাংদি অদুম কপই)

কুমারজিৎ :- ইবোচৌবদুবু হৌগৎশ্ববা নত্রা? মৌদুনা ঈকু মাইথজশ্ববরা? চা খজিত্তা থকসিনে।

মনিতোস্ত্রী :- ও হোৎনশ্বে, হোৎনশ্বো। ওহাত্তা ফম্মেন্দুদা ফল্লগা অমুক্তা পোথাবিখোসে। পুথোকহল্লকগে।

কুমারজিৎ :- ঐবুদি ফম্মবনিনে। ইবোচৌবদু মাগী থবক লোইরদি ওহাত্তা লাকউ হায়মু।

চান্দনী :- ইকুবোক! চা সিদা লৈজরে। চানবসু প্রেটসিদা সুম থমজরগে।  
(চা, চানবা থম্মী)

কুমারজিৎ :- যাবে, যারে। ইবোচৌবদু চা থকমিন্সি লাউ হায়মু।

চান্দনী :- হেই, হায়জগে। আদা পুত্রিঙ্গীবু কারক্লে।

ইবোচৌবা :- অহম! ববা! ঐবু কৌবীত্রা?

কুমারজিৎ :- লাউ, লাউ, ওহাক ফমিন্সি লাউ।

চান্দনী :- মোই তামোগী চাসু সিদা লৈরে।

(চা, চানবা থম্মী। চান্দনী চঙথি)

কুমারজিৎ :- ইবোচৌবা! ইপা রা হায়গে। ওরাংসি মৌগা নচলগা রাই খরা হায়নখমাল্লে। অদুনা ইমুংশি অশাবা নুংশিৎ শিৎলো। নুপাদি নঙ ঐদনিদো। অদুনা অঈংবা নুংশিৎ শিৎহনসিনে।

(চা থকপগী মখোল)

ইবোচৌবা :-ঐদি মসি লুনা লৌজদে। ববা, রা হেক ঙাঙনহন্দ্রগা  
লৌহরপোৎনি। রা ঙাঙনহন্দ্রববা শীনবনা ফরনিদা, ববা।

কুমারজিৎ :- অদুদি কমদৌনা। হায়মুনে তাসিনে।

ইবোচৌবা :- হেক উনহন্দ্রববা। মাগী মাগী চাকখুমদা হেক লৈহল্পবা।

কুমাবজিৎ :- ইবোচৌবা! (ঙহাক তুমিল্লা লৈনৈ। তপ্পা মখা তাবকই)

নখোয়গী রাসি ফাগী নজ্জে। নহালসু মৌনা খবা অমা কাঙথোকশ্রো।  
অদুনা মৌ নখোয় অনী মুন্না খল্লবগা ঙসি নঙনা ফোঙদোক্কপনি  
হায়বা ঐ খঙলো। তাবদা নুংঙাই। অদুবু ইবোচৌবা মদু নত্তনদি  
উপাই ইবৈমক লৈররোইদ্রা?

ইবোচৌবা :- ববানা পাস্বীবনা করিনো? হেক্তা তাকপীরো। মসি নজ্জবদি নুপা  
ময়ুমদা কোক থিন্দোকখিবা? করিগীনো মাবু সুম থমদৌবিবু।

কুমাবজিৎ :- ঐনা পাস্বদি নচীন নৌপ্বা নখোয় হরাউনা পূন্না লৈমিল্লবা। নুপা  
ময়ুমদা থিনবদি মশানা যাদ্রবদি কমদৌনা থিনগনি। নঙ ঙাঙনবো।

ইবোচৌবা :- মদুদি ববা যাররোইদবা রানিদা। ববাগা ইমাগনা হায়গদবনি। ঐদি  
মঙোন্দা রা ঙাঙজররোই। নজ্জগা ঐখোয় তোঙাঞ্জরগে।

মনিতোস্বী :- ইবোচৌবা! নখোয় অনীসে ইমানা হেক পোকচবনিনে। কবল্লা  
খাইবুং খাইবুং লৈনগদগে। মদু হায়গনা।

ইবোচৌবা :- ইমা নুংতিগী খংনদুনা লৈগদবগী শকক মদুনা ফরনি। ইমাখোয়সু  
মাথা শাদনবা। পুন্মক শোযবিবসি ইমাননি। ইমানা থেমদুনা  
নহালনা থিন্দোকখিবা যাববনি।

মনিতোস্বী :- লৈমিল্লবদি খরসু খংননি, খরসু লাউননি। মদুনা হেক্তা রা ওইবা  
যাব্রনো নঙগী নুপীসু থেমজিল্লু। নচল নুপীসু নঙনা রাইহে অমা  
হায়বদা করিশু ইজ্জোক্কোই। কৌবা লাকপদু মশানা শিরেগমথৈ  
যাদবদু ঐনা করল্লা পীখিনি। নচলনি নঙসু থেশ্বা যাইনা।

ইবোচৌবা :- ইমা ঐদি মঙোন্দদি রা ঙাঙলরোই। মাঙগে মাঙসনু ফৈগে ফৈসনু  
চংলো হায়মু। শা থোক্কা চংলো হায়মু। ওটো তোংদুনা চংলবনি।

চান্দনী :- ও! রাদু কোথমল্লে। ঙাঙবীকনুকো। ঐনা ইনশিল্লি হায়না অমুক  
হায়বীরক্কনি। ঐদি নঙনা যাদ্রসু তোঙান চাজরনি।

মনিতোষী :- চান্দনী! নঙসু য়াওরবা। করি ঙাঙদনি। মবুংনা মচলদা ঙাঙদনা কনাদা ঙাঙলুনি। মচলবু অসুন্না মীতোপকুম খন্নরবদি সংসার অসি পানবা য়াররোই। নঙ য়ান্না তোঙান চানীংঙস্মবোইরো।

ইবোচৌবা :- ফরেসে ইমা! তুমিন্না লৈনরসি। রা য়ান্নগা লৈকায় মমাঙদা ইকায়সে। তৌগদবা অমা কোক তৌরগা লোইরো। নচানুপী থিন্দোকখিবনা ফরবনি, য়াদ্রবনিনা তোঙান চানবা তাবনি।

মনিতোষী :- হায়রিসিনি। নখোয় তোঙান চাবা শুকয়া য়ারোই। নমা নপা থাক্লীংদ্রবদি নখোয় মীওইনা পাল্লুবগী করি কান্নরিগে। হায়মুনে। নহাক্সা হেক তোঙান চাপ্রবা, ইমা হায়দনা কৌবীরক্‌নু। ঐনা শিরবসু নহাক ইমা হায়দনা কপ্পক্‌নুকো। ইমাদি লোইরে হায়রিসিনি। নুপী বারক্‌দি হায়দ্রগা মচলবু খন্দোল তৌরিনে।

কুমারজিৎ :- পৃম্মক তুমিন্না লৈরোসে। ঐ রায়েল্লগে। ঐনা মপা কৌবিনি। রায়েনবা তারে। সে, ইবোচৌব! ইপা রা হায়গে। ঐনা ঙাঙগদৌরিবসি পুকখা লিনখা থাবা অমত্তা লৈতনা ঙাঙলিবনি। মসিদা বারৌ পৃক্‌লৌবা লৈবা য়াদে। ঐনা ঙাঙলিবসি মপা অমা ওইননি। মসিদা হেক নবুক নবুত্তা লান্না লৌনরবদি ঐবু হাংপা পাপ পুজ্নিকো।

অদুনা ফরে। ইবোচৌবা। নঙ ওসিদগী চাকখুম তোঙাল্লো। নখোয়না পামবদু ঐনা, নমানা পামদ্রবসু, য়ারবনি। ঐনা হিংলিমখৈদি নচলসি কোন্দবা য়াদ্রে। মহাক্কী হায়ববু ঐ নত্তনা লৈদ্রে। নখোয়গীসু ঐনা অদুম য়েংশিল্লক্‌নি। অদুবু, ইচাশা! য়ান্না নুংশিননা খাইদোকপদু ঐ পাম্মী। ইমুংসিমগী মনুংদা উনবা য়াদবা ময়াম লৈমিন্নবদুদি ঐ পামদেনে। অদুনা নচলবু নখোয় নঠে ননাওনা অমুত্তা হরাউ হরাউ কৌবীয়া। য়াবু অমুত্তা নখোয় অনীবু খুৰুমহনগে।

হা! মমা, ইচা ফজবী অমুত্তা থেমদুনা পুথোরকউ। মবুংগা মনস্মগদা অমুত্তা ব্যবহার তৌহনসি, মানা অঙাংনি।

মনিতোষী :- ইবেম্মা! ফজবী! নঙ অমুত্তা থোরকউ। হৌগংলত্রা নঙবু।

(ওহাক তুমিলা লৈনৈ, মনিতোস্থী চঙলগা ফজবী থেমদুনা পুথোরকই)

মনিতোস্থী :- খুরুম্মু, খুরুম্মু ননম্মদা নঙনা ব্যবহার অমতং তৌফম থোকই।

ফজবী :- ববা! দদা! ইনম্মা! ঐবু অমুক্তা ঙাকপীম্মু। (খুরুম্মী) ঐবু রাইহে  
খরদদি ফোঙদোকহনবীম্মু, ববা। ঐ ওসি অহীং খনবা যাবা খল্লে।  
ঐনা বারেপ অমা ইথল্তা লৌজরো। মসিবু মরাইবক থীরবী নিংঙোল  
অমগী বানি খনবীদুনা যাবীদবা তৌবীনু।

(কপকে তৌই, খাম্মী)

তশেংনা ঐ লাল্লবনি। ঐনা ইনম্মদা রাইহে খরা হেন্না  
হায়থ্রমাল্লে। মদু ঙাইহাক্কী শাউরুবদগীনি। থম্মোয়দা ইনম্মবু  
নুংঙাইতবা অমত্তা লৈজদো। ঐনা হায়জরিবসিনি।

অদুগা ববা! দদাবু তোঙান পীজবা তৌবীগনু। মীনা নোক্লগনি।  
পিব। অনী শুবসু নত্তবা, অদুগবু করিগী তোঙান চাগদৌরিবনো?  
করম্মা নিংঙোল ঐনা ইমা ইপা কোনগনি, মসি তৌহৈদবা থবক্লি।  
দদাগী মফমদসু হায়জরি। ঈরেমখাক্কী নচলনি খনবীদুনা ঐবু  
নুংশিবীম্মু। বাবা ইমাবু থাদোকপীগনু। অদুগা অমনা, দদানা যাল্লা  
চিংনরিবা ঐগী লমচংতো চিংনবীগনু। ঐ ব্রাশজুনা হায়জরি। ইমুংগী  
ইজং শোক্কদবা থোঙথাং অমত্তসু ঐ থাংজরোই। ঐদি অমুক হম্মা  
যুম পাল্লরোইদবনি। ঐনা চংলিবসিগী মরম অমা লৈবননি।

অদুগা দদা! ইমা ইপাগী লন থুম, লৌ-শীং, ইংখোল, যুম পুম্ম  
মক দদাগীনি। ঐগী করি অমত্তা যাওদো। ইমা ইপানা নুংশিবীদুনা  
পীরবসু ঐদি লৌবা ওমজরোই। পুম্মমক পিবাগীনি। দদাগীনি।

অদুবু দদা, মচল অমনা মবুং অমদা নীজবা ভিক্ষানি খন্দুনা  
ব্রাফমসিমতংদি যাবীদবা তৌবীগনু। দদাগী ওইগদৌরিবা যুম অসিগী  
মনুংদগী নচলনা নিংঙোল কা অসিমতদি ফিগাও শানা নীজগে।  
মসিদা ঐগী লেমহৌরিবা পুন্সিসি লেনজথ্রগে। ঐদি শিরবসু করিসু  
কায়দ্রবনি। অদুবু অঙাংসিগী খনদুনা ঐ শিবা ওমদ্রে। অদুনা কা  
অসিমতদি নীদবা যাদ্রে।

অদুনা ববা! ইমা! ঐ ওসিদগী নিংঙোল কা অসিদা তোঙান্না

ইমা ইচাদা চাজরগনি ঐ করিশু মতেং লৌজরোই। ঐনা খৌরাং  
 শীনবা লোইজরো। ঐনা ওটো তোংদুনা চংলিবদু, দদা, মমাঙ  
 কাংজৈবুংদা ওটো খৌবা তম্বুবনি। ওটো অদু ঐনা লৈরবনি। ইমানা  
 ইপানা ঐগী লুহোংবদা পীবীবা সনা লুপা লোইনা ঐগীনি খল্লা  
 কায়থোক্লে। ববাদা লুপা লিশীং মঙাদা পাংবিয়ু হায়বদুসু লৌদ্রবসু  
 য়ারনি।

ঐ হ্যেংদগী খুল অসিগী অঙাং ময়াম স্কুল চংনরিবসি থিনবা  
 যাওরগনি। ঐনা ইমুং ইমুং চত্ৰুনা হায়জরুংবদা অঙাং তরা ফংজরো।  
 থাদা লুপা ১০০০/১৫০০দি ফংজরগনি। অঙাং থিনবা, লৌবগী  
 অহাঙবা মতমদা ফি শাগনি। ইচা য়োকপা ওম্ববা ঐনা  
 হোংনজরগনি। (কপ্লা) অদুনা ববা! ইমা! দদা! ঐনা চপচানা  
 লেপ্লবা রাখলসে পাঙথোকপদা নখোয়না য়াবিয়ু। মসিসু য়াবিদবা  
 তারবদি অদুগা ঐবু নমদুনা নুপাদুগী মনাত্তা থিনবিনবা  
 হোংনবিরবদি পিক্ৰিবা ইচা অসিগা পুন্না ঐ শিখ্রগনি। ঐ কনাদসু  
 অমুক য়েংলরোই। ঐবু রারৌবিরনু। ঐ শিবা ওল্লগনি।

(ফজবী চেনশিনখি। মাগী কা মনুংদা থোঙ পৌরোন থাদুনা লোনশিনখি।)

মনিতোম্বী :- হায় ইবোচৌবা! নচল থোঙ লোনখি। হু চাদুনা তোঙ্করনি।  
 ইবোচৌবা! ইমাগী ইবেম্মা! নঙনা থোঙ করিগী লোনবনো?  
 থোঙ হাংঙো। ইমাগী ইবেম্মা! করিগী লোনবনো? থোঙ হাংঙো।  
 ইবোচৌবা :- ফজবী! ফজবী! ইবুংগী ইবেম্মা! থোঙ হাংঙো। ঐ য়ারে। ইচলনা  
 হায়বা লোইনা য়ারে। নঙ থোঙ অমুক্তদি হাংঙো। সে। অমুক্তা  
 হাংঙো।

কুমারজিৎ :- ইপাগী ইবেম্মা! ফজবী! নঙনা হায়বদু ইপা য়ারে। নঙ থোঙ হাংঙো।

চান্দনী :- ফজবী! ফজবী! ইনম্মা লাল্লে। ফজবী! ঐ নঙবু শাউবা অমত্তা  
 লৈত্রো। সে থোঙ হাংঙো।

ইবোচৌবা :- ইবুংগী ইবেম্মা! ঐ নঙবু লাল্লা লৌরুরো। ইচলদি পূকচেল চেংপীনি।  
 ইচলগী ফিদম নবুং ঐনফাও লৌবা ওমদ্রি। ঐ নীংওল্লত্লে। ফজবী!  
 নঙ অরোইবা থোঙথাঙ লৌগনুকো। নঙ থোঙ হাংঙো। সে নঙগী

অপাস্বদু ইবুং করিমত্তা য়েংলরোই। অমুক্তদি থোঙ হাংঙো।  
 মনিতোন্দী :- (কপ্পা) ইমাগী ইবেম্মা! পুন্নমক্কী রা তাদ্রবসু নঙ ইমাবু নুংশিদ্রবরা?  
 সে থোঙ হাংদোকঙ। নঙনা অরোইবা থোঙথাঙ হেক লৌগে  
 খল্লম্বদি নঙ ইমাবু হাংপা পাপ পুকো। নঙ শিবা য়াদে। ফজবী!  
 ইমাগী ইবেম্মা! ইমাবু হান্না হাংলমখো (মতাংসিদা ওটো মখোল  
 তারকপা) ইমাগী ইবেম্মা! নঙগী ওটো হায়বদু লাক্কো। নঙনা খঞ্জবা  
 রাখলদু ইমা য়েংলোই। থোঙ অমুক্তদি হাংঙো। ইমাগী ইবেম্মা!  
 থোঙ অমুক্তদি হাংঙো। কৈদৌবগে।  
 (তপ্পা তপ্পা যন্দুনা শমথখি ।)  
 (ফজবী থোঙ হাংখিদ্দে। হোয় মাই করিমত্তা খুল্লকখিদ্দে)

## শরীকী মখোল

(অকাশবানীনা তাং ৭/১১/২০০৪ দা লাহোকপ্তবা)

চঙগদবা মীওইশিং:-

নুপা :-	১। বিনাগী মপা	(মীয়ায় চল্পবা)
	২। সুৰেন্দ্র	(পাখঙ অমা)
	৩। থোইবা	(পাখঙ অমা)

নুপী :-	১। মৌ অমা (রুহিনী)	(চহী ৪০ রোমগী)
	২। বিনা	(লৈশাবী অমা)
	৩। সুৰেন্দ্রগী মমা(যামিনী)	(চহী ৪৫ রোমগী)
	৪। থোই	(নুপীমচা অমা)



## অহানবা উৎপা

(বিনাখোয়গী ইমুং বিনা চথোন্ধদবগী কেদুনা লৈরশ্মী। লৈকায়গী অঙাং নুপীমচা অমা বিনাখোয়দা পাউখোল লাকই। বিনাবু কৌদুনা চঙলকই।)

থোই :- ইচে বিনা, ইচে বিনা!

বিনা :- থোই! করি হায়গে। ইমানা করি হায়রকই।

থোই :- অদুবুরো। শাবা লোইবা পোং করি লৈরগে পুরকউ হায়। হয়েং ইম্ফাল চৎকনি। আদা য়োনবিরকে হায়রকই।

বিনা :- থোই! খরদি লৈ। অদুবু ইচে থবক অমা চত্তবা যাদ্রো। হোরেল নুমিদাংরাইরম য়োল্লগা থিল্লক্লেগে হায়য়ু।

থোই :- বন্দ নুমিৎসিদা কদায়দা চত্তোইবা। ঐসু লাক্লে।

বিনা :- ওসিদি নঙ য়াওবা য়াররোই। য়ায়া লুবা থবক্লে। চত্তবা শুকয়া যাদ্রবা। হয়েং পুবিরগে। মেলা য়েংঙুসি।

থোই :- খঙঙে, কৈসু। নহালসু পুবিনি হায়রগা পুবিদো।

বিনা :- হয়েংদি শুকশোয় শোয়দনা পুবিরনি। মেলা য়েংফমদা শান্নপোংকা লৈবীনিদা। ওসিদি ঐ থেঙপ্তো। ইমাদা হোরেল য়োল্লগা নুংতেক্লেং খরা, কেদ্দল স্টেন্দ খরা, চুরট মথী কছোকফম খরা, অতৈ অতৈ য়োল্লগা থিল্লক্লেগে হায়য়ুকো।

থোই :- হোয়া। হায়রগে। অদু হয়েং মেলা য়েংবা পুবিয়ুকো। ইচে বিনাগা চৎমিল্লবা ঐদি য়ায়া নুংঙাই। পাখঙনসু পোংকা য়ায়া লৈবী। পাখঙদুসু মশক য়ায়া ফজৈ। ঐবু লুনা তৌই।

বিনা :- (নোকপা)থোই। য়ারো। ঐ থেঙপ্তো। মশক ফজবা পাখঙদো অমুক্তা উনরুগে। নঙ চৎলোকো। অদু ঐদি ফজদ্রব্রনে।

থোই :- ফজৈ। ইচে বিনাসু ফজৈ। নখোয়নী চৎমিল্লবদি য়ায়া ফজৈবু।

বিনা :- অদো কনানা হেনগে হায়বা? (মমীং লাওথোকপা)

থোই :- খঙদেদা অদুদি। নঙসু ফজৈ। পাখঙদুসু ফজৈ। নখোয় অনী লুহোংবদি ফজনিবু। ঐ য়েংনিংঙি। লুহোংবগী লৈ ঐখোয়না থিদৌরিনি।

নুপাদু মবুক ফৈ। ঐদি নুংশিবু।

বিনা :- থোই! ঐদি নুংশিদেবু। (শুগৎপা) ঐদি শুকুং হেক নুংশিদে।

থোই :- অদুগা কৈদৌবৈ উনবা চন্তোরিবা। খঙঙে, ইবেশ্মা, নহাল ঐ য়াওবা  
নুমিস্তা অদুক নুংশিনা স্বাস্তী শানরিদুবু। হায়জিন্নরি।

বিনা :- নঙবু তাবরনো। করি করি শানরিবা।

থোই :- তায়না। মানা থুনা লুহোংসি হায়বদো। নঙনা চহী তরামুক লৈখিগে  
হায়বদো।

বিনা :- ঐনা অদু হায়বদা মানা করি হায়খি অদুদি।

থোই :- মানা হায়রিদুদি-চহী তরা ঙাইরিদি ঐদি হনুরনি। হনুরগা বর ওইবা  
ঐ ঙমজরোই। হায়রিদুদি।

বিনা :- অদুদা ঐনা করি খুশ্মিবা।

থোই :- খুশ্মিদুদি নঙনা-কৈশু কায়দে নুংবু নুংশিনরিদি। স্বাঙ কোল্লগা  
লুহোংবনা ফনবু ফজনি।

বিনা :- হৈমা! ইকাইজরেদা। নঙদি লোইনা তারশ্মী জাংনিদনা। ফরে থোই!  
থেঙশ্চে। নুংশিদবদুনা ঐবু বানা ঙাইরশ্মনি। নঙ চংলোকো।

থোই :- অদুদা নন্তো। মানা কৈনো অমসু হায়।

বিনা :- করি হায়রিবা। লীম্বুনো। নঙদি য়াম্মা শিংঙিবু।

থোই :- হায়রিদুদি। নঙসে ঙাঙনবা য়াম্মা রায়। নবুক য়াম্মা লুই হায়না।

বিনা :- হায়মা। অদুসু তাবোইরে। অদুদি ঐনা করি খুশ্মী। হায়যুনে, য়াম্মা  
নুংঙাইরি।

থোই :- নঙনা খুশ্মিদুদি, “ঐদি পুক লুবা ওইরম্নোই। পুক লুবা ওইরমগনি।  
ঐদি শেম-শাদুনা ঙাঙবা হৈজদো।” হায়রিদুদি।

বিনা :- (নোকপা) হায়মা, ঐ ঙম্মরোই। নঙগী মাঙদা ঐ ইকাইরেবু, থোই।  
ফরে ঐখোয়নী ঙাঙনরিঙেদা ঐ থেঙখিদৌরো। নঙ চংলো।

থোই :- হোয়। ইচে বিনা। অদু মেলা য়েংবদি পুবিষুকো। ঐ কনাদসু  
হায়দোকপিরোই হায়বা।

বিনা :- হোয়নে, হোয়নে।

(যন্তুনা শম্মথখি)

## অনীশুবা উৎপা

(লৌকোয় পাংনি। নোংপোক ওইরপা লৈরিবা 'হুবা মহল' মনুংদা ফল্লগা  
সুরেন্দ্র বিনা ওইরি। লোক্তাকী, তম্পাকী ফজবা য়েংলগা সুরেন্দ্রনা হয়।  
মতোমতা বা ঙাঙলকই।)

সুরেন্দ্র :- (মতোমতা) বিনা, নঙবু লাক্করোইদ্রা? নঙগী রাখলদা ঐবু লৈফম  
খঙদ্রো। লৌকোয় অসিদিনি নঙ ঐ শকখঙনখিবা। নুমিৎ অদু ঐদি  
চুন্না পোখাবা ওইনা লৌকোয় য়েংবা থোঙ্ককখিবা। নঙনা মপাং  
কনা যাওদ্রবগুম নম্মান্নবশিংনা হি তোংদুনা শান্নরগা তোৰ্বান্দা  
নদোম ফমদুনা লৈরমখিবা। নঙ হেক উবদা ঐগী থম্মোয় মতো  
অমা তৌখি। ননাক্তা চঙনিংখি। বারী শানিংখি।

(নিংশিংবগী যন্তু খোঙলকপা)

হি তোংবা যাওবীদ্রবদি কৈদৌরগে? ইতোমতা তুমিন ফম্মদুবু  
নুংঙাইবিবরা?

বিনা :- ঐদি হি তোংবা য়ান্না কিজৈ। ইম্মান্নবশিংনা হৌই, ঐনা কিজৈ হয়দুনা  
ফম্মহৌরি। ঐ ঈরোয়বা হৈতবা।

সুরেন্দ্র :- চেকশিল্লগা লোইরো। হি তোংবগী নুংঙাইবা মখল অমা লৈবনি।  
তোংবীয়ু।

বিনা :- ওসিদি তোংজররোই। কোন্না তোংজরগে।

সুরেন্দ্র :- হুম বাসি। তোংমিল্লগদবা লাক্তবগী মাল্লিকো।

বিনা :- কনাসু লৈজদো। পোকপু পোকলমখিরোই।

সুরেন্দ্র :- এ! অদুদি চহী কুস্ত্রামুক্তি লৈখখিবা তারেনেকো।

বিনা :- অদুদা তারে। কমদৌনি ইরাইবক্কী

সুরেন্দ্র :- বাতাসি ওঙ্ছোঙ্কা নুংঙাইথো। কদায়দগী ওইবিবরবনো?

বিনা :- স্বাইদগীনি হয়বা তারে। মতম ফঙে, লৈফম পংতাক তাকথোকপা  
য়াদে।

সুরেন্দ্র :- অদুদি থিরকপা তারেদনা। ইথোঙনা থোংনা থিজরক্কগে।

- বিনা :- থিবিরক্কনু কৈসু। কৈসু থিবিরকউ হায়দে।
- সুরেন্দ্র :- থিজরক্করোই। মিৎদুদদি তাকপীরম্মু।
- বিনা :- খণ্ডনদবা মীদা মিৎ তাকপা কিজৈবু।
- সুরেন্দ্র :- পাখৎপিরক্কনু ঐ ফাবা কৈসু লাকচরোই। ঐগী মিৎ সুরেন্দ্র কৌই।  
পাখণ্ড ওইজরি। ঐ ইম্মাল হৈরাঙ্গোই থোংদগীনি। চিংনবিরিত্তা?
- বিনা :- হৈমা জাৎ অমনিনে। হংসু হংদনা পংহায়দা হায়দোকই। মিৎফাওদি  
মবুক ফরমদৌ মাঙ্গি।
- সুরেন্দ্র :- ফত্ৰবজাংনি। তিন্নরগা খণ্ডবীরক্কনি। অদু মিৎ অমুক্তদি হায়বীরম্মু। ঐ  
চণ্ডজত্ৰগে।
- বিনা :- ইশানা থাগৎপসি নরক তাই হায়নবনি। মিৎসি খণ্ডদবা শুকয়া  
য়াদ্রবরো? কোন্না খণ্ডবীরোদা, ঐ তোয়না লাকচখিনি।
- সুরেন্দ্র :- ইশানা থাগৎচবনা কাচিন যৌই হায়বসু লৈদা। মিৎ ফাওবা  
তাকপিদবসিদি হোরেন তুন্না যাদৌ মাস্ত্রে।
- বিনা :- হোরেন মণ্ড তম্বীরম্মু। হয়েং লাকচগে। ঐদি লৈফম চাফম লৌইনা  
খণ্ডলবনিনা মণ্ড নুংঙাইদৌ মাঙ্গি। নুমিৎসু থেঙজিল্লক্কে। ঐ চৎনবা  
তৌজত্ৰগে।
- সুরেন্দ্র :- অদুদি হয়েং ফাওবা সুম লেপুনা লৈজরম্মাগেকো।
- বিনা :- লৈবিরম্মু, কৈসু কায়দে।  
(নীংশিংবা লৌইখিবগী যন্তু থোংলকই )
- সুরেন্দ্র :- বিনা, নুমিৎ অদু নঙনা হেক গুমদুনা মিৎফাও হায়রমদে। অদুবু নঙনা  
ঐবু নুংশি মীৎয়েং অমদি চৎলমদাইদা য়েংবীরমখি। অদুনা লমজিং  
ওইরগা খণ্ডনখি। কয়ারক উনখি। নুংশিনখি। ওসিদি মীৎকুপ অমা  
উদ্রবদি লৈবা গুমশিল্লক্কে। ও! আদা লাক্কে।  
(কৌই) বিনা, কৈদৌরে থেংলক্কবদি।
- বিনা :- খণ্ডদে, হেজ্জা যাদে। অমা তৌরিঙে, অমমুক তৌরিঙে।
- সুরেন্দ্র :- বিনা!
- বিনা :- ছয়!
- সুরেন্দ্র :- লৌকোয় পাৎসি ফজৈকো। ঐখোয় অনী ফল্লিবা ‘হরা মল’ শঙসিনা

ফজরিবা। য়েংঙুনে, চীংদুম মথকসিদগী য়েংথখিবদা উরিবা  
লোক্তাকী, তম্পাকী ফজবসিবু পুক্রিং হুদ্রনো। হুজাম মপালগী  
লৌবুকসি ফজদ্রনো। খঙদে, ঐদি নখোয় বিষ্ণুপুরসিদা লাকপদগী  
ঙাওদুনা চংখিবা খঙদে। য়েংঙু য়েংঙু খুদিংগী ফজবগী ফজবা ঙাক্তা।

বিনা :- করি করি ফজরিবা। ও ইবুংঙো ঙাওদুনা চংখিবিদি নুংঙাইতেকো,  
নহা ওইরি।

সুরেন্দ্র :- অওইনি বিনা। ঐদনা তৌরা খঙদে। ঐ মণিপুরগী মফম অয়ান্না পোষ্টিং  
তারুরো। থোইনা ঐবু শুমহৎপা ওমখিদে। অদুবু মফম অসিদা হেক  
জেইন তৌরবদগী লৌকোয় পাংনা ঐবু শুমহৎখি। অদুদগী নঙমুক  
থেংনরে। লোইরে ইবেম্মা! ঐবু অমুক মফম অমদা ট্রান্সফরকা  
তৌরকুবদি থবক তোক্রুসু ঐদি চংলরোই।

বিনা :- য়াররোই ইবুংঙো। ঙাওববু হৌরমাল্লো। ডাক্তরসু নকই, অমুক্তং  
য়েংথোকউসিরা। নুংসু, উসু, রাসু, নাপীসু, লোইনা নুংশিকা  
হায়রকদবা মাল্লেকো।

সুরেন্দ্র :- নুংশিরিবনিনো। থাজদ্রা। ঐ বিষ্ণু ফুঁরা য়েংলুরে, কয়া নুংশি, লীতান  
থোং য়েংলুরে কয়া নুংশি। মখোয়না ইতিহাসকী রারী লীরকপঙম  
তৌই। ইতিহাসকী পোৎশক কয়া লমসিদা তাদুনা লৈরে। অদুগা  
থোংজাউরোক থোংদা লেপ্পগা য়েংবদনা কয়াম ফজৈ? ইচে-ইচল  
কয়ানা নুং-শুরি, লৈঙোয় নীক্রি, হিংনবা লাংহেংনরি। য়েংবদা  
পুক্রিং নুংশিরকই। মদুগী মরক্তা অদৈত্য মন্দিরদগী খীংলকপা শরীক  
মখোল, চিংয়া নক্সা লৈরিবা গীর্জাশিংগী কাংশি মখোল, মুসলিম  
ইচিন-ইনাওশিংগী অজান লাউরকপা, খোঞ্জেল ময়ামদুনা  
নিপ্পকপদা নুংশিরোইদবা কনাবু লৈবগো। খঙদে, লমসিনা ঐবু  
ঙাওহনগদৌরে।

বিনা :- অওইবরনো। হোয়, নঙনা হায়বদা অচুম্বদি যাওরি। ঐসু লমসিদা  
পোক্রুবা অদুনরা খঙদে, য়াল্লা নুংশিজৈ। ঈংই, চিকই। চিংগী ফজবা,  
তমগী ফজবা অনীগী পুনফম ওইরি। অদুগী মরক্তা লৌকোয় পাংনা  
পিক্লা রাশী লৈরিবা। সিদনিকো নঙ ঐ খঙনখিবা।

সুরেন্দ্র :- অদুদা ঐনা ঙকপা অমদি লৈ।

বিনা :- করি ঙক্লিবা।

সুরেন্দ্র :- লমদমসি প্রকৃতিগী শাম্মফম্মক্লি। কোকিলগী মখোল নীংখিনা তারি।  
চীং-হরি, তিঙ্কোং-কাঙ্কোং, পি-খাদোই, তাম্মা, করম্মা চেঙ্কাবু  
ব্রাংলিবগো। অসুক ফজম্মবা মরকসিদা কবি অমতং পোঙ্কমদবসিদি  
ঐ ঙক্তবা ঙমদে। ঈশ্বরগী অকাউবা ওইরম্মা তাই।

বিনা :- ও ইবুংঙো নঙনা খঙদবননি। নহালনা পোকএনা।

সুরেন্দ্র :- অদুদি কনানোনে। ঐদি খঙদ্রিনা।

বিনা :- খিদি খিজিন্দে। পোকথ্রে ইবুংঙো।

সুরেন্দ্র :- অদুবু কনানোবা? ঐ অমুক্তা খঙনীংই।

বিনা :- অদুবুরো ঐনি।

সুরেন্দ্র :- এঃ এঃ নঙবু কবি। লোইরো। অদুদি পরিক্ষা লৌবা তারেদনা। হৌজিক  
শৈরেং অমতং খীদবা যাদ্রে। সে খীরো, খীরোবা?

বিনা :- অদুবু হেক যাব্রনো। মফম্ম মতম্ম হায়বসু লৈ।

সুরেন্দ্র :- খীদবা শুকয়া যারোই। কবি হায়বদুদি মাইবীশুম্মনি হায়নরিনি। মফম্ম  
মতম্ম লৈতে, লাই তোংলগা লোইরো। ফজবা উবদা কল্পনা লাকই  
হায়নরিনি। সে শৈরেং অমতং থুনা খীরোবা।

বিনা :- খীবা তারেদনা হায়দোঙ্কুরবনিনা। লাই তোংলকউ যাত্রা অমুক্তং  
য়েংবা হায়দুনি।

সুরেন্দ্র :- হোয়, অদু তানীংবনা লোইরো। খীরো সে।

বিনা :- (শৈরেং খীবা) খাজদি কল্পনানি,

নত্ৰুগা মঙলাগ্নি

পুন্সি হায়বদুদি লৈচিলনি

পাইরম্মা নোংদোম্মা ঙহাঙ্কং

তাখিনি মফম্ম খঙদা

চীং-পাং, তুরেলদা

তিনখিনি অদুগা অদুম

মপান নাইদবা অমদা

‘সিবু করি লৈবা বানো?

অদুবু করিগীনো খঙদে

থাজ উরে খোইরাংঙি

লৈরাং উরে কপ্পিংঙি

রাখলনা পাইথ্রি

উরোক পরেং মতুং ইনা।

সুরেন্দ্র :- (মরক থংনা) এক্সেলেন্ট, বন্দরফুল! কয়াদা ফজত্বা শৈরেংনো। এ  
ওছোক্লা নুংঙাই। কবি নুপী অমগী নাক্তা ফম্বা ফংজবসি এ কয়াদা  
লাইবক ফত্ববনো? এ শিরসু য়ারে।

বিনা :- ও! য়াররোই। ওসাইনা অমুক ঙাওত্ৰো। হৌজিক্লা অমুক শিরসু য়ারবা।  
এ মীশি মীনা য়াওদিঙেসিদা চংচহৌরগো।

সুরেন্দ্র :- য়াদে, বিনা! নঙগী শৈরেং মপুং ফানা তাহনখো। ঐবু মঙলানগী  
লৈবাক্তা পুবিয়ু। নঙগী মিংগা কয়াদা চানরবা। নঙগী রাই পুস্বা  
বিনাগী তারদগী থোক্লকপা মখোঞ্জেন্নি। মখা অমুক তারক্লো শৈরেংদু।

বিনা :- য়াররোই ইবুংঙো। মরক থদংপিপ্তবনিনা কল্পনাকাক লোইনা মাঙত্ৰো।  
অদু বন্দ নুমিৎসিদা ঐবু লাক্তবা য়াদে হায়না কৌরিসিবু করিগীনোবা।  
মী অমফাও লমজাওদা চংনদ্রো।

সুরেন্দ্র :- অদুবুরো। বারী পেম্বা শানবা। বন্দ নত্ৰবদি লৌকোয়সি নঙ ঐ ফমফম  
ফংলৌইদবা। অচিকপা, শান্তি থিবা লাকপা কয়ানা পিক থনত্ববদা নঙ-ঐ  
কদায়দা ফমদুনা বারী শানি। ঐদি অনকপা দি.সি. অফিসতা থবক  
তৌবনিনা লোইনা উই। ময়াম মরত্ৰুদা নঙবু কৌথোক্লিংদে। নুংঙাইব্রনে,  
পার্ক অসি ওসিদি ঐখোয়নীগী ওইরো। বারী শাবসু নীং থুংলেদনা।

বিনা :- হোয়, অদুবুদি চুম্মী। অদু ঐ চংলগো। য়ূমদা থবকী থবক ঙাক্তা  
লৈহৌরি। ববানা ঐবু ঙাইরল্লনি। ঐ ইমাল্লবা অমতা উনরুগে  
হায়রল্লগা য়ুল্লক ফাও-ফাওদুনা লাক্লিবনি। অমুক লাক্তগা পৈখিদ্ৰা  
হায়দুনা লাকচরিবা ইবুংঙো।

সুরেন্দ্র :- ইস! ঐবু য়াল্লা পৈগনবদৌনা। পৈবা নত্তেয়ে ওইনজবনিদা। ওহাক্তা  
ফমখিসিবা। হি অমুক তোংলুসিরা? মদুসু য়ল্লা নুংঙাইগদবা মাল্লি।

বিনা :- নোংমা তোংলসি। মী ইচিক চিক্কাবা নুমিংসিদা নঙ-ঐদা লৈবসি  
ফজ্জদ্রো। নোক্কাবিগদবা ঙাক্তনি। য়ুমদসু ঐ ববাগা থবক শূরুগদবনি।  
ঐবু ঙাইরম্মনি।

সুরেন্দ্র :- করি থবক্কা? নঙ থবক য়ান্না কন-মাল্লো।

বিনা :- লাইরবা ইমুংদা পোক্কুরবনিনা শূবা তাবনি। খুৎসি য়েংঙু। খৌরি  
চিংবগী। মৈ লাক্কুবদি নুং-তেক্কোং শাবদা খৌরি চিংদবা য়াদে।  
ববানা শারিনি।

সুরেন্দ্র :- অদুদি নঙ য়ান্না বারল্লনি। করি করি শারিনো। নুংতেক্কোং ঙাক্তনা  
শারিরো?

বিনা :- য়ান্না শাই। লৈতেং পোৎসু শাই। ববাদি লোইনা হৈ ঐনা হায়দুনা  
নঙগীদমক লৈতেং পোৎশক অমা শাহল্লি। সে ঙশাইমথৈ কাউকুরে।  
বেগতা-হাপথিবনি। ঐমক্কি খন্না থস্বিয়ুকো।

সুরেন্দ্র :- বা! সিদি ফজ্জববা নুপী অমগী শক্তমা। কয়াদা রাশী লৈস্তববা,  
পিকচরবসু য়ান্না ফজ্জৈ। নঙমক্কি খন্না ঐনা থমগনি। সিদা নঙে কলাগী  
পোৎ খুদিংমক ঐদি য়ান্না লুনা লৌজৈ।

বিনা :- থস্বিয়ু। লায়রবী অমগী চল্লবা খুদোমী। য়ান্না চীক্কা, মকা ফোংদনা  
নঙগী কাদুগী নঙবু তত্তনা উজগদবা মফম অমদা মাবু থস্বিয়ু। নঙবু  
মতম চুল্লদা য়েংদুনা লৈবা ফংহনবিয়ু।

সুরেন্দ্র :- শোয়দনা থমগনি, বিনা! ঐবু থজৌ। নঙমক্কি খন্না ঐনা মাবু  
থমজগনি।

বিনা :- ফরে, ঐ চংলগেবা। ঐ চংলে, সুর! (চংপা হৌথিবা)

সুরেন্দ্র :- (তাল্পা) বিনা! অদু কৈদৌঙৈ অমুক উনদোইনো ?

বিনা :- (চংনা চংনা) কৃষ্ণ জন্ম নুমিত্তা।

সুরেন্দ্র :- কদায়দা উননি।

বিনা :- অদৈত্য ইবুংঙোগী মন্দিরদা। ঐ নুমিদাংবাই লাই খুরুস্বা শোয়দনা  
থোক্কক্কনিয়ো।

সুরেন্দ্র :- শোয়দনা লাকউকো। বিনা!

বিনা :- শোয়দনা লাক্কনি সুর!

(যক্ষনা শমথথি)



## অহমশুবা তাক্কক

(বিনাগী য়্মি। অহল ওইরবা মপাদু থবক শূফমদা লৈরি। বিনা মাঙ্কোলদা  
পোৎ-চৈ লেইশিল্লি। থবক শূনা শূনা বারী শানরি। থবক শূবগী মখোল তায়)

মপা :- ইবেম্মা! নঙনা মশীং রাৎলি হায়ববু করি করি পোৎনো?

বিনা :- ববা! নুং তেঙ্কোৎ ৫ অমা, চুরট মথী কহোক্রুবা এস্টে ৪ অমা,  
অদুগা কেপ্দল স্টেন্দ ৬ অমগা শারদি য়ারনি। অদু ববা মুক্তি খরা  
শাবা ওল্লবদি কৃষ্ণ জন্মদা শিৎকদবা মাল্লিবু।

মপা :- ফরে, ফরে, ওল্লবা হোৎনবা হায়দুনি। অদুদি নঙনা চাক থোংদ্রিঙৈদা  
থবক ওহাক্তা পাংলম্মু। মৈসু লাক্তো ওহাক্তং শূরল্লগা ঐ নুং খরা  
থিবা চংলুগো তুরেল কুম্মদবা য়ারোইদৌরি।

বিনা :- লাক্কগে ববা! ঐ লৈতেংগী পোৎলমশিংসি অমুক্তা তৈথোক্রুমথিগে।  
অদু ববা! তুরেল হান্না কৃষীক্পরগেরা? ঐ চাক থোংদোক্কমগে। অদুগা  
লেঙদনা শূবা য়ানবা।

মপা :- ইচানা হায়ওল্লদনা মদুনা ফরদ্রা ? মৈ লাক্ত্রিঙৈসিদা নুং হান্না থিরুবনা  
ফগদবা মাঙ্কো। লৈতেং পোৎ শাবদি অমোনবা নুং খরা  
চঙগদৌরিবনি। অদুদি পোলাংদু পুথোক্রুকউ।

বিনা :- হোয় ববা! পোলাং সিদা লৈরো। নুংথঙসু য়াওরবনি।

মপা :- কদায় কদায়। ঐ চংলুথিগেকো। (চংথিবা)

বিনা :- হোয় ববা! (মতোমতা) অদুনদি নুংতেঙ্কোৎশিং অসিনা হান্না ঐ  
য়োমশিল্লগে। লৌবা লাক্কনি। অদুগা চাক থোংনবা হোৎনরগে।  
(তাজ্জাদুদা থোইবা চঙলকই)

থোইবা :- বিনা! মোন্দা নুংঙাইবা মাল্লিদা।

বিনা :- তাদ থোইবা! লাইরবনা নুংঙাইবা মোন্দানবু কয়াম মথোং  
চাগবনো? ইনাকখুনবা তাদখোয়না নুংঙাইবগী শরুক চাম্মা  
থোকপগী অমফাও ফংবা নঙেদা। ববাসু লৈতে, ফন্দিখিদ্ৰা?

থোইবা :- বিনা! রা ওঙবসি কোচিনা হান্না হেজ্জা হৌই। রা অমত্তা ওঙববা

য়ারোইদৌরিবু। ফমদ্রসু য়ারেদা, সুম চথোক্কপনি।

বিনা :- তাদ নচলনা হায়জরিবা অসি অশেংবনি। লাইরনা পোক্কদৌ শরুক  
মপোক অমা থেঙথরকপনা ফবা জাংনি। খল্লুবা অমতা ফল তাদে।

থোইবা :- বিনা! ফল তাব তাদবগী রাসিদি ইশাদসু লৈদা। নীংবা থুংনা শিবা  
মীসিবু মালেমসিদা মশীং কয়া শুরিদগেনে। অদুনা পেছোকপা খরসু  
হৈবা তাবনি। নুংশিননা লৈবনা খ্বায়দৈ ফৈ হায়না ঐদি খল্লিবু।

বিনা :- তাদ নুংশিবা হায়বসিসু হেজ্ঞা য়াদেদা। মসি করি করম্বা পোৎশক্কো  
খঙদ্রো। নুংশিগে ফনা হোংনবসি শুকয়া য়াদে। নুংশিরোই য়াদবা  
পোৎসু অদুম মরৌ।

থোইবা :- নুংশিগে য়াদবা পোৎশকশিংদুগী মরজ্ঞা ঐসু যাওরত্রা খঙদ্রো। রাসি  
মরৌ ইরৈ লৈরো। বিনা ঐদি নঙবু ওছোক্কো নুংশিবু।

বিনা :- নুংশিবীরু নু তাদ! ঐখোয়গুদ্বী অমা নুংশিরুদনা করিবু কান্নবনো?  
তাদখোয়গা লম্বা চাব ইনাকখুনবা কয়া লৈরিদা। অমা য়েংশিনবীহৌ।

থোইবা :- বিনা! রাসি খরদং খাক্কা গাঙনবদি ফৈকো। মচেক ময়ানা য়ৈবসি ঐ  
তাবদা রায়বু।

বিনা :- অদুম্বসু খনবীগনুদা, তাথোইবা! ঐদি অনীংবা রা লোৎলগা  
শেম-শাদুনা গাঙবদু হৈজদদুনা তৌবনি। কৈদৌনি তুংদা য়ান্না  
বারৌনরক্কনি।

থোইবা :- বিনা খঙঙে। নহাক শক্কী নাপল অমা যাওরো। ঐগী ফন্তবা অমা  
লৈ, বিনা! মায়থীরগা তোকপা হৈনদবা, মনম কনবা, অপিকপা  
রাখল হায়গদ্রা অমা সুম ইশাদা লোয়নদুনা লৈ। অদুনা ঐবু নঙনা  
লানফম ময়ায়দা চিংশিনগদৌরো। ফরে ঐ চৎলগে।

বিনা :- অদুক হারুসু নচলগী মফমদা অকল অরীং শীংবীগনুদা। তোন্দগী  
তোল্লবী নচলনি।

থোইবা :- বিনা! নঙসে গাঙথোক্কপদদি য়ান্না থোৎলি। অদুবু নঙগী রাইহৈ  
পুল্লমক তানা থিনবগা চপ মাল্লৈ। মসিদনি ঐনা শিবা কিরজ্জিবসি।

বিনা :- অদুম্বা হায়বিনু তাদা। ঐদি চল্লা হায়জবনি। ইবুং ইপ্বা হায়বা অমা  
লৈতে, ইপা অহল ওইরে, অদুনা তাদনা অসুম্বা গাঙবা গুল্লিবা

নত্ৰদো। ফৈ, কৰিশু কায়দো। নচলগীসু সুম ৰাবগী মথক্তা মীনা  
উশিত্ৰবা খাঙদুনা লৈদৌ শৰুক থোক শিদোকত্ৰগা লোইৰে খল্লকপা  
নুপী ৰাখল হায়গদা অমা লৈজৈ।

থোইবা :- অদুদি য়েংনবা তাৰেদনা।

বিনা :- হোয়, অসুম থোকউ তল্লবনিনা কমদৌনি।

থোইবা :- চংলে বিনা! কোন্না লাল্লে হায়দি হায়নগুমসিকো।

বিনা :- তা থোইবা! ঐদি লান্দনা কৈদৌবৈ লাল্লে হায়জগদৌৰিবা।

ওস্তোকা শাউগনত্ৰে। ইবুং-ইপ্ৰাগুম চল্লা সুম লোয়নসি হায়জবনি।

থোইবা :- খঙে, বিনা। নঙগী নতুংদা লেপ্লিবা মীশক ঐ খঙলবনি। অদুনা  
ৰা ঙাঙনবা যাদ্ৰিবনি। ফৈ থেংনবা তাৰেদনা। ফরে, ফরে, ঐ চংলো  
(চংখিবা)

বিনা :- হুম! তৌজশাৰিশে, মশকসিগা! শেল খৰা পায়ৰগা মী উশিত্ৰিবা  
হায়দু ওইৰমাল্লে।

(মতাংসিদা নুপী অমা চঙলকই)

নুপী :- ইবেম্মা! নঙনা অদুক শাউৰিদ্ৰুবু কৈদৌৰগেনো। থোকপ্ৰিবা নুপা  
অসিনা উশিত্ৰবা কৰি হায়ৰম্মগেনো।

বিনা :- ইমা! খঙদে শক্তাসি উবদা হেক্তা শাউনীংঙি। ৰা ঙাঙবদা ৰাশী  
ওস্তোকা যাওজখিদ্ৰে।

নুপী :- ফত্তে, ফত্তে, ইবেম্মা! নুপীগী মপোকসিদি তোনবনি। নুপাগা  
মুৰুৰু, ঐখোয়দনি চোপকদবা।

বিনা :- মদুগী মতম নত্ৰে ইমা। মখেয়না কৈদৌবা য়ানি। থৰায়গী থৰায়  
অম্মানি। নুপাবু শুম মনীং তমহল্লগা নুপী ঐখোয়না তোল্লবীনি হায়না  
লৈবা মতম নত্ৰেদা ইমা। খৰা থেংনবা ফরে। থেংনগদবনি।

নুপী :- ইচাগী ৰাসিদি তাবদা নুংঙাইদা। অদুবু ইবেম্মা! চংনবী হায়বা অমদি  
লৈরি। অদুনা নুপী অমত্তা পাঙ্গল থোকা লাস্ত্বেংনবা ওল্লোই। ইচাসিদি  
য়ান-য়ানবা লোয়নবা তম্মু।

বিনা :- ইমা! চংনবীসু মীনা শেশ্বনি, নুপানা শেশ্বা চংনবীদা ঐখোয় পুম্মক  
ইন্দুনা লৈৰে। খৰমখৈদি চুমথোকপা মতমদু ওইৰবনি। মসিগী ৰাসি

তোল্লসি ইমানা লাকপবু করি থবক্কীনো? কদায়দগীনো ইয়াবু।

নুপী :- ইমা ইক্ষালদগীনি। নখোয়গী নুংনা শাব পোৎ-চৈশিংসি ঐ কৈথেলদা  
উরো ফজৈ। অদুনা ঐ চঙলকইবনি। ইমানা অরৈবা লোইনা লৌগনি।  
ইক্ষালদা ইমানা অমুক থারুগনি। কয়াম শাব ওম্মী। ইমানা হেক  
শারিমথৈ লোইনা লৌগনি। পৈশা হান্না খরা থনম্মু হায়রসু থনমগে  
চঙলক্কিবনি।

বিনা :- (হরাউনা) ইমা! নঙবু লাইনা থারকপরা? ঈশ্বর লৈতে করম হায়গনি।  
পোৎ শিত্তবগী কোক চিকপদু ফরনি। ইপা ইচাগী অরাবসি উবদা  
য়েংবা ওমদ্রদুনা ইমা নঙবু ঈশ্বরনা থাবীরকপা শোয়দনা ওইগনি।

নুপী :- অদুক করিগী রাবনো ইচাসিদি কলাগী পোৎ মাঙবা হৌনদে। ইমানা  
লোইনা লৌনি হায়রিসিনি। হৌজিক কয়াম লৈরবা। ওসি অরৈবা  
লোইনা পুগনি।

বিনা :- লৈ ইমা! নহালথৈ শিত্তদুনা রায়া। লৌবীয়ুকো ইমা! যাম্মা শাগে।  
চাক থোংলুরগে। চাক চারগা চংলোকো ইমা। রাৱী ৱাতায়সু  
শাখিসি। ওসিদি ঐ কপ্পিংঙি। পুক্রিংসি ইনৌ নৌবগুম তৌই।  
(কপ্পিংবা মতৌ)

নুপী :- করিগী পিনো ইবেম্মা। নঙগী ওসাইগী থৌনাদু কদায়দা লৈত্রো। পিদু  
থিংনবা পাঙ্গল লৈত্রবরা?

বিনা :- ইমা! পিবু কনানা থিংবা ওম্মা যাওস্তবগে। পিদি থম্মোয়গী মরলনি।  
থম্মোয়দা য়ৈবা রাই তোরবদা পি করম থাম্মা ওমগনি। ইমা! ঐগী  
পিসে নুংঙাইবগীনি।

নুপী :- পি অমুক তারনু। ইবেম্মা! ঐসু থম্মোয় পুবা ওম্মজ্জৈ। ঐগীসু নঙগুম্বী  
ইচা নুপী অমা লৈজরম্মী। ইমাগী থম্মোয় কায়গে তৌরকই। নঙ পি  
থাম্মু, ইমাগী ইবেম্মা।

বিনা :- ফরে ইমা! ঐ কপ্পরোই। ইমানা ঐখোয়গী উপাই তৌবীগদৌরো।  
ইপা ইচা চরাডি হেঞ্জরোই। চঙলসি ইমা ইমুংদা। ঐ চাক ওহাঙদা  
থোংগে। হাউব-হাউতবা চাক চামিল্লখিসি। ববাসু লাক্কনি,  
শকথঙ-মায়খঙনখিসি। চঙলসি ইমা!

(যম্মুনা শমথখি)

## মরিশুবা তাক্কক

(কৃষ্ণজন্ম নুমিৎনি। নুমিদাংরাইরমি। লাই খুন্স্বা লাকপা মীয়ামগী মীনিলখোল,  
কাংশিগী মখোলসু তায়। সুরেন্দ্র বিনা লাকপা ঙাইরি। ফৈজোম পুময়াং লিংলি  
মখুংনা লাই কৎনবা থম্বাল ময়োম অমসু পায়রি।)

সুরেন্দ্র :- (মথস্তা) কৈদৌরবনো? লাক্করোইদবা জাংলা? শোয়দনা লাক্কনিদি  
হায়খিবনি। নাব-য়েকপা যাওরত্রা খঙদ্রেনে।

(বিনা লাকই)

বিনা :- (তফিং তফিং) ঙাইবা কুইরল্লনি। ঐ খরা থেঙ্ত্রমাল্লে। থবক অমমুক  
তৌরিঙে, অমমুক তৌরিঙে, হেজ্তা যাদে।

সুরেন্দ্র :- ঐদি লাকপিররোইদবোই নীংলুরো। ঙাইববুদি বাদেদা। অদুবু  
থরায়দি খরা বাকুরো।

বিনা :- ঐনা শোয়দনা লাক্কনি হায়রল্লিদিদি।

সুরেন্দ্র :- হোয়, অদুনবু ঙাইরিসিনি। চঙলসি মীসু খরা লল্লক্কমাল্লে। চঙলসি।  
অদু করি বরবু নিগদৌরিনো?

বিনা :- নঙদি করি নিগনি। ঐগীদি খনবা লোইরো।

সুরেন্দ্র :- করি হায়না নিদোইবা। মসিগী নুপাসিদা উনজদবা হায়দোরিরা?

বিনা :- অদুম হায়নুবা। লাই নুমিত্তা ফাগী তৌবা ফভে। পুন্সিগী ওইবা বর  
নিদৌরিনি। ওসিদি লোন্না বর নিনগুমসি। পূন্না, ফোংনা, চপ মাম্ননা।  
ওসিদি থম্বোয় শেংই শেংদে খঙনবা তারো।

সুরেন্দ্র :- যাইনো ঐদি মদুনা হেন্না পাম্মী।

বিনা :- মদুদা নন্তো। ঐনা খঞ্জবা অমসু লৈরি।

সুরেন্দ্র :- করি অমমুক লৈরিবগো। ঐ য়াল্লা তানীংঙিবু।

বিনা :- শরীকসু খৌরি পূন্না পায়রগা স্বীংমিল্লবা। মদুসু তরেংলক।

সুরেন্দ্র :- তরেংলক্তি করিগী?

বিনা :- খঙদো। তরেংলক লৈ কোয়নৈ। তরেংসি য়াল্লা পাম্মী।

সুরেন্দ্র :- বিনা! নঙগী প্রেম ঐনা কৈদৌঙৈদা লৈখা তাহল্লোই। নঙনা অদু

যৌনা খল্লবদা ঐনা করিগী নীংহন্নগনি। লাক্সো চংলসি। ঈশ্বরদা  
য়াইফ-নুংঙাই নিমিমরুসি।

(লাইনুংগী লাঙল মখোল লাকই। শরীক মখোল তরেংলক খীংলকপা তায়।  
ঙহাক লাঙলবা তুংদা বিনা, সুরেন্দ্র খোল্লকই।)

বিনা :- নুমিংসি মমশিল্লকদৌরো। ঐবু খরা থিনবীরম্মু।

সুরেন্দ্র :- থিল্লমগে লাক্সো। কোনুং অমনবরোমদা চংত্রসি। বারীসু সুম শাব  
ওইনা।

বিনা :- হোয় চংত্রসি। (ঙহাক্তং লৈরগা) খঙদে, ঐগী রাখলসি লৈতাদ্রো।  
হায়নবগা অমত্তা লৌবীদে। ফরিত্তা খঙদে। নিংঙাই চাউবনিনা  
লাইমাঙদা লৈপরেং ওক্তা হুকপিরে, তৌহৈরা, তৌহৈদ্রা? ঐদি  
স্বায় লাউখি।

সুরেন্দ্র :- অদু স্বাই লাউদনবা ওসিমক চংত্রসিদনা। অদু ওইরদি রাখলসু অমুক  
লাঙলরোই।

বিনা :- যাদ্রি কৈসু! ইপা অশোনবদু হুন্দোঙ্কন্নগা ঐনা করম খোঙ থাংগনি।  
মতম খরদি মাগী সেবা তৌরল্লীংঙি।

সুরেন্দ্র :- হোয় যাইদা। নঙনা লৈ পরেং শিবসি ওহোঙ্কা পকইবু। মদু শুঙ্কৌ  
লৌথোঙ্কনুবা।

বিনা :- হোয়, হোয়। তুন্মদসু সুম শিবা হায়দুনি।

সুরেন্দ্র :- ঐঙোন্দা অমতা হুকপিরকউ হায়দি য়াবি পোত্তো। নঙনা ঐবু নুংশি  
হায়বসি হায়জিল্লবা জাংনি।

বিনা :- অদুবুদি খঙনগদবা লৈরেদনা। লৈবাক মাঙদা নঙবু তরেংলক  
কোয়জরগা কুন্দো পরেং ওইনা হুকদৌরিবা। খঙবীরত্রা? নুংশিকো  
শরীক তরেংলক খীংমিল্লবদা ঐদি কপ্পীংলকই।

সুরেন্দ্র :- হোয়, ঐসু মদুদি থম্মোয়দা স্বাই লাউবা ফাওই। থম্মোয়সি তনীক  
তনীক লাউরকই।

বিনা :- নঙ ঐ উনবা ফংলক্ত্রবা মতম। ঐনা অরাবা তারবা মতম ঐনা  
শরীক তরেংলক খীংলক্কো। নহাক লাকউকো সুর। নঙনা খীংলক্সু  
ঐ চেল্লক্কনি।

সুরেন্দ্র :- বিনা! নঙ ফন্তবদা খনবদৌনা তৌই। খরা আশা চাউনা লৈসিবা।

নঙগা বারী শাবসি থরায়সি পিকশিল্লকপপ্তম তৌই।

বিনা :- অদুদি থস্মায় চাউখৎনবা করি বারী শাসিগে?

সুরেন্দ্র :- নঙগী শৈরেং তানীংলকই।

বিনা :- মুদ লৈতনা শৈরেং লাকউ য়াপোঙেদা।

সুরেন্দ্র :- ঐগা চৎমিল্লবসি মুদ লৈত্রবরা?

বিনা :- সুর, নঙগী নিংঙাইসি তোঙ্কোবা। উদ্রে লৈবা ওমদে। উনরে নিংঙাই।

সুরেন্দ্র :- ফাগী সুম তৌবনিদা। ফরে, ঐ লৈহৌরগে।

বিনা :- ফরেনে লৈহৌরো।

সুরেন্দ্র :- অমুক্তা ওনশিল্লকউ। পেলা অমুক্তা য়েংহৌগে। লৈপরেংদুগা য়াল্লা পকচৈবু।

বিনা :- (ওনশিল্লগা) পক্লিনি। নঙগী মীৎতু য়াররৌই। পকচদবা, ফজদবা খরসু  
উবা তস্মো। হ়েং য়োং য়াল্লি হ়য়বীরক্কদবা মতাংসু লাক্কনিকো।

সুরেন্দ্র :- মদুদি শুকহায় হ়য়জরৌই। ফরে, লৈহৌরেকো।

বিনা :- লৈহৌরোকো, সুর।

(সুরেন্দ্র লৈহৌই। বিনা চৎপা হৌরকই।)

(থোইবা থেংনৈ)

থোইবা :- বিনা! ওসিদি মীৎমক্কা নঙগী কুস্মৈ উবা ফংজরে। অসিনিদিদনা নঙনা  
নাপলগা লোয়ননা রা কয়া ওঙলিদিদি।

বিনা :- তাথোইবা! রাসি লোইবা নাইররৌইদ্রা?

থোইবা :- রাসি খরা ওঙনখিবা তায়, বিনা।

বিনা :- অদু ঐবু হ়াংকে হ়য়বরো?

থোইবা :- নো। ঐ নুপী হ়াংপা পাপ পুবা ওল্লোই। অদুবু হ়াংপদগী হেনবা রা  
অমদি হ়য়বা তারি।

বিনা :- করি রা? হ়য়মু তাথোইবানা করিনো পাল্লিসিবু। ঐদি তাথোইবদা  
নুংশিবা শুকওম হ়েক ওল্লরৌই।

থোইবা :- বিনা !! খঙঙ। অদুম হ়েজ্ঞা হ়য়রগা ইকায়গদবা থোইবা নঙে।  
নঙগুস্তী খল্লকপী নপা-নমা মশক খঙদবী অমনা নুংশিবীদ্রগা থোইবা

শিরগদ্রা? অদুগা সিমদি হায়বীগে, নঙ নশা নশক হান্না খঙঙ।  
ঙসিফাওবা নঙ কমানো হায়বদু নহাক খঙজদ্রি।

বিনা :- করি, ঐবু খুল্লকপা?

থোইবা :- নঙগী অহল ওইরবা পাবুংদুদা হংঙ। ঐ নঙগী বারী লীনবা মতম  
লৈতে। ঐ চংলে।

(থোইবা চংখি)

বিনা :- (মথস্তা) করি ঐবু মপা-মমা খঙদবী মচা। ঐবু উরগা মী খুদিংনা  
য়েংনবা, চিবোন চিবোন ঙাঙনবগী মরম মসিরা? অদুদি ঐগী ইমানা  
কনা। করিগী ঐবুনা লংথোক্লম্বিবা। ঐগী অহল ওইরবা ইপাসিনা  
কনা। (কম্বা) নঙে! সংসারসিদা মমানা পোস্তবা করম্বা জীব  
লৈবগে। ঐগী ইমা লৈফম থোকই। ইপাসু লৈফম থোকই। ঐনা  
চিংনবা ব্রাহং ওসি মপান থোক্লম্বা। মসিদা ঐ তুমিনা লৈররোই।  
ঐনা শোয়দনা ইমা থিগনি। ও! ঐগী পুন্নি, ঐগী নুংশিবা করি  
থোক্লগবা। সুর! নঙনা ঐগী ব্রাসি তারগা করি ফাঙগবা। নঙনা ঐবু  
থাদোক্তুনা চংখিবা তারবা ঐদি করম লৈহৌগনি। নঙগী নুংশিবনা  
ঐগী হকচাংগী তুখোঙ খুদিং শীনব্রবদা ঐদি নঙবু থাদোকপা ঙল্লোয়া।  
নঙগী নুংশিবগী মছং ঐ করিসু পামদে। পৃথ্বীগী লৈনুংদা লৈরিবা  
সনা লোইনা পীরবসু নঙ্গা মালেমদা লৈরিবা লন-থুম লোইনা  
ঐগী ওইনি হায়রসু ঐ নঙগী নুংশিববু থাদোকপা ঙল্লোয়া। তুরেলগী  
ঈশিং পুম্বমক্কা ঐগী নুংশি ঈখৌ লাংবসি মুংপা ঙল্লোয়া। অদুবু ঐ  
ঐগী ইমা হান্না থিখিবা তাই। ঐ থিখিনি, ঐগী ইমা।

(যন্ত্রনা শমথখি)



## মঙাশুবা তাক্কক

(সুরেন্দ্রগী য়্মি। মমানা মাবু বারক্কি। মাগীদমক মমানা নুপী অমা হায়নদুনা  
লৈরবনি। সুরেন্দ্রনা য়্মি। মমানা কপ্পুনা থেঙ্গা হোৎনরি।)

যামিনী :- (কপঙাঙ তৌই) করিনো নুপামচা নঙনা হায়রিসিবু।

সুরেন্দ্র :- ইমা নচাবু বারৌবীনু। নচা য়াব শুকঙম ওমজরৌই।

যামিনী :- করিগী য়ারৌই। নঙ ঐগী ইচানিনো। ঐনা নঙগী ফনবা শীনবদা নঙনা  
করিগী য়ারৌই।

সুরেন্দ্র :- অদু ইমানা ঐগী বা অমতং হান্না হংবিরমদ্রিবা অসি করিগীনো?

যামিনী :- করন্না হংনি। হায়য়ুনো করন্না হংদৌইনো। হেক থবক বিষ্ণুপুরদা  
তাখিবদগী ওসি লাক্কিসি নত্তা? নঙগী নথ্বায় নমি লৌইনা লমদুদা  
ফাজিনথ্রবরো? পাউ য়ান্না তায়। ইমা বা য়ান্না ওঙহনগনুকো। অদুননি  
ইমানা নঙগী বা তাদনা শীল্লিবা।

সুরেন্দ্র :- অদু ঐদি য়াব শুকঙম ওম্মৌই হায়রিসিনি। বা অসি লুশিল্লিক্কিওঁদা  
হায়দোকপীথো হায়রিসিনি।

যামিনী :- বা লুবা হায়বু লুহোংবগী নুমিৎ লেপ্পগদবদা ওঁইরবনি। ইমাগী  
সুরেন্দ্র, নহাক মুন্না অমুক্তা নতিন য়োৎথরগা খল্লু। মমানা মচাগীদমক  
মথুং চাব মৌ অমত্তং থিবা হায়বসি হৌনৈদনা। মশক মতৌ বান্তো।  
নুংঙাই য়াইফথ্রবা। ঐনা মমাদু তিন্নরুবগী য়াবিরকইবা। মপাবুংদুসু  
অফিসার। খঙেদনা। নুপী মচাদুসু বি:এ: তন্নিবা।

সুরেন্দ্র :- ইমা! বি:এ: ওঁইগে ওঁইয়ু। এম:এ: ওঁইগে ওঁইয়ু। ঐদি পামজদ্রে  
হায়রিসিনি।

যামিনী :- অদুদি ইমাবু চঙশি শিরো অসিনিনো। ইচা পোক্কুবগী লৈবাক মমাওদা  
য়ায়সি হাইগত্তুনা চৎলনু সিনিনো। ইমাগী সুরেন্দ্র! সিন্না নঙবু নপানা  
পিশক পিক্কা লংথোক্কুস্বদগী মী ওঁইনবা ইমানা শেমজরকপগী ময়্যা  
হা মসিরো?

সুরেন্দ্র :- ইমা! ঐবু ওহাত্তা তুমিনা লৈহনবীযুবা। ঐ কোক ওঁওরো।

ঐবু করি তৌ হায়বনো?

যামিনী :- ঙাওনি। নকোক্তা নন্তে, নঙ ঙাওদুনা চংলগদবনি। ঐ খঙঙোইদবোই  
নীংরা? হা! লাইরন্তবী, নং তেঙ্কোং শাবী নুপীদু নত্ৰদি নহাক  
মণিপূরসিদা নুপী অমত্তা লৈত্রবরা? নহাক রাখল অমত্তা  
খন্দ্রমাল্লেনে, হা। নচীন ননাও অনী শুবসু নন্তে, নঙ অমা  
শোয়খিবদা কনানা ফুগৎপিনি। ঐনা হায়রিসিনি। নঙ বিষ্ণুপুর চংপা  
শুকয়া য়ারোই। থবক ইম্ফালদা তানবা ইমানা হায়নগনি সরকারদা।

সুরেন্দ্র :- ইমা! তোকপীরো কৈদৌবগে? মমানা মচা নুংশি হায়বদুবু মদুরা?  
নচানা হায়বা রাফম অসিমতংদি য়াবিযুবা? ইমাগী অনীংবা  
অমগীদমক নচাগী অপান্সা চাম্মা থাদোকপা ওমগনি। অদুবু রাফম  
অসিমতদি ইমানা হন্দোকপীযু কৈদৌবগে। হায়বা ইন্দবা মচা হায়বদু  
ঐবু তাহনবীনুবা?

যামিনী :- নঙগী ‘অদুবু’ হায়বা বাদুদনি ঐনা শাউনীংলিবা। ইমানা নঙগী  
ফন্তনবা কৈদৌনুংদা শীনবা হৌনদে। নঙগী আশাদা ইমা হিংলি।  
অদুগা নঙনা ইমাবু কপহল্লেনেকো। (কপ্পা)

সুরেন্দ্র :- (ফুক হৌগৎলগা ফি শেংকৎলকপা। মথন্তা শোনবা) মাম্মি, ওসি রাধা  
অস্টমিনি। ঐ চংপা তাই। ঐবু মানা অদ্বৈতগী মন্দিরদা ওইরমগনি।

যামিনী :- হায়রিমক্তদা মুকুম মুকুম শোন্দনা ফি শেংলক্লিদুনা কদায়দনো? হা  
কদায়দা চংকদৌরিবা।

সুরেন্দ্র :- বিষ্ণুপুরদা চংকদৌরিবা।

যামিনী :- অদুদি ঐসু চংকনি। নঙনা নথন্তা চংপা য়ারোই। ঐ নতুং ইনগনি।

সুরেন্দ্র :- ঐ লাই খুরুন্স্বা চংকদৌবনি। অদ্বৈত ইবুংঙো খুরুন্স্বরগা ঐ অমুক  
হল্লক্কনি।

যামিনী :- ঐসু লাই খুরুমগনি। ঐ নঙবু শুকথা থাদোক্লোই।

সুরেন্দ্র :- ইমা! ঐগী থম্মোয় ইমানা খঙবীবা ওমদ্রো। ওসি কৌবা নুমিৎসিদি  
ইমাগী শাপ ফংলবসু ঐ চন্তবা য়াদ্রবনি। অশিবা কৌবা লাইদুনা  
মাঙদা থংলবসু ঐদি চংকনি। ইমানা ইনবিরকপা ইনবিরক্তবা ইমাগী  
অপান্সা অদু তৌবিরো। ঐ চংলে ইমা! (চংষিবা)

যামিনী :- যামিনী ঐগী লাইবকসি খীশ্বেদকো। ইচা অমন্তং পোকপদা অসুক  
ঝারিবসিনবু মচা ময়াম পোক্লিবা মমাশিংদু কয়াদা ঝারমগবা? ফৈ  
ঐ চংকনি। অদ্বৈত মন্দির তান্না চংকনি। মানা মথায়নি খঞ্জরিবী  
নুপীদু ঐগা উনগনি। মাগুস্বনা ইচাবু মাগুহনবা য়াগদ্রদো। (ফিংনা  
ফি শেংপা হোংনখিবগী মওং) ঐ পছুবা য়াদ্রো।

(যন্তুনা শমথখি)

(অদ্বৈতগী মন্দির থোঙ্কালনি। সুরেন্দ্র বিনা গুইরি। লাকমন্দ্রবদা মতোমতা  
শোঙৈ)

সুরেন্দ্র :- ওসি অসিনি মানা লাক্কনি হায়খিবা। নুমিতি তাশিল্লক্লে। করি  
তৌরবনো মহাক লাক্লে। হায়নখিবা শোয়গন্দবা মানা লাক্লেবসিদি  
ঐ বাদবা ওমদে। রাধা অস্টমি নুমিৎসিবু গুইবদা ঐ কয়াম ঝারক্লেবা।  
অদুবু অরেন্দ্রদা তারে।

(তাঞ্জাদুদা থোইবা লাকই। মন্দির মনুংদগী মী লাঙবসু তায়)

থোইবা :- (কয়া উশিত্তনা) সুরেন্দ্র বাবু! য়েংবদা নুংগুইত্রো। লাকহন্নীংবা মী  
লাক্লেবসিদি ঝাবনি, ভায়।

সুরেন্দ্র :- সোন্না তাকপীরিসিবু ঐবু ভাব ভাবা ওমদ্রেনো।

থোইবা :- ভাব তাবু তারবসু, তাবু তাদ্রবসু বিনাদি লাক্করোই। কৈনো শাউবু  
শাউত্রা? হোয় শাউরসু কায়দেদা।

সুরেন্দ্র :- ঐ বিনা গুইবনি হায়বদি করন্না খঙবীবগো। ঝাসি খরা চাউখংপা  
মওংদা গাঙনবদি ফৈদা। ~

থোইবা :- খঙবদা নন্তে, নখোয়নীবু শেম্মরিবা থোইবনি। নঙনা চাউখংপা  
মওংকা হায়রিদুবু কয়াম চাউখংনসিগে। ইরম মচা নত্তবগী খরা  
য়েংবগী ঝানিদা। ইরমদা লাক্লেগা হেক ফুবসু পাঙদবা মাম্বিদো।  
ঐনা হায়রিসিনি। বিনা লাক্করোই।

সুরেন্দ্র :- ও! বিনানা হায়বা নুপাদু সোম ওইরে। ফৈ কৈদৌগে। অপাম্বদু হেজ্জা  
তাকপীয়া। বিনানা যাবীদবগী খরদি খোয়শাউনবা মওং মাল্লিনো।

থোইবা :- সুরেন্দ্র! নঙনা মদু হায়বগী নতীক লৈতো। অদুগুস্বা লন্সক্লেগী খুল্লকপী,  
মপা মমা মশক খঙদবী নুপীদু ঐঙোন্দা থোইদোক্তে। ও! নঙনা

হেরো শাদুনা লৈরিসি অদুগুস্থী খোংবান লুকাংগী নুপী মচাদুগীনি  
নত্ৰা? ঐনা বিনা মশাদা হায়বীত্ৰবনি। অদুনা মহাক শিবা চঙবা  
খঙদনা মমা ফংদ্রিফাও মপান থোক্কাই হায়না লৈত্ৰবনি। ফংদা  
ফংদ্রবদি মশা লংথোক্কাস্থা মফমদুদা মতোমতা মৈ থাদুনা শিজগনি  
হায়ত্ৰবনি। মাবু কনবা গুস্তা য়েংজ্জহৌ, হেরো।

সুরেন্দ্র :- থোইবা ভায়! রাসি অমুকমুক তানসি। ঐগী রাসু তার্থো। বিনা  
ওইনীংবা মী ওইসনু। মদুদা ঐ চিংনবা লৈতো নহাক্কা মদুদা কল্পক  
কঞ্জাওনা গাঙবগী করি কান্নবা লৈ। শলফাওবা রাইন্দ্রবা মতমসিদা  
থোইবনা ঐবু খংনবা হৌরি। ঐবু শাউনবা খোয়দৌ শিকপা রা গাঙলি।  
ঐ চপ চানা পাউখুম পীনীংবনি। অদুবু ঈশ্বরগী শেংলবা মফম অসিদা  
ঐনা নঙগা মান্ননীংদ্রো তৌনীংবা তৌজরকউ। ঐ চংলো।

থোইবা :- হে! অদুদি গাইখো। চংখিবা য়ারোই। রা শেংদোক্কাখিবা তাই। নহাক  
গুসি থোইবা কনানো খঙবা তারেদনা।

(মতাংসিদা সুরেন্দ্রগী মমা য়ামিনী থুংলৈ)

য়ামিনী :- গাইখো। গাইখো। ইবুংঙো। করিনো নখোয় অনীনা অদুক শাউনা  
গাঙনরিদুবু। ইবুংঙো মহাকসি ঐগী ইচানুপানি। ঐ মাবু থিরক্লিবনি।  
করিগী শাউনরি। ইবুংঙোসু চংলো। ঐ মাবুসু পুদুনা চংলগো।

সুরেন্দ্র :- ইমা! মফমসিদা। অদুম্মা মাবু করিগী থেল্লিবনো। ঐ মাবু পারা চপ  
চানা তস্থীগো।

থোইবা :- ও! নমানা নঙবু নথায়ফাওদি কনবীরেহো। নমাগী মাঙদা হেক ফুবদি  
ফজবা রাংলি। থোইবগী ইজং মাঙবা রানি। নোংমা থেংনসি, হেরো।  
ঐ থোইবনি। মুন্না খঙলগা চংখোকো।

য়ামিনী :- লাক্কোনে নুপামচা! ফজদ্রে হায়বনি নঙবু। চংলুনো।

(যন্তুনা শমথখি)

## তরুণী তাক্ক

(বিনাখোয়গী ইমুং। বিনা হিপুনা মথায় নুংঙাইতনা লৈ। চাক ঈশিং থওইদবগী মতৌনি। মপানা খেল্লি।)

মপা :- ইপাগী ইবেম্মা! নঙবু কৈদৌরবগে? বাসু লানসু ঙাঙদ্রিসিবু। নশাদু নুংঙাইতবরা। ইচাগী পেম্দ্‌বা করি লৈবগে, হায়মুনে ইপাদা।

বিনা :- ববা! ওসিদি ববাদা হংলোই খনবা, হংফম থোক্তবা রাফম অমত্তং হংজবা তারে।

মপা :- করিনো হংঙুনো। ইচাদা কনানা করি হায়রকপা যাওবগে।

বিনা :- ববানা হায়রক্কমগনি খল্লিবা রাফমদুমক ইশাদা হায়রক্লে। ববা লোংপীরনু হৌজিক্তি। নচাগী রাখল খনবা লোইরে।

মপা :- করিনো ইবেম্মা। নঙনা ঙাঙলিবা পৃম্বসিবু। ইপা ভাব তাদ্লে।

বিনা :- ববা! মৈবু ফিনা কয়াম কুইনা কুপুনা থমগনি। মদুগী করিশু রাবীগনু। ঐ করিশু নুংঙাইতবা তৌদ্রো। অদুবু ববা! ঐবু খুল্লকপগী রাবীদুদংদি নচাদা ফজনা লীবীয়ু?

মপা :- মদু হায়গনু ইবেম্মা!

বিনা :- হায়বীদবা য়াররোই ববা! ববা নঙনা ঐগী মাঙথ্রবা লংজিন অমুক ফংলোই। ববানা নচাবু নুংশিবিরবদি ঐগী লংলা সিদদি তংহনবীনু।

মপা :- ইপাগী বিনা! ইচাগী থরায়না অদুক শেংনা হায়রবদি ইপা লোংলরোই। ইপা লীগে। নোংমা নুমিদাংরাইরম ঐনা থোংজাউরোক তুরেল পরীংদা নুং থিবা চংলুবা হল্লকপদা ইখঙ খঙদৌদনা চিংখোঙদা, মোংশোং অমগী মরুমদা অঙাং অমা কপ্পকই। ঐনা চেনশিন্দুনা য়েংলুবদা ঙৌরোক ঙৌবা অঙাং অমা শংবানবা ফি অমনা য়োল্লদুনা লৈরম্মী। ঐনা ফনা লাউই, কনাসু পাউখুম পীরক্তে। উপাই লৈতবনা ঈশ্বরনা ঐগীদমক তম্বীরবনি খল্লা অঙাংদুবু পুরকখি। মচা লৈজদ্রবী ঐগী নুপীনা কয়াদা হরাউজখিবা। অদুবু নঙনা লৈশাবী ফারকপসিদি উবা ফংদনা চংগ্রে মাদি সংসার থাদোক্তুনা।

বিনা :- ববা! ওইবিথো। মচা নুংশিবা খঙবী মমা ওইরবদি মচাগী মরী মথোঙ  
মাঙহল্লম্নোই। ফিদুদা নঙ্গা ইশাদা খঙনবা করি খুদম থল্লম্নগো।  
মদুদংগা তাকপীয়া।

মপা :- নশাদা খুদম করিশু য়াওরমদো। অদুবু ফিদুদদি শংবানবা ফিদুগী মথক্তা  
অঙৌবা লংনা ‘তাম্মা’ হায়না থারম্মী। ওসি ফাওবা ইপানা নঙগী  
শাক্ফি ওইনবা থল্লি।

বিনা :- য়ারে ববা! ঐগী ইমা ফংলনি। ইমা খঙলবদি ইপাসু খঙলগনি। ইমানা  
ঐবু য়েংদুনা অদুম লৈরমগনি। ঐনা ইমাবু কৌরগনি। ববা, ফি অদু  
ঐঙোন্দা অমুক্তা পীবীয়া।

মপা :- মতম অসিদবু ওইরিবনি ইবেম্মা। ইপানা চেকশিল্লা থল্লি। ইপানা  
পীগনি। (উপুদগী লৌথোকপগী মথোল) সে য়েংঙু। ওসিফাও মচু মক্তি।  
ইচানা ফি অসিগী মথক্তা কপুনা লৈরমথিবনি।

বিনা :- (ফি লৌবা) পীবীয়া ববা। কয়াদা ফজত্বা ফিনো। ইমানা ঐবু  
য়োস্বীরস্বা ফি অসি অমুক্তা ঐনা চেংনা কোঞ্জগো। ওসি ফাওবা  
ইমাগী নুংশিবা মনম ফংজদ্দি। কয়াদা ঈংত্বা, কয়াদা থম্মোয়সে  
নৌরক্সবা। ফিসি অমুক্তসু ইন্দুনা য়েংগো। ইমাগী মথানুংদা লৈবগুম  
কয়াদা নুংঙাইরবা। আ! কয়াদা ঈংত্বা। ইমাগী মীনুংশিনা  
থুম্মৎলক্কে ববা। ঐনা ইমাবু হৌজিক কৌরগনি।

মপা :- করম্মা ইপাগী ইবেম্মা।

বিনা :- মতম ওইবীয়া ববা! নচানা কৌরগনি। (মপান থোকথিবা)

মপা :- কদায়দনো ইবেম্মা নঙনা থোক্লিবদুবু। হৈমা, শুমাঙদা লেপ্পগা  
নঙনা তৌরিসিবু করিনো?

বিনা :- (লাউবা) লৈকায় পুস্বা তবীয়া

ঐ উরগা মুশুক মুশুক ওাঙনবা

ঐ ইশানা তারে, খঙজরে।

ঐ তশেংনা খুল্লকপীনি।

ইমা ইপা মশক খঙদবীনি।

অদুনা ওসিদগী অমুক ওাঙনবীরনু।

অদুগা সিমসু তবীয়ু  
করিগুস্বা ইমাদুনা হিংলস্বা থোক্লবা  
ঙসিদগী মঙানি শুবা ফাওবদা  
ঐবু মচানি হায়বীরদ্রবা  
ঐবু লংথোক্লস্বা মফমদুমঙুদা  
ইতোমতা থাউ হৈজিন্দুনা  
মৈ থাদোকচরগনি।

মপা :- ইপাগী বিনা! করিনো নঙনা তৌরিবসিবু। ইপা লৈরিনে, ইবেস্মা!  
ইপা লৈরিয়ো। ইপা লৈরিঙৈদা কনাননো ইচাগী মতু নাস্ম  
তংহনগদবা। সংসার পৃশ্বনা নাকল অমদসু লৈসনু, ইপানা  
ইচাগীদমক লেপ্লি। ঐনা হেক পোকচবা ইচানি নঙসে। মালেম অসিনা  
নঙগী অপোকগী নমা ওইরবনি। নহাক মালেম ইমাগী মচানি। নঙগী  
করিসু রাঙে, ইবেস্মা। ইচাগী মতো য়েংবা ঐ ওমদ্রে। ঐ শিনিংলে।  
ইপাগী ইবেস্মা, ইচাবু লাকচবা কনা কনানো। ইপাদা হায়য়ুনো।  
ইচাগী নমাঙ থানা ঐ শিদোক্লে। ইপাগী ইবেস্মা লাকও। ইমুংদা  
চঙলক-ও।

(যন্তুনা শমথখিবা)

## তরেংশুবা তাক্কক

(সুরেন্দ্রগী ক্কাটরনি। নুমিদাংনি। নোং অঙকপদা চুরি। নোং চুবগী মখোল মরক্তা  
সুরেন্দ্র মথস্তা রা ঙাঙলি)

সুরেন্দ্র :- (মথস্তা) নোংসি কনস্ত্রেদা। ঐবু লৈবা ঙুল্লভ্বে। মাবু করি থোঙ্কবা।  
ঙসি রাধা অস্টমি নুমিৎসি অদ্বৈত্যা মন্দিরদা উনসি হায়নখিবনি। অদুবু  
মহাক লাভ্বে। মহাক শোয়দনা লাক্কনি খল্লি। নাব-য়েকপা য়াওরত্রা  
খঙদ্রে। নত্ত্রগা ঙসাই থোইবা হায়দুনা হায়রন্নিবা ব্রাদুনা করি। বিনাবু  
তসেংনা মমা মপা মশক খঙদ্রবী হায়বদুরা। মদু ওইরন্নিগনা  
কৈদৌবা। শাংলিবা থন্সাল উরগা শাংফমগী ব্রা খনফম থোকপর।  
ঐগীদি বিনানা ওইনীংবা ওইয়ু। পুন্সিসিমগী মাবু থাদোঙ্করোই। মহাক  
কৈনো অমদি শোয়দনা থোঙ্কে। ঐ অমুক্তদি চংনীংস্ত্রেদা ময়ুমদা।  
অদুবু ইমানা শঙদুনা ক্কাটর অসিদা লৈস্ত্রবনা ঐ উপাই লৈত্রেদকো।

যামিনী :- নুপা মচা! মপান্দা ফমদুনা লৈরনু। চঙলকও! চাক লোইরো। নোংনা  
তাবনো। চাক চাথোঙ্কসি।

সুরেন্দ্র :- (মথস্তা) বিনা! নঙনা লাক্তববু করি থোঙ্কগে নঙোন্দা। ঐবু লৈবা  
ঙুল্লভ্বে।

যামিনী :- ও! মুরুম মুরুম শোনবদু তোঙ্কে। চাক চারসি লাকও! উম! নঙ  
ঙাওদুনা চংখিত্রা খঙদ্রেকো। নুপামচা! ইমা ব্রারৈদকো।

সুরেন্দ্র :- লাক্কে। ইমা! ঐ চাক চানীংবা পোভ্বে। ইমা হান্না চাবীরো।

যামিনী :- নঙ চাদ্রদি ঐসু চাররোই।

সুরেন্দ্র :- ইমা নঙগী চক্রিসি কল্লিদকো। চারসি ইমা। ঐ চঙলক্কেগে।

যামিনী :- ইমাগী সুরেন্দ্র! নহাকপু ভাব অমুক্তা তাউবা। ইমানা হায়বসি নহাক  
য়াররোইদ্রা? নঙগী আশাদনি ইমানা হিংলিবা। ইমাবু করি ওইয়ু  
হায়বগে? ঙসাই খংনরিবদুসু নুপীদুগীনি নত্ত্রা? নুপাদু শাউনা  
লৈহৌইকো। নঙ অফবা ওইররোই, ইমাগী ইবুংঙো।

সুরেন্দ্র :- নত্তে ইমা! ইমাগীদমক ঐ পূন্মমক থাদোকপা ঙমগনি। অদুবু ইমা



ঐনা বিনাবুদি থাদোকপা ঔল্লরোই। মাগুস্বা মীশক অমনা ঐবু  
কৈদৌবা য়াগনি। ঐগা থেংননি ইমা।

যামিনী :- বিনা, বিনা, বিনা, করিনো নঙনা অদুগী নুপী অদুগীদমক বারিববু।  
নহাক তুংগী করিসু খন্দেদনা। নহাক ভাব তাউনে, ইবুংঙো।

সুরেন্দ্র :- ইমা! লৈখোমদগী হৌরকই হায়দুনা থস্বালবু কনানসু মীরাইনদে।  
থস্বালগী লৈনস্বুদি নুংশি হায়গনি ইমাসু। অদুবু থস্বালনা লৈখোমদা  
হৌবদি চৈরি ইমানা।

যামিনী :- থস্বালসু ওইসনু, থরোসু ওইসনু। ইমাদি তুংগী খল্লি, নঙগী হয়েং  
করি ওইহৌনি। চাউখৎপা পাস্বা তাইবঙনি করিগী মসি খঙদগে।

সুরেন্দ্র :- নঙে, ইমা! নুপীগী মরলদি পৈশাদু নঙে। পৈশানা কৈদৌনি থস্মোয়  
পান্দ্রবদা। নুংশিবা লৈবা মফমদা পূম্মমক লৈগদৌরিবনি ইমা। নচাগী  
রাফম অসিমতংদি য়াবিযুবা কৈদৌবগে।

যামিনী :- সুরেন্দ্র, নহাক য়ান্না হৈরে ঙাঙবা। অদুবু নঙনা তুংদা কপ্পদবদু  
ইমা খঙঙি। নঙ অনুতাপ লাক্কনি। ইমাদি হয়েংমক চংলনি। নঙগী  
নাক্তা লৈররোই। হায়বা ইন্দবা মচা ওইরে নঙ। নঙনা থোকপা  
তো। অদুগা ইমাবু থিরক্কনুকো।

সুরেন্দ্র :- ইমা! মদুনা করস্বা শাপ্পো। ইমানা হায়রিবা পূস্বা ঐ খঙঙি। অদুবু  
ইমা নঙনা ঐবু উপাই লৈজদ্রবী, ঐগীদমক রাজরবী নুপী মচা অমবু  
হাৎপগী পাপ অদুদদি পুহনবিগনু।

যামিনী :- পাপ পুগে পু, শাপ ফংগে ফংঙু। নহাক ইমানা হায়বা ইনগদবনি।  
মদুনা নঙগী অফবা ওইগদৌরিবনি। ঐসে নমানি। ঐনা নঙগী  
ফত্তনবা কৈদৌনুংদা শীল্লোইকো। ঐ চঙঙে। (চঙখিবা)

সুরেন্দ্র :- ও! ঐনা তৌগদবসি করিনো। ঐ ঙাওরে, ঐ পূমঙাও ঙাওরে। বিনা  
নঙবু করম তৌরমগবা। হৈথরিবা নোং! নঙনা করিনো হায়রিবসিনা।  
বিনাগীদমক কপ্পিত্রা? হে কুমগী নোং, নঙনা চামথোকপীযু বিনাগী,  
ঐগী থস্মোয় অনীমক। নঙনা পুথবিথো ঐথোয় অনীগী অরা-অনা  
পূস্বা। অদুগা তাহনবিযু অয়ুক্রা লাকপদা নঙনা বিনাগী অফবা পাউ  
অমতদি।

(যক্ষনা শমথখিবা)

## নিপানশুবা তান্ধক

(অহিং খেংথরকশগী তীন-কাঙগী মখোলা। নোং মরকুদা নুপী অমা ফিমু  
শেত্তনা বিনাখোয়দা চঙলকই। বিনাব তপ্পা হৌদোকই)

নুপী :- বিনা! বিনা! বিনা নঙবু তাদ্রবরা?

বিনা :- (থোঙ হাংদোল্লকপগী মখোল) কনা ওইরবনো? করি পান্ননো?

নৃপী :- বিনা, নঙব উনবা লাক্খিবনি। ঐনি।

বিনা :- ইমা! নহক অহিং অথেংবসিদা কমদৌনা। পোং-চৈ অমত্তা শাদ্বে।  
ইমাগী পোং পীনিংঙাই গুসিদি লৈজদ্বে।

নূপী :- ইবেন্ম্মা! ঐ পোৎকি লাকপা নত্তে।

বিদ্যা :- করিগীনো ইমা অদদি। ইয়েং নোং ঙাল্লগা লাকপীবা যাদব্রা?

নূপী :- নঙগী পাউ তাবদা নুংঙাইতে। অদনা লাক্লিবনি।

বিনা :- ইয়া! অদুগী ওইরদি এগী ইরাইবকিনি। অদুবু এগী ইমাদু হিংলম্বা  
থোকুবদি থেম্মোয় কনমল্লি। এদি শিরগদবনি। মহাক পেল্পসন।

নুপী :- মদু হায়গনু, ইমাগী ইবেম্মা! করম্মা মীওইবনা। করম্মা নুপীনা নঙগী  
রাফমসিদা লোত্তনা লৈবা ওমগনি। খোঙফম্মা যাদবা ওইরমগনি।

বিনা :- খোঙফম ফনা ওইরস ইমা! ঐবুদি মানা অমুক উবা ফংলরোই।

নৃপী :- যদু য়ারোই বিনা! ঐনা নম্মা শোয়দনা পীগনি।

বিনা :- (হরাউনা) করি হায়বা ইমা! নঙনা ইমা তাকপীগনি হায়বা। হায়বীয়ু ইমা! মশক খীজসনু, অঙাওবীসু ওইসনু। ঐগী ইমাদু ঐ উনীংবনা লোইরো। মাবু হৌজিক যাওরকপরা? কদায়দা লোভুনা অমুক লৈরিবগো ইমা! ইমা! (কল্পী)

নুপী :- কল্পগনু ইমাগী ইবেম্মা। ইমা খাঙবা ঙুল্লজ্জো নঙবু পোকপী, লাইবক চাউবী নমাদু কনাসু নঙো। নমাঙদা লেপ্লিবা ঐসিনি। লাউ, ইমা অমজ্জা পেন্ন কোনগে, বিনা।

বিনা :- নন্তে! নঙ ইমা নন্তে। ঐ খঙঙি, নঙনা ঐগী পাউ তাবদা তৌশিন্নবা  
রাইনৈ। ঐব কনবা লাকপনি। ঐ শাশিন্নবা নপীদা ইমা কৌবা ওল্লোই।

নুপী :- ইমাগী বিনা! নঙনা ঐবু পেন্ন চৈয়্য। অদুবু ঐ নঙগী অশেংবা নমানি। ইমানা খুদম অমা থমখিবনি। নঙবু য়োন্না ফি অদুদা ইমানা অঙৌবা মচুনা 'তান্না' থাখিবনি। তামস্তবী নমা লাক্কে। ইমাবু থাজৌ বিনা।

বিনা :- (কপ্পা) অদুদি হায়বীয়ু ইমা! করিগীদমক নথানুংগী নচাবু অদুক নুংশি হৈতনা লমহাংদুদা লংথোক্কেস্মী। মদুবু মমা অমনা তৌবা হৌনবা মচৎলা?

নুপী :- নত্তো মদু ঐ খঙঙি। অদুবু সমাজ লৈ। নঙবু লংথোক্কেবা যাদবগী বারী লৈ। নঙবু পমদুনা পুখিবা মীৎকুপ্তা ইমানা উ মরুমদা ব্রাহ্মদুনা লাক্কেখিবদুদি নঙনা খঙলরোই।

বিনা :- তোকপিরো ইমা! ঐ নুংঙাইরো। ইমা মশক খঙজরো। ইপা মশক খঙলনি। শাগৈ খঙলনি। ঐ অসুক নুংঙাইবা লৈত্রো। অদুনা ইমা নহালমথৈ লোংলুরবসু ওসিদগীদি নচাবু সমাজ মমাঙদা ইচানি হায়না অমুক্তা লাউথোকপিয়ু। ইমা ইচা লেঙদনা লৈমিন্নরসি। নহাক অমুক চৎত্রনু ইমা।

নুপী :- মদু যাদে, ইমাগী ইবেস্মা। ঐবু ঐগী অপাস্তগী মায়েজ্ঞা ইমা-ইপানা শাগৈ অমগী মো ওইহনবিরো। নঙগী থরায় কনগে চেঙ্ককপী নমানি। ঐ ফোংবা হন্দক মপোকীদি যাররোই। নপা মশক তাক্কেনি। শাগৈ মশক তাক্কেনি। নঙ শিবা যাদে। নঙনা শিবা মীৎকুপ্তা নমাসু শিগনি। ইচাগী তুং ইনবা ওল্লোইদবী নমা নত্তো। নঙ ইমাবু হাংপা পাপ পুবা ওমগদ্রা? হায়য়ু।

বিনা :- করি করস্বা মৈচাক্কো অমুক পীবীরিসিনা ইমা। ঐ হিংবসু যাদ্রবা, শিবসু যাদ্রবা?

নুপী :- ইমানা হায়রিসিনি, বিনা নঙ শিবা যাদে, নঙ শিবা যাদে, ঐ চৎলগে।

বিনা :- ওইবিথো ইমা, ঐবু ঈ মতুমদগী য়োকপীরকপা ইপাবু অমুক্তা বারী শাবীরস্মু। ঐ হৌদোকচরকে।

নুপী :- যাদ্রো। ইমাগী ইবেস্মা। ঐ মীৎকুপ অমা পহুবা যাদ্রো। ঐনা লাক্কেবসি হুবানবী অমগী শক্তম লৌদুনা লাক্কেবনি। তাইবঙ কনা খঙবা যাব

নন্তে। নঙনা নাকোং অনী শুহল্লকপা মীৎকুপ্তা ইমা হিংদ্রে খঙঙ।  
তুমহৌরিবা থরায়শিংদুনা মীৎকপ থোজ্জিঙে ইমা যৌদবা যাদ্দিবনি।  
সে, নঙগী নপা মশক তারুগে, শাগৈ মশক তারুগে। চিঠী অসিদা  
লৌইনা ইরবনি। ইমা চংলে।

(চৎষিবা)

বিনা :- করি চিঠী অসিদা ঐগী মরী মথোঙ তারুবা। অদুদি ঐ পাবা তাই।  
(চিঠী পাই)

ইমাগী ইবেম্মা!

ইচাগী পাউসি তাবদা ইমা থম্মায় কায়রে। ইমা অমুক  
লোৎলরোই। অদুনা ইরি ঐনা নঙগী বারী। নঙগুম্মা মথোৎ  
কারকপদা ঐগীসু আশানা থল্লবা পুন্নি অমা লৈরম্মী। আশাগী  
মরুমদা ঐগীদমক চিংগুম লেঙ্গীবা মহাকসু লৈরম্মী। অদুবু নোৎদম্মনা  
তম্বুবু কনানা ককপা ওমগনি। গাড়ী এঞ্জিনেডেণ্ট অমদা নুংশি পম্বুং  
যৌজ্জিঙে মহাক্সু ঐবু লংথোক্লগা সংসার থাদোক্সে। অদুবু ঐগী  
নুপী ওইবীগী লৈজবা পূম্মা মঙোন্দা হান্না কথোকথিবনা মদুগী মহয়দি  
ঐনা চাজ্জবা তাখি। ইমা ইপানা মাঙহনখিনবা ফনা হায়রসু ঐনা  
নুংশি খুদোল মাঙহনখিদে। অদুবু সমাজবু কিজবনা খাউপুমদা  
লোৎপা তাখি। নঙনা তাইবঙ ফাওরক্লবদা নঙবু লংথোকপা নঙনা  
উপাই অমা লৈখিদে। অদুবু ওসিফাও নঙবু লাপ্পে লাপ্পা, নক্কে নক্কা  
ইমানা শেম্মরি।

নঙগী নপা মশক তারুগে, শাগৈ মশক তারুগে। ইমানা ইদুনা  
পীরিবসিনি। মসিনা নঙ পেল্লো। নঙ লমজা শারা নন্তে। মতম অমা  
ওইখিসি। নঙ শিবা যাদে, ইমাগী বিনা। নঙ নন্তনা নাকোং অনী  
শুবা যাবা নন্তে। ইমাগী ইজৎ, সনমান পূম্মমক ওসি নখুত্তা  
শিন্নরবনি। নঙগী শাগৈ-নাটৈ মশক খঙলবা নত্তা? মসিনা  
পেল্লোকো, ইমাগী ইবেম্মা।

নহাকী নমা

রুহিণী।

বিনা :- (কপ্পা) করিনো ঐনা তৌগদবা। ঐ বারে ইমা। ঐবু করম হিংঙু  
হায়বনো ইমা। ঐ লৈবা ওল্লরোই। পলেম নঙনা ঐবু মীচেন  
ওইহনগদৌরিবরা? ইপা ইমা মশক খঙলো। হরাউগদবা ঐনা ঐগী  
ইজৎস্তা নঙনা পলেম নঙগী ইজৎসু কনবা তারবকো। করিনো  
ঐনা তৌগদবা।

(যমুনা মখা শমথখি। থোইবখোয়রোমদা থোইবসু তুমদনা মতোমতা রাখল  
তৌই।)

থোইবা :- ঐ হৌজিক করি তৌবা তাই। থোইবা ঐ মায়থীরো। ঐ নুংশিগী  
লানফমদা ঐ মায়থীরো। নন্তে, ঐ মসি খক যাব ওল্লোই। ঐনা বিনাগী  
থস্মোয় জয় তৌবা ওল্লবা হোৎনগনি। অদুদি করম্মা?

অশাউবা মীৎকুপ্তা মাবু কয়াদা থীনা চৈবীকরবা। মী অমদা  
হায়ফাও পাপ পুরগদবা রাইহেদু, মশাদা পেমা হায়করবকো। মহাক্সা  
ইকায়রমগদবা। মহাক্সা থস্মোয় কায়রমগদবা। ঐ ওল্লোকা  
নীংওল্লভ্রো ঐ অসি কয়াদা তমথীকরবা। ঐ প্রায়শ্চিত্ত তৌবা তাই।  
ঐ নাপল থদোকপা তাই। ঐ বিনাদা লাল্লে হায়জরুবা তাই। ঐবু  
নোং মরক অসিদা চংলুসিরা? অহীং অসিদা ঐবু লোম্মা মাবু  
পোকপা মপাবুং অমদি বিনা মাশাদা রাইহে অমতং ফোংদোকুরসিরা?  
অদুদা ঐবু নুংশিবিরক্সদা? হে নুংশিবা! নঙসি ওল্লোকা তমথীদকো।  
কথোকপা, হায়জবা নঙনা নঙনা পেনবীবা পোৎশক অমতসু  
লৈতেদকো। ঐনা মাবু খুল্লকপী, লমজা মচা হায়না কল্লক পেনবা  
উৎলুরি। মদুদা ঐদি করি ফংঙি। ঐগী করি কান্নো। মহাক্সী অখাবা  
মীৎয়েং নঙনা। মাগী মীৎয়েংদগী থোরকপা মৈরীনা ঐগী থস্মোয়  
লকানুং লমজাউ খোনবা মৈরীগুম চাক্সো। ঐগী রাখল, পুক্রিং পুমশেং  
শেংলো। ঐ নুপী মচা অমা হাংলুবগা চপ মান্নরো। ঐগী পাপ তীর্থ  
কয়া চত্তুনা খুরুশুরবসু, নত্তুগা চহী যুগ অমা তপ তৌরবসু  
কোক্সরোই।

মহাক্সী নুংশিববু খৌরাংলিবা ঐগী থস্মোয় পাপ অমদুম  
লংশিল্লুরো। বিনাদা লানত্রে হায়জবা নঙনা ঐগী ইপাপ কোপীগদবা,

কোকপীবা ওমবা কনাসু লৈত্ৰো ঐ হৌজিক চংকনি। ওসি অসি হেক  
লানখিবদা মহাকী রাশক ঙাকখিনি মাদি। মতোমতা থাও হৌজিন্দুনা  
মহাকপু লংথোক্লুস্বা মফমদুদা শিজরগনি রাশকস্তবনি। মাগী  
অরোইবা মীংকুপা যৌরক্তিঙে, ঐ নোং অসি ওস্তিঙে চংকনি।  
অদুগা ঐ বিনাদা লানস্তে হায়রুগনি। ঐ শোয়দনা চংকনি।  
(যক্ষনা মখা শমথখি, ওহাক তুমিল্লা লৈখি। অদুগা অসোমদনা বিনানা তপ্পা মপা  
হৌদেঙ্কই)

বিনা :- ববা! ববা! অমুক্তা হৌগংপীয়ু।

মপা :- (মমীং শিংলকই) কনানো! ইবেম্মা! কৈদৌরো। নঙবু করিমস্তা  
তুমদ্রবরা?

বিনা :- ববা! ঐ তুম্বা চঙদ্রো ঐ করিগুম্বা অমস্তা হায়জগেবা?

মপা :- হায়য়ুনো। ইচাগী রা ইপানা তাগনি।

বিনা :- শোয়দনা য়াগনি তাকপীয়ু। ববা!

মপা :- ঐ শোয়দনা য়াগনি। হায়য়ু।

বিনা :- ববা! অদুদি চংলসি।

মপা :- কদায়দা! করিনো ইপাগী ইবেম্মা নঙনা হায়রিসিবু।

বিনা :- ববা! নোং ঙানবনা হানস্তগনি। ঐ নোং ঙানবা য়াল্লা কিরো। ঐ  
সমাজবু য়াল্লা কিরো।

মপা :- ইপা লৈরিসিদি। করিগী চংকনি। মসি নয়ুম্বিনো।

বিনা :- মদু প্লমক নচাসু খঙই। অদুবু ঐদি লৈবা ওল্লরোই। ববানা য়াবিরগনা  
নচাবু থাদোকপিরো। ইথস্তা কদায়দনো চংচস্তগো। ঐ চস্তবা য়াদ্রে  
ববা! (কপ্পা)

মপা :- ইচাগী থম্মোয়না অদু যৌরবা। ইপা য়ারো। চংস্তসি লাপ্পা। ইপানা  
ইচাবু থাদোকপদি শুকঙম ওল্লোই। ফি-রোল য়োম্মু। করি করি  
পুসিগো।

বিনা :- ববা! নচানা পুগদবা খরা য়োম্মা লৌজরো। ববাগী করি রাংলিবগে  
য়েংবীয়ু। ইজংনা প্লমমজগী হেল্লি। অদুনা লৈজহৌরসনু প্লমমক।

মপা :- নুংশিদকো। ইপাগী ইবেম্মা। ইচানা ওঙথোক্লুকপা প্লমমক ইপানা

য়াই। লৈহৌরসনু নুংশিরবা খাংপোক অসিসু। ইচাগী ইজং ইপানা  
কনগনি। চংকনি নঙবু পুদুনা লাগ্গা। মীরা-মৈশা তাদবা লম অমদা।  
মফমদুদা ইপা ইচা ঈংনা লৈরুসি।

বিনা :- চংসি অদুদি ববা।

মপা :- থোঙ শো লোল্লম্মু। ইপা শুমাঙদা ঙাইগে।

বিনা :- লোল্লম্মুগে ববা! (মথস্তা) লৈহৌরোকো হে নুংশিরবী খাংপোক।  
নচা লাইবক থীবীনা ঙসিদগী থাদোক্তুনা চংপা তারে। ইশাগীদি  
লায়রদুনা ইমাগী ইজং কন্দবা যাদ্ৰে। ইমা ইচাগী ইজংকীদমক নঙবু  
লংথোক্সা তারে। নচাগী লাইবক্তা তল্লম্বা অমুক লাক্কে নফমসিদা।  
ছো অসিদা ঐনা থেত্তুনা থমজরল্লিবা পোৎশক অসিমতংদি মপু  
অদুনা লাকপা থোক্সবদি পীবিথোকো নহাক্সা।

মপা :- ঈপাগী ইবেম্মা! লাকও, লাকও চংলসি। নোংসি ঙানগদৌরক্সে।  
(যস্তনা শমথখি, ঙাইহাক তুমিল্লা লৈখি।)

বিনা :- ববা! মীংকুপ অমত্তং লেক্সীরম্মু। অদ্বৈত্য ইবুংঙোবু অমুক্তা  
খুরুমজরমগে।

মপা :- খুরুম্মু। খুরুম্মু। ইপা লম্বীসিদা লেপ্পমগে।  
(ঙহাক্তং লৈরগা শরীক মখোল তরেংলক তারকই। সুরেন্দ্রসু তায়। ফুক  
হৌগংলি।)

সুরেন্দ্র :- (মথস্তা) করিনো। অদ্বৈত্যগী শরীক মখোল তরেংলক। নন্তে, ঐগী  
বিনানা ঐবু কৌরো। বিনা ঐ লাক্কে। ঙহাক্তংদি ঙাইরমখো।

যামিনী :- করিনো নুপামচা। থেংলবা অহীংসিদা নঙনা তৌরিসিবু। কনাগী  
বিনানো। হা! মঙ হাদ পঙউ উরগা নঙনা কদায়দা চংকদৌরিবা।

সুরেন্দ্র :- নন্তে ইমা! শরীক মখোল তাদ্ৰা? ঐবু কৌরো। তরেংলক য়ৈস্ত্রো।

যামিনী :- য়ারোই হায়রিসিনি। নঙ ইমানা হায়বা যাদ্ৰেদনা। ফরে, ফরে, নঙনা  
ইমাবু কাল্লগা চংলু। ইমা থোংজিনসিদা হিপ্পবনি। (থোঙজিন্দা হিপ্পা)

সুরেন্দ্র :- ও! ইমা! পলেম অপোকপী! নচাবু থাদোকপীয়ুনে অমুক্তা। ঙসি  
অহীং সহরসিদা অরাবা তারবী নুপীমচা অম্না ঐবু তত্তনা কৌরিসি,  
ইমা নঙবু তাদ্রবরা?

যামিনী :- ইমাগী সুরেন্দ্র, নঙ ভাব অমুক্তা তাউনো নঙ চংখিবা শুকয়া য়ারোই।  
সুরেন্দ্র :- ফরে ইমা! ওসিদি নুংশিবগী অরোইবা চাংয়েংনি। নচাগী কামদ্রবা

হকচাং অসি ইমাদা কংলম্নগো থরায় মানা, উপাই লৈজদ্রবী, ঐবুতা  
কৌরবী মাগী মনাক্তা চত্তবা য়াদ্রো ঐ শিদোক্লগে, ইমা! নঙ পেম্বো  
ইমা! ঐ শিরগনি। ইলেক্ত্রিক অসি পায়দুনা ইশাবু চিংহল্লগনি।

যামিনী :- ইমাগী সুরেন্দ্র! ওইখো। ইমা মায়খীরো। নঙগী লম্বী অমুক থংলরোই।  
নঙগী থম্মোয়না অদু য়ৌরবদি ইমা করিসু হায়ররোই। (হৌগৎপা)

সুরেন্দ্র :- বিনা! ঐ লাক্সে ওহাক্তদি ওইরমখো। (চেনখিবা)

যামিনী :- চৎত্রসনু। ইচাগী মনীং থুংলসনু। অদুবু ঐ চৎপা তাই। ইচাবু মদোম  
থাদোকপদি চুল্লোই। মানা টোচ লাইট কাপ্তুনা চেনখিবা লম্বীদা ঐ  
ইল্লগনি। নোংসু হাংস্ত্রো ঐ চত্তবা য়াদে। (মমাসু ইল্লখিবা)  
(যম্ভুনা শমথখিবা)

সুরেন্দ্র :- (মথস্ত্রা) কদায়দনো ঐনা থিরুগদবা। শরীক মখোল লেপখিবদা  
ঙায়রি। মানা পায়রম্বা থৌরিসু য়াহুরি। অদুবু বিনা নঙনা কদায়দা।  
ঐ হৌজিক চৎপা তাই। মাগী য়ুমদা চৎকনি।  
(যম্ভুনা শমথখিবা)

করি। য়ুমসিসু ইচিক চিল্লবা। থরায় পানবা জীব লৈবগী খুদমফাও  
লৈত্রবা। ছো লোল্লি। ও! ছো লোল্লগা চৎত্রবা। বিনা নহাক ওইনিংবা  
অমা ওইয়ু। নঙ ঐগী থরায়নি। নহাক লৈত্রবদি ঐ লৈবা ওল্লোই।  
করিগীনো নঙনা ব্রাহৈ অমতসু তাক্লমদনা হেত্তা মাঙখিববু।  
(ওহাক্তং লৈরগা)

করিনো ছো অসিদা চে অমা লৈরো। মানি বিনানা ইরগা থনম্বা  
শোয়দনা ওইগনি। করি ইরিবা। ঐ পাবা তাই। টোচ লাইট মঙালদা  
ঐ পারগো। (চিঠি পাবা)

সুর,

চিঠি অসিমত্তং মরাইবক য়েংহৌনবা ঐনা থমজরম্বনি। ঐ  
অদ্বৈতাগী কাংশি খীংলমগনি। ঐনা থাউজ। মদু তারবদি নঙ হায়নখিবা  
মতুংইম্বা শোয়দনা চেল্লকনি। নঙনা মন্দিরদা ঐবু ফংদ্রবদি য়ুম



শোয়দনা নঙগী বিনাবু হংবা লাক্কনি। মদুগী আশাদনি ঐনা ইরিবা।  
 সুর, ঐ নঙবু নুংশিদবা নন্তে। ঐনসু খঙঙি নঙনা ঐবু তশেংনা  
 নুংশি। অদুবু সুর, নুংশি লম্বীদি চংল-চংলগা সুম খুজিল্লকই। ঐ  
 হৌজিক খোঙ থাংফম লৈত্রো। হন্দক মপোকাঁদি নুংশি পন্তুং য়ৌগদবা  
 মাস্ত্রে। নোংমা নঙনা লাইশংদা ছকপিখিবা লৈ পরেংদু ওসিসু ঐগা  
 লোইননা চংলি। মসিনা নঙমক্কি খঞ্জগদৌরিবনি। ঐগী কুন্দে  
 পরেংদুমদি মথঙ মপোকাঁ লৈরল্লবা মদুগী ওইরসনু। ঐদি  
 মপোকসিমগী চংলবনি। তাইবঙ মী তাদবা লমদুদা। ঐগী রাবী  
 তারস্বসু য়াই। নত্ত্রবসু তারল্লগনি। ঐ মপা মমা খঙদ্রবী লমজানি।  
 ঐবু কাউথোক্কা, সুর, নহাক হোংনবীরো। ঐবু থিগে খনবীরল্লগনু।  
 অদুবু সুর, ফনা হায়দুনসু ঐনা নঙবু কাউবদি ওল্লোই। নুংশিকো  
 লৌকোয় পাং। নঙনা ঐবু শৈরেং থীহনখি। অমুকসু থীযু হায়খি।  
 ঐনা য়াখিদে। মুদ লাঞ্চে হায়দুনা।

ওসি কায়নরমদাই নুমিৎসিদা রা অদু নীংশিংলকই। নঙনা শৈরেং  
 তানীংঙি হায়খিবদে তারো। অরোইবা ওইনা ইরল্লগে।  
 (শৈরেং)

চাল্লাবা!

শিবা হায়দুদি নোংমা শোয়দ্রে  
 ঐনা হাল্লাবা করিগুস্তা  
 নোংখোং ফুন্না, লাক্কে নোংহৌ ওইনা  
 নুংশি মায়কৈ তল্লক্কে পন্তুদনা

হুমাং ঈরিক্কা য়েংলকউ নঙ  
 খিল্লক্কে লাইজ, নহকচাং ঈংনবা  
 নুংশি ঈরিক অমত্তং থকউকো  
 পেঞ্জগে চাক্কা শিস্ত্রবা থরায়দুনা।

নুংশিবা নঙনা হাল্লাবা করিগুস্তা

পাইবকউকো চাংয়া পক্কা উরোকপু ওন  
য়েংজগে পেম্মা থরায়মক্কি খন  
ঐগী ওইবা ফংদ্রসু চান্নবা নঙবু।

লাকউকো অদুম কুমওন খুদিং  
লাকে ঐসু অদুম কুমগাংদা।

লৈহৌরোকো নুংশিবা। অফবা পূম্বা নহাকী ওইয়ু। নঙগী  
সংসার হৈরাং লৈরাংনা তেকথবা ওইসনু। নুংঙাইনা পাল্লুকো  
চান্নবা।

নহাকী  
লাইবক থীবী বিনা।

সুরেন্দ্র :- (চিঠী পাররগা) করিনো, বিনা নঙনা হায়রিসিবু। ঐ লৈফম খঙলজ্জো।  
বিনা! ঐনা নঙবু থীরক্কনি। ঐ তপথবা য়াদ্রে। বিনা! বিনা!! বিনা!!!  
(খোছাং য়ৈখি। অচিকপা থুগাইখি সুরেন্দ্রগী খোঞ্জেল। অদুবু খুম্মকপগী  
মখোলদি তাখিদ্দে।)

(তপ্পা তপ্পা য়ম্মনা শমথখি।)

## ঐদি চেলনি

(আকাশবানীদা লাহোকপিনবা থাজিনস্ত্রবা)

চঙগদবা মীওইশিং :-

নুপাঃ- দিনো	(অফিসতা থবক তৌবা অমা)
মাস্টর ঙানবা	(চহী ১২মুকী নুপামচা অমা)
অফিসার অমা	

নুপীঃ- বিনোদিনী	(দিনোগী নুপী)
প্রভা	(বিনোদিনীগী মনাওনুপী)
পুন্যবতী	(অফিসকী কেৱানী নুপী)
ইবেচাউবী	(কেৱানী নুপী অমা)

## অহনবা তাক্কক

(নুমিদাংবাইরম্মি। বিনোদিনী ইমুংগী থবক ইনখাঙগী মথৌ চিল্লী। মচানুপা  
ঙানবা লাইরিক তৌরি। সন্ধ্যাগী লাই থাউমৈ থাল্লুরগা বিনোদিনী মচানুপাগী  
মনাক্তা ফমথরগা হায়রকই।)

বিনোদিনী :- ইবুংঙো! করি তৌদুনা লৈরবগে? নপা লাক্কগা ঙাঙলরনি। নঙবু  
করি করিনো খরা পারোদনা? নঙবু পারা ফারত্রো? করিনো  
য়েল্লিসিনা?

ঙানবা :- খঙদি খঙদনা। করি পারুনি। নঙনা তাকপীবসু ওমদনা। লাই অমা  
য়েকখিদোইনি। বাবা লাক্কগা পারা তাকহন্দোইবা। ইমা! নঙ  
লাইরিক তমহৌ যাদ্রা। নাউবগী মমাদি লোইনা তাকপীবা ওম্মী,  
অক্কসু, ইংলিসসু।

বিনোদিনী :- অদু হৈহৌদ্রে কমদৌসিগে? অদুনবু নহাকপু হৈহন্নীংবুদুনা ঐনা  
শঙ্কোম পীথক পীথজুনা তমহল্লিসিনি। ইচা হৈরগা লোইরেকো।

ঙানবা :- হৈরনী। বাবাদি থেঙনা লাকপসু যাওই। ঐদি তুম্মিংলক্কনি। পারাদি  
অমতসু ফাদ্রি। হয়েং ওজানা ঙাঙলদৌনি। শৈরেং অমসু  
ইহন্দোইনি।

বিনোদিনী :- করিগী শৈরেং।

ঙানবা :- স্কুলগী মপোক নুমিং কুইদ্রে। অদুদা থীদৌরিবা।

বিনোদিনী :- নপাসু লাক্কনি। অফিসকী থবক লৈরমগনি অদুননি। অদু শৈরেং  
অদুদি ঐ হায়রক্কেনো নহাক ইগেরা?

ঙানবা :- হৈরনী, অঙইবৈরা ইমা। নঙবু শৈরেং হৈবরনে, ইমা।

বিনোদিনী :- করিগী হৈতনি। ঐগী কোক অসি শৈরেংনা থল্লবনি। চহী কয়া অসি  
চাকখুম কা শঙবদা। সে ইরোসো শৈরেং অমা হেজা যাত্রা?

ঙানবা :- যাই। ফজবা হায়রকউ। ঐ ইগো। নুংশিবা শৈরেং হায়রকউকো,  
ইমা।

বিনোদিনী :- নুংশিবদা কপকদৌরিনি। ইরো ইরো হায়রক্কগে।

ঙানবা :- হায়দি হায়দো সুম ইরোদা হায়।

বিনোদিনী :- খল্লিনি কৈনো। ইরোসে। আঃ মীওইবনা হেক লৈরকঙৈদগী।

ঙানবা :- ওাইখো- ও! শৈরেং মমিং হান্না হায়খো- ও। খরা তপ্পা হায়রকউ।

বিনোদিনী :- ও! ও! অদুম তৌনবরা? অদুদি শৈরেংগী মমিংদু ‘চাকখুমকা’ হেক কৌরো?

ঙানবা :- মমিং ফজৈ- এ ইমা! হায়রো য়ারে, ইরো।

বিনোদিনী :- (খল্লগা) অহম...!

মীওইবনা হেক লৈরকঙৈদগী

হে নুপী!

নঙনা কোল্লক্লি, চাকখুম কা

হাউইগা হাউতেগা

অরেম অপানা নহাকী

করিদি ফংলে মমল মদুগী

মীচৈ, খোঙ্গী, হামুক নঙনা।

ঙানবা :- অসঃ য়াররোই ইমা! মদু শৈরেংদু ঐ থীবা ওল্লরোই। হামুকা যাওই।  
তল্লে, অমা হায়রকউ।

বিনোদিনী :- করিনো, ফজদ্রো সিবু। সে নঙনা পামদ্রগা অমমুক হায়রক্কে। ইরো।

ঙানবা :- ময়াম মমাঙদা থীবা য়াবা হায়রক- ও।

বিনোদিনী :- সেনে, ইরোনো। অহম! শৈরেংগী মমিং ‘ঐ কঙ্গী’

ঙানবা :- ফজদৌ মাল্লি। হায়রো ইমা! তপ্পা হায়রকউকো।

বিনোদিনী :- হোয়নো। ইরোনো।

ঐ কঙ্গী লোন্না লোন্না

হে নুপী নঙগীদমক

(তাঞ্জাদুদা দিনো হল্লকই। থোঙ গে হাংদোরকই)

দিনো :- করিনোনে, নমা নচানা ওাঙনরিদুবু। করিনো ইরিদুবু।

বিনোদিনী :- ও! শৈরেং থীনি হায়রিয়ে। অদুদা লাইরিক তাকপীবিদি হৈতবনিনা  
শৈরেং হায়রগা ইহল্লম্মীবা।

ঙানবা :- ববা ওাইবদা শিদৌরো। খরা ওল্লা হল্লকপা য়াদ্রা, পারা তাকপীগদবা

যায়া ঝাংলি খঙত্রা? শৈরেং অমসু ইদৌইনি, ঝুল ফঙ্কসন্দা থীনবা।  
বিনোদিনী :- নপাসু মহৌশা নৎলজ্জো। থেঙবা হৈনরক্কে। নুপাগী হৌনবা  
তৌরক্কেদৌরমাল্লে।

দিনো :- করিনো? খঙত্রা খঙদত্রা? যাদদনা তৌরিবনি। অফিসার চত্তনা ঐনা  
হান্না চেঞ্জকদ্রা?

বিনোদিনী :- মদু ঐনা খঙবা নত্তো ফনা থবক চিল্লবসু যুমদা হল্লকপগী মতম  
ঙসাইনা যারো।

দিনো :- রা যামস্তো। সে কৈনো অমতা থক্কে। রাবনা শিদৌরো। অঙাং লাইরিক  
তাকপা থেঙস্ত্রনি।

বিনোদিনী :- ঐগীবুদি শোয়দনবা হোংনজরক্কে। লৌইনা শেম শাদুনা থমজরবনি।  
পুথোকচরক্কেগো।

দিনো :- ঙানবা, কদায় করি তাকউ হায়বা। খঙদ্রে, নোংমদা পীরক্কেবা  
হোম রাঙ্গ ময়ামসিনা। অঙাংশিংসি শিরদৌ জাংনি। করি, শৈরেং  
অমা থীনি হায়বা। নমানা করি শৈরেং হায়রবা?

ঙানবা :- ইমানা হায়রগা ঐনা ইরিবা। মসি, ববা, থীবা যারোইদা হামুক্কা  
হায়বা যাওরি।

দিনো :- উম! নুপীগীদি পেন্দবা হান্না হেজা হায়রক্কেদৌনি। মখোয়সিনা  
মশাসি নুপীনি হায়বা হেক হেক কাউথোকচবসিনা। ফরেসে, ববা  
লৌইনা তাক্কে। অঙ্ক হান্না তৌরসি। শৈরেংদি ঐনা তপ্পা ইবীরগো।  
কদায় অঙ্কদি ওঃ অহানবা রাহং, ১দগী ১১ফাওবা তিনশিল্লু।

ঙানবা :- ববা! মসি ১দগী ১১ফাওবা মথঙ মথঙ ইরগা তিনশিনগদবা নত্ত্রা?

দিনো :- মান্নি। মদু অঙ্কদি যাদে। অশস্বী নিয়ম থিবা তাই। অদুনা ঐ হায়গে  
মুন্না তাও। ১১অসি মচেং তাদনা তজ্জায় তাবা যাদো। অদুনা মাগা  
হেক থংনবা মথক্কী মশীং ১২ অসি তজ্জায় তারো। কয়ানো?  
৬নত্ত্রা? ৬ অদুনা ১১দা পুরিয়ু। কয়া তারে? ৬কী শুপ্লাক পুরকউ।  
৬ তরামাথোই ৬৬ নত্ত্রা? সিনা থুদ্রা। অসুন্না লৌইনা তৌগদবা।

ঙানবা :- অদুদি ববা মচেং তাদনা তজ্জায় তাবা যাবা মশীং ওইরবদি  
কমদৌনি।

দিনো :- চুম্বী। মচেৎ তাদনা তঙ্খায় তাবা য়াবা ওইরগনা অদুম তঙ্খায় হাম্মা  
তারো। খুদম ওইনা, ১২গী তঙ্খায় ৬নি। ১দগী ১২ফাওবা তিনশিল্লু  
হায়রবদি ৬ অদুনা ১২গা থংনবা মথকী মশীং ১৩দা পুরিয়ু।  
৭৮তারে। থুদ্রা।

বিনোদিনী :- (অচা অথক পুথোবকই) স্বাইদা থমগেকো। বনানা সেক্রি। অদুগা  
কিসমিসকা বিষ্ছুটকনা নপা নচাগী পুমা হাপ্পবনি। ঙানবা চারো।

দিনো :- ফরে, ফরে। অদু হায়েংগী ফৈজোম পুময়াং শূহৌত্রা?

বিনোদিনী :- শূরবনি। ইস্তি তক্তুনা থল্লবনি। অদো, মোজাফুরিং অসিদি মশীং  
য়ামদ্রো। অমা অনী লৈশীনবীরকউ। তোয়না শিলহন্নীংঙি হকচাংগা  
তাইনবনিনা। খোঙ মোজাসু।

দিনো :- হোয়, হোয়, হয়েং য়াওরক্লগো। লয়গদৌসি য়ামস্তো। নঙগীদি কবি  
তপকদৌরি।

বিনোদিনী :- ঐগীদি করি লয়রুনি। কদায়দা কবি চংনীংঙাই লৈদুনা করিবু লয়রুনি।  
চাকখুমগী মপোং মঙায়রো। নঙনা ইম্ফালদা অমুক্তা পুৰীদুনা  
অহোং অচাও য়েংহনবীবসু নড্রো। চহীবু হেল্লরিনি ঐনা চক্তিব্যা।

দিনো :- অদু হয়েং চংলুবসিদনা?

বিনোদিনী :- চংচবোই, চংচবোই। ঐনা হায়বগা চংপদু নড্রে ঐনা পামজরিবসি।  
নহাক্রা ঐবু য়াম্মা পুনীংনা চংলুসি হায়বা নুমিত্তুনি ঐনা সুক কুইবসি  
ঙাইরক্লিবা। ঐদি নাবক য়েক্লক্লগা ডাক্তরদা পুবদা ইম্ফাল উগদবা  
মঙাইরো। ইখৌসু লৈজদে।

দিনো :- দিনি। নঙগী রাসি থরুমগী রা যাওবো। ঐনা য়াম্মা পুদুনা চংনীংদবা  
তাহল্লে। বারৌনা ঙাঙঙিকো।

বিনোদিনী :- শাউজদেদা। ইরাইবক্কীনি। ইচাগী ইবাগী সেবা ঙুম্বা হোংনবগা  
লোইরো। বাদবু হায়বনি। ঐগীদি মীংকুপ অমবু লৈখোক্কীংঙাই  
লৈজদেদা। থবক্কী থবক ঙাক্তা। ঐনা শূদৌবা লোইনা ওইরল্লে।  
তুম্বা ঙহাক্তং মতম ফংলিবসিনা লোইজরো। ঐ শাউজদেদা।

দিনো :- কান্দদেসো। কোন্না য়েংনবসি। অঙাং পারা তাকপা থেঙস্তো। চাক  
থোংঙুরো। চাক য়াম্মা লান্নবনি।



বিনোদিনী :- হোয়, থোংঙুরগে। ইমাগী ঙানবা চাক চারগা তুমগদবনি, উইবা  
মাদেকো। লাইরিক তাকপা লোইরগা ঐগী নাক্তা লাকউ। বারী  
নুংঙাইবা লীবাগে। (চঙখিবগী মখোল)

ঙানবা :- ও, ইমা! লাক্কে। (লাইরিক তাকপগী মখোল)

দিনো :- ঙানবা! নঙগী পাউখুম শেমগদবা কুইসন মথৈ হান্না ইথোকও,  
অদুগা ববা পাউখুম শেম্বীগে। সে। য়ারবরা? ববা ফি অমুক্তা  
হোংখিগে।

ঙানবা :- হোয়, কুইসন লোইনা ইথোকখিগে।

দিনো :- (মথস্তা ফি হোংনা হোংনা) উম! ঐনা থাংলিবা খোঙথাং অসিবু মাবু  
খঙলবা জাংলা? মহৌশাগা মামদবা রাঙাঙ য়াওশিল্লকই। ঐনা  
থেঙনা লাকপসিনা চিংনবা ওইরম্বসু য়াই। অদুবু কয়াম কুইনা  
লোংকনি। খঙলকপা মশানা তাবনি। মতমদুদা ঐ কমদৌবা তাই।  
থেঙনবা তাবনি। লাইরিক হৈতবী অসিগা পুলি লেনমীল্লবা ঐ  
পামদ্রো। অন্দরস্টেন্ডিং লৈতো। ইচাগী লাইরিক মচেং অম্মফাও ঐনা  
সুম তাকপা। নুপী লাইরিক হৈতবী লৌরুবা খোঙ নান্মা তেকপগা  
চপ মামৈদা। কয়াম নুংঙাইগবা পুন্যবতিগা লৈমিল্লরবদি। শকসু  
হেল্লি। খঙদে, ঐ মাবু উদ্রবদি লৈবা ঙুমশিল্লজুবনি। (ঙানবদা)  
ঙানবা লোইরবরা কুইসন শিনবা। ফরো। ঐ মথঙ মথঙ পাউখুম  
শেম্বীরগেকো। কদায় কদায়। ববা লাক্কে।

(যক্ষনা শমথখি)

## অনীশুবা তাক্কব

(অয়ুক অমনি। বিনোদিনীগী মনাওনুপী ইক্ষ্মাল ওঙবীদু লাকই। প্রভা যায়্না হৈ শিংবী নুপীনি। মচগী নাক্তা লাক্তবা কুইরে হায়দুনা লাক্লিবনি, বাসু খরা লৈবা যায়্লি। বিনোদিনী লম্পাক্তা থবক শূরি।)

প্রভা :- (কোছোং হেক চঙলকপদা) ইচে!

বিনোদিনী :- হৈমা! প্রভা! ইথা খাজদনা। লাকও, লাকও! চাক্কা চামিন্নরসি। ও থোংঙি, ইনাওদি উদবা কুইরেদা।

প্রভা :- ইচে, নঙ শূবদা শিরনি। ঐনা হেক লাকপসি নোংমতা নঙ ফমদুনা লৈরমদে। ইচে, শূবা ওক্তসু নুংঙাইবা যাদবনিকো।

বিনোদিনী :- হায়, মসিগী অঙাংসিমা। করিবু হেমা শূবদনা। চুম্মা ইনশাং নাপী খরা খাজিনবনি। ও ইবেম্মা! নখোয়গী ইক্ষ্মালগা মান্নবা যাপোত্তো। অয়ববা ওক্তা ওইরদি কনানা পু থাং ওমগনি।

প্রভা :- অদুগী রা নত্তেদা ইচে, খরসু কেনা নাম্না লৈয়ু হায়বনি। নঙনা মমা শাদুনা লৈরবদি ইতৈদি ঈরুজনীংবগা খোস্তা তেকপগা মাইে হায়বদুদি শোয়দ্রো।

বিনোদিনী :- মদুগী রাদুদি প্রভা ঐঙোন্দদি থোইদোক্তো। ইমুংগী ফল্লাং মরকসিদা কেরুরগা কনানবু য়েংবীদোইনো। লুহোংবদা হাপ্পকপা ফনেকফাও শেংফম লৈতদুনা শেংপা লোইদি।

প্রভা :- অদুদি ফজবম্মনি। অদুনবুদি ইতৈনা কদায়দা উশিংপীরনি।

বিনোদিনী :- কৈদৌনা উশিত্তনি। মসিগী অঙাংসিমা। লুনা তৌত্তপোৎনিদা। নঙনা খঙদা তৌনি।

প্রভা :- য়াররোই ইচে নঙ। পুরা খুন্সু চঙদুনা অদুম লৈরো। ঐনা লাক্লিবসি রা কোকথোং অমা পুরগা লাক্লিবনি। লাকও, ইমুংদা নে তানা ফল্লাগা রাবী শারুসি। ইতৈ অফিস চংত্রা নত্ত্রো। ওানবদি স্কুল চংত্রবরা?

বিনোদিনী :- ও লোইনা চংত্রো। অদুনবু ইচেনা ইংখোল চঙবা ওল্লিবনি। অদু

নত্ৰুৰদি মথোয় অনী চংলয়দাইগী থবক্কা কোক ঙাওবা জাংনি।

প্ৰভা :- অসঃ ৰাত্ৰে ইচে, বস তোংবসিসু ৰাত্ৰেদা। (কা য়ৌৰগা) ঙাইহাক্তা  
পোখাসি কাসিদা, নথোয় কাসিদি ঈংঙিহো। খঙদে ইম্ফালনা উ  
ৰা হৌদা তৌব্ৰা, শাইবু। সিদদি অদুক হাক্কা শাদো। অদু নঙবু  
ঐথোয়দকা অমুক্তা লাক্করোইদ্ৰাও?

বিনোদিনী :- প্ৰভা! শাউনু লাক্কিংঙি। হেজ্জা শংদে। অমমুক তৌরিঙৈ। অমমুক  
তৌরিঙৈ। অদুগা সুম চংখিদা তৌব্ৰা, গাডী তোংদুনা চংপসি তনবু  
তনলো।

প্ৰভা :- খঙঙে, তোকও! অদু ইতৈসি মতম চানা চংলিব্ৰা? মতম চানা  
য়ুমদা হল্লক্কিব্ৰা?

বিনোদিনী :- কৈদৌৰগে? নঙনা হায়রিসিবু। নোংমসু থেঙঙি। নোংমসু ঙল্লি।

প্ৰভা :- কৰিনো? পাল্লদদি। নঙগী থবক শূবা নোম্বা পূম্মক লায়রি? মদুদি  
শূদ্ৰসু যাই। নুপা নুপীনা মৰী ফত্ৰবদা ইমুংদু কায়বা অদুম হৌৰবনি।  
মথোয়গী খোঙথাঙ কুপ্পা য়েংগদবনি। মথোয় খঙহনবা য়াব নত্তে।  
অদুক লায়দুবু। ঐদি ননাও নুপাবু কুপ্পা শেল্লিৰিনি। য়াহৌৰকপদা  
অদুম খঙলদুবু।

বিনোদিনী :- অসঃ নঙদি য়াল্লা শিংঙিনা। কৰম্বা খঙলিবা?

প্ৰভা :- অদুবুরো, য়াহৌ ঙম্দ্ৰা ঙল্লবা ৰা অমা। ঈৰুজবা থুববা ৰা অমা।  
ঐথোয় নুপীদা মৰম চাদনা লুনা তৌশিল্লক্কবা ৰা অমা, ইচে, নঙ  
নুপা মশক খঙদ্রিবো। হল্লকপদা মথোয়গী মায়থোঙ মুন্না  
য়েংগদবনি। মথোয়দি থম্মোয় অমতা নত্তেকো পাল্লিবা। অনী অহ্ম  
পাল্লিনি।

বিনোদিনী :- অদুদি নতৈদি ওহ্ছোক্কা তোয়ত্ৰেদা। ঐদি কৰি অমতা হেক খল্লুদেনা।  
অদুম মাগী থবক অথুবা লৈব্ৰা হায়দুনা চাক থুনা থোংলিনি। নংনবা  
পীজৰগা চংহনস্ত্রিবনি।

প্ৰভা :- অদুনবু নঙ য়াৰবোই হায়রিসিনি। লাইৰিকসু হৈত্ৰো। নঙনদি কৰি  
খঙলুনি। ইতৈসে খোঙথাং কায়বনি। নঙগী পঙজবা লাইৰিক  
হৈতবসিগী খুদোং চাবা মানা লৌৰবনি। মদু খঙনা নঙনা চংকদবা।

বিনোদিনী :- মদু প্রভা ঐ থাজবা গুল্লোইদা। মা ঐ হায়না শীংনরগা লৌন লৈনবসু  
নস্তবা। নুংশিননা থুংনরকপনি। মানা ঐবু মীনগ্লোইদা।

প্রভা :- মদুদি ওইদ্রে হায়দুনি। নঙ খিত্তা ওইরে নঙক পায়দুনা ইতৈনা  
ঈনগদবা। অতোনবী থুংলগদবা কুইদ্রবনি। মমিংফাও ঐদি খঙলো।  
সি হায় হায়দুনা হোরেন হেত্তা লান তৌরুনা। কুপ্পা য়েংখো, প্রমান  
ফংলগা পায়গদবা।

বিনোদিনী :- প্রভা! ঐবু মিছন চোংহনগনুদা। ইচা ইরাগী আশাদা ঐনা শূরি  
নোম্মিবসিবু অরেন্সদা তারগদ্রনে।

প্রভা :- ইচে, মতম লৈরি। থিংহৌগদবনি। ইতৈনা ভেম্পা মনীংদা হাপুনা  
পুবা ননাও নুপানা উরে হায়। নোংমসু হোটেল অমদা চঙমিন্নখিবা  
ননাও নুপানা লাপ্পা উই হায়। মমাম্ববশিংনসু করি করিনো য়াম্মা  
পাউদন্নকমাল্লে। মখেয়গী অফিসতা কেরানী ওইবীনি হায়। মমিংনা  
পুনাবতি কোই হায়বনি, মৌ হল্পকপী। মচাসু নুপী অমা লৈ হায়বনি।

বিনোদিনী :- তোকও! প্রভা! ইচে ফম্বা গুল্লত্লে। ঐ তৌগো ঐ গুসি মীং পাঙলো।  
লাইরিক হৈতবী ঐসু থেম্মায় পাল্লি। নুংশিবা, অরাবা লোইনা  
ফাওই। নঙগী রাসিনা ঐবু খঙশোন-হেক শোম্বহনত্লে।

প্রভা :- ঐ লৈরিসিদি। নঙনা থেম্বদা যাদ্রগা ঐনা গাঙনগনি। ইচেদা লানবদি  
ইতৈ নঙসু নুংঙাইবা শরুক ফংদনা মাঙজনি হেত্তা হায়বীগে।  
পঙজবী, শূরগদা লোইরে খঞ্জবী নঙোন্দা লাল্লবদি মহাক মী  
ওইরোই।

বিনোদিনী :- চাক চারুরসি প্রভা! চাক চারগা অমুক বারী শারসি থিগে হায়রসু  
নুপী থিজহৌরসনু। কোক ইপামদা চংত্রগা লোইরো। য়ুম্মু পাল্লসু  
পান্দ্রসু কৈদৌবা।

প্রভা :- যাদে, মদু যাদেকো। ইচে, য়ুম পানববু ফাগীরো? মখেয়না নুপানি  
হায়দুনা পংতৌ তৌবা য়াত্রনো। খৌনা লৈয়ু ইচে। থেংনগদবনি।  
কুপ্পা শেলৌ হায়রিসিনি। মাগী ডাইরি, মফি মরোল মুম্মা য়েংগদবনি।  
চিংনবা উংলুখিনু।

বিনোদিনী :- ডাইরিনা কৈদৌনি। ঐনা পাবা হৈরুবসু নস্তো। অদুগী শরুক দঙ

দঙ হেজা হোরেন ঙাঙনরগা লোইরেদা।

প্রভা :- করিনো। ঙানবা লৈরিসিদি মাসু খরা মথৈদি পাবা হৈরনি। ক্লাস  
সিঙ্গ কারবু।

বিনোদিনী :- হোয়নে, হোয়নে। ঐনা থোকপা তৌজরগে। নঙনা ঐবু মীং  
পাঙহল্লে ঙসি। লাকও চাক চাথোকুরসি। অদুগা পেমা বারী  
শানরসি।

প্রভা :- চঙলসি, চঙলসি।

(চাক থিবগী মখোল)

বিনোদিনী :- প্রভা! পুম্মক ঐ খঙঙে। ঐনা অফবদা খল্লুবা। মাবু ঐনা খক  
চিংনরুদে।

প্রভা :- ইতৈনা তোয়না পায়বা চে চাং কদায়দা লৈ। করিনো লংলা লংজিন  
খরদি হেজা লৈগনি। ঐদি ননাও নুপাগী ডাইরি ফাক ফাঙ্কুনা  
পাথোক্লিবনি।

বিনোদিনী :- ডাইরিদি লুনা থমস্বপোংনি ঙ্হাজা থাদোক্তে। ঐ নোংমতং  
ফংনবা হোংনগে। নঙ লৈত্রসু ঙানববু পাহনগে।

প্রভা :- কমাল মনম নমদুনা য়েংগদবনি। ফি শুবদা চেক কুপ্লা তৌ।

বিনোদিনী :- অস, ঐ থবকা শুনীংলক্তেকো প্রভা। ঐ খোয়দৌসি ফাবা য়ারক্তে।  
ঐসি ওস্তোব্রা পঙলস্মীদকো।

প্রভা :- অদুনবু ঐ লাক্লিসিনি। ঐনা থাপ্লা লৈত্রসু ইচেনা তৌরমগদবা পুম্বা  
মিত্রা উই। নঙগীদমক ঐ কল্লী। চমজস্ববা, পুকচেল ফজস্ববা  
ইচেনিকো হায়দুনা তত্তনা শোমরিবনি। করিসু বারু নু ঐ লৈরি।  
য়াদা য়াদ্রগা নুপীদু ঐনা উনগনি। রা চপ চাবী অমা ঙাঙনগে।

(যমুনা শমথখি)

## অহুমশুবা তাক্কক

(দিনোগী অফিসিনি। পুন্যবতি টাইপ নল্লি। অতৈ কনাসু কারক্তি। দিনো  
চঙলকই)

দিনো :- ওল্লম্মীকো।

পুন্যবতি :- নমগদবা চে খরা লৈবদুদা ওল্লক্লবা। হোরেল অফিসার মতাসিদা  
অমুক লাউরক্কদ্রা হায়দুনা চেল্লকইবনি।

দিনো :- কনামতা লাক্কদ্রিমাল্লে।

পুন্যবতি :- লাক্কদ্রি,

দিনো :- তাল চারেদা।

পুন্যবতি :- করিনো তামো তাল চারে হায়ববু।

দিনো :- নঙোন্দা রা অমতং হায়নীংবা।

পুন্যবতি :- মী লৈরগা হায়বা যাদবা বাদুদি অফবা ওইরম্মরোইবু।

দিনো :- ইকায়জবগী রানি। কৈশু নন্তো। হংচিং অফিসকী টুর উত্তুন্দা  
চংকদৌরিবসি এসু যাওবা তারি। চংলুসিবা?

পুন্যবতি :- লম য়েংববুদি চংনীংঙি। অদুবু মীনা খরা খরা গাঙনরিসিদা ঐখোয়  
অনী পুন্না চংলদি ফজরনি।

দিনো :- কৈশু কায়দো। আদা নুঙ্গীগী দরকার ভারীদা লৈনি। অচা অথক  
য়েছোক য়েনশিনি। চংসিকো। ঐ অফিসারদা হায়নদৌরিনি। শোয়বা  
যাদো।

পুন্যবতি :- খল্লকখিগে।

দিনো :- খনবা নন্তো। হোয় হায়রো। পুন্যবতি। সে হায়বা।

পুন্যবতি :- তামোদা ঐ রা খরা হায়নীংবা লৈ। রাসি ফাগী নংলক্তো। ফরে,  
আদা ফজনা গাঙনরুরসি। ঐ য়ারে। চংলুরসি।

দিনো :- থেক্ক য়ু, অমুক চংকনি হায়রি। ওন্না চংপা তাই। প্লিজ বি রেদি,  
পুন্যবতিসু লম য়েংনীংঙি হায় হায়রুদৌরিনি। করিনো নঙনা গাঙননি  
হায়রিবু।

পুণ্যবতি :- বা য়ায়া লৈ।

দিনো :- হৌজিকফাও ঐবু থাজবা ওমদ্রিবরা? ঐ নঙগীদমক পুন্নমক  
থাদোকপা ওমগনি। ঐ য়ুন্মাল মথোং চাদ্ৰো লাইরিক হৈতবী অমা  
লৌশিল্লুদনা।

পুণ্যবতি :- মদুগী বাদুনি ঐনা য়াদ্রিবসি। অদুননি তামোগী প্রোপোজেল ঐ হোয়  
হায়বা ওমদ্রিবসি।

দিনো :- করিনো পুণ্যবতি। ঐ নঙবু উদ্রবদি লৈবা ওমশিল্লুকুবনি। বিলিফ  
মি ঐ নঙবু তশেংনা নুংশি। নঙনা অফিস অসিদা হেক জোইন  
তৌরবদগী ঐ পুমঙাও ঙাওরবনি।

পুণ্যবতি :- অদুনা হেল্লা ঐ থাজদ্ৰো। নুপা পুন্নমকী চিনফা পুরবা রাফম্মি। তামোনা  
উদনবা, ঙাওদুনা চংখিদনবা ঐ ট্রান্সফর বানোন্না অমুক তারমাল্লো।

দিনো :- নো, পুণ্য নো, ঐবু থাজবীয়ু। ঐ নঙগীদমক থবক ফাওবা  
তোকথোকপা ওমগনি।

পুণ্যবতি :- তামো। ফাগী ফাগীদগী ব্রাসি লুশিল্লুক্ৰো। ইচম চম্মা ইবুংগুম অমদি  
ষ্টাফ পুন্নুবনা অমতনি খন্দুনা নোং ফাদোকসু তামোগী ভেস্পাদা  
তোংলুই। নোং ফাদোকসু হোটেলদা চা থকমিল্লকুই। অদুবু ঐদি  
তামোগী মোং হাদবা শকফমদুদা য়ায়া চম্মা খল্লুবনি। অদুবু তামোদি  
নোংমগী সুম সুম লানহৈদবা পল কয়া লানশিল্লুক্ৰি। কৈসু কায়দো।  
নুংশিবীবগীনি। ঐসু ইরাইবক থীরবীনি। ইচা নুগী অপীকগী অমগা  
ইপামদা হল্লকুবীনি। অদুবু তামোনা খুদোংচাবসি করিমত্ত।  
নাহ্চোকহনবীদ্ৰে।

দিনো :- নন্তে, পুণ্য খুদোংচাবা লৌবা নন্তে। ঐগী য়ুন্মালগী নীংওমদবা মৈনা  
চাক্লিঙেদা, নহাক্সা লাইজ ওইথিবনি। নহাক উবদা ঐ থম্মোয় পুমইং  
ঈংখি। কয়াদা পকচত্রবা মিংগা শক্তমগা। পুণ্য, আই সরেন্দর টু য়ু  
মাইসেলফ, ঐবু থাজবীয়ু। ঐগী প্রোপোজেল নহাক্সা লংনবীগনু।

পুণ্যবতি :- তামো দিনো। অফিসনি। মসি চীংয়া নন্তে। রেস্টুরেন্টসু নন্তে। কোন্না  
ঙাঙনরসি। হোয় হংচিং টুর চংপদি অফিসারনা য়াবীরবদি ঐসু  
য়াওরগো। তামোগী মায় ঙাকচরগো। অদুবু মথা তাবদি চাম্মরক

খন্নখিসি। চাম্মরক। কো। ঐ মীগী য়ুম থুগায়বা পামজদে। ঐ  
অতোনবীগী মিংথোল পামজদে। ঐনা য়ুমদা হল্পক্লিবসি নুপীদা  
লাইচুবা ঐগী নুপাদুনা অতোনবী পুশিল্লকপগীনি। অদুবু মফমদুদদি  
ঐসি ওহ্লেঝা ইজৎ লৈনা হিংলকই। অতোনবীদুনা তোলা হিংলকই।  
অদুবু মাগী দশাদু ঐনা অমুক তাবা তারবদি ঐ খনফম থোকই।  
চাম্মরক খনখিনি।

দিনো :- নন্তে, পুনা, ঐ নঙগীদমক মহাজু তাহ্লেঝকখিবা ওম্মী। ওসিগী  
চাউখংলবা সমাজ অসিদা ঐ ওহ্লেঝা চানদবা য়ুমবাল অমদা  
লৈরবনি। ঐবু থাজবীয়ু।

পুনাবতি :- ঐগীদমক নুংশিনদুনা লৌরকখিবা নুপী অমা তাহ্লেঝকপা। মদুদগী  
হেনবা পাপ অমা কদায়দা লৈরুগদগে। তামো, রাসি মতাং স্বাইদা  
লেপ্পসি। মী লাকপা হৌনরো।

দিনো :- ফরে, অদু চংপদি শোয়বীরনুকো।

(মতাং অসিদা অফিসার চঙলকই)

অফিসার :- পুনাবতি! ওরাংগী চে অদু নম্বা লোইরবরা? মস্ত্রীনা কৌরি। ঐ  
থুনা চংপা তারি। দিনো, রা খন্নদৌবা লৈ। চঙলকউ।

পুনাবতি :- (লেপখংলি) সার, লোইদৌরো। থুনা লোইজরুগে।

অফিসার :- হংচিং উথুল চংপগী মরী লৈনবা ফাইল পুরকউ, দিনো।

দিনো :- ফনি সারা! (দিনো চঙখিবগী মখোল)

(ইবেচাউবী চঙলকই)

ইবেচাউবী :- পুনা! নঙনা হাল্লেন্নেদনা।

পুনাবতি :- ইচে, ওরাং নম্বা লোইরমদবা অথুবা চে খরা লৈদুনা ওল্লক্লবা।

ইবেচাউবী :- খঙদে, ইবেম্মা! ঐখোয়দি ওনবা শুকঙম ওমদে। য়ুমগী থবক  
পুন্নমক ইথন্তনি। লোইনা লোইশিল্লম্মগা লাক্লিবনি।

পুনাবতি :- (টাইপ নম্বগী মখোল লেপ্তে) অদু তামোদি ফরা?

ইবেচাউবী :- এঃ হৌজিকপু অফবা নুপা লৈরিরনো। আর শাম্মখিমাল্লে হল্পকইদে।  
মাগী চাক উপ্পগা থনম্মী। চানীংঙগা চাউ, চানীংদ্রগা তোকসনু।

পুনাবতি :- নুপীদি কোয়দরা ইচে।



ইবেচাউবী :- মদুমদি তাদ্রি। ঐগা মাগা বা অমা য়ানরি।

পুন্ডাবতি :- (নোকপগী মখোল) ইচেগী বাসি নুংঙাইরি। করি বানো য়ানরিবু।  
ওহোহো খঙনীংস্ত্রেন্দা।

ইবেচাউবী :- যাই খঙঙ। ঐনা হায় “নুপীনা খাঙবা ওম্বসি, মাগী নুপানা যু  
ঙাওদুনা লাকপদা মাগী অওবা শেংদোকপা ওম্বী। স্বারদা নুপীগী  
সনা থাদোকপ্তফাও খরা খাঙবা ওম্বিখিনি। অদুবু মাগী নুপাদুনা নুপী  
হেক কোয়রক্লবা নুপীদুগী খাঙবা ওম্বগী পাক্সল লোইরো। স্বায়দগী  
শাউনীংবসি মদুনি। অদুনা নঙনা হেক নুপী কোয়রবা, নুপী  
পুশিল্লক্লবা নত্ৰগা অরোনবা অমা থম্মক্লবা, হে সত্য, ঐসু নঙগুম  
হেক তৌবা ওম্বদ্রবা ইচা য়োকপা ওম্বদনা মাঙস্ত্রগো” অসি হায়রগা  
নোংমা রাশকখিবনি।

পুন্ডাবতি :- ইমাইপেম্মা! ইচেগীসিদি অনৌবা থিওরিনি। কিজরেদা। অদু ইচে  
নঙ ওম্বদি ওম্বগদ্রা?

ইবেচাউবী :- ইবেম্মা, ওম্বা ওম্বদবা হায়দোকপ্তো। শাউনীংম্ননত্ৰদুনা। করিগী  
কিরিবনো, পুন্ডা। ওসি ফজস্ত্রবী ঈং তপস্ত্রবী, নুশিস্ত্রবী ইনাওনা  
চাক্সা পুন্ডি লেল্লিসিবু নখোয়গী নুপা চন্দান অদুনা নুপী অমা  
পুশিল্লকপদগী নত্ৰো? ঐদি যারোই, ঐগী নুপানা হেক নুপী অমা  
পুশিল্লক্লবা ইবেচাউবী ঐগী ইতীক খঙগদবনি। মসি নত্ৰবদি  
মৈত্রবাকসি নুপানা অতোঙবদা সুম লেপ্তুনা লৈহৌরগনি।

পুন্ডাবতি :- সতীগী রাফমদি কমদৌবা?

ইবেচাউবী :- সতী ফনা ওইরসু মাগী নুপাদুনবু ওজ্জবদি এডস অদুম নুপীদুসু  
পত্ৰা। নুপীদি সতী ওইগদবনি, নুপাদি বেরা লৈতে হায়বসিবু তাবা  
য়ারিরা হায়বা।

পুন্ডাবতি :- অদুদি সমাজ অসিদি লোইবা তাবা। (নোকপগী মখোল) হস্ত্রবা অমা  
য়াওনদ্রবদি।

ইবেচাউবী :- মখোয়না হৌরকপা নত্ৰা? পারা ফানরগা ফগদবনি। নত্ৰগা নুপানা  
নুপী লোনবা য়াব চৎনবীসি মুথৎপা তাবা লমসিদা।

পুন্ডাবতি :- মদুমদি চুম্মী ইচো নুপী ফজবা উবা য়াদবা নুপাশিংসিবু করি লাইনা

শারিদোনো। মথোয়সি হেনমল্লবা জাৎনি।

ইবেচাউবী :- মৈতৈ সমাজদি নুপীনা ঙাঙ্কুনা থম্বনি হায়বা য়াইনো। নুপী ঐখোয়দনা  
খাঙবা নুপানা মনীং তম্বা। য়ারোই হায়রিসিনি। অদুনা ঐগী ধম্বকাদুদা  
কিরা খঙদে, ঙসি ফাওবদি ঐখোয় নুপাদু নুপী কোয় হায়বা তাদ্রি।

পুন্যবতি :- মতমগী নুংশিং অসিবু য়ৌরল্লোইদ্রনে তাদদুবু? খঙদ্রেদা।

ইবেচাউবী :- অদুগা পুনা, দিনোনা নঙোন্দা মিতাবা উইকো। নঙসু চেকসিল্লু।  
অতোনবী অমুক ওইরুনি। অতোনবী ওইদৌ শরুক নরু  
কোকথোঙ্কুগা লাই নীংদুনা লৈয়ুকো। ইচেনা হায়নি।

পুন্যবতি :- ইচে, ঐ খঙঙি। স্তাফ ওইবগী ঐ লক খরা য়েংলিবনি। সুম  
হেঞ্জিল্লরুবাদি ঐনা হায়গদবা রা লৈদা। মহাক ফত্তবা মীবুদি নত্তেদা  
ইচো মতাং মতাংগী রা লাকচরনি।

ইবেচাউবী :- ফগে ফসনু। ফংলোই তোকসনু। অতোনবী ওইজরু নু হায়রিসিনি।  
অদুই শরুক নচানুপী অমা লৈ হায়বদায়। মদু চাউনবা, মই নীংখিনা  
তমহম্ববা হোৎনো। মদু য়োঙ্কুনা নুংঙাইনা লৈয়ু। হৌজিকপু নুপী  
নুপা করি খেল্লরি। মতীক চারগা ল্যেইরো। নচা অদু মী ওইনবা  
হোৎনবনা ফৈকো। ইচেনা হায়রিবসিনি।

পুন্যবতি :- খঙইদা ইচো মী অমনা ঐবু নুংশিজৈ হায়রিবনি। ঐনা তথি তথি  
হেক হায়বা য়াদদনা তৌরিবনি।

ইবেচাউবী :- অদু ঙাঙ্কুনি। নুপা হায়বা জাৎসি। মথোয়সি য়াওদ্রবসু য়াদে। ঐখোয়  
নুপীনা খ্বাইদগী চেকশিনগদবসু নুপানি। ভাব তাউকো।

(যম্ভুনা শমথখি)

## মরিশুবা তাক্কক

(নুংখিলনি। প্রভানা লৌশিং তাক্কস্বদগী বিনোদিনী খোয়রাংঙে। থবক শুনীংলজ্জো মৈ হৌনা শাউরো দিনোগী পোং খুদিংমক চেক তৌবা হৌরো।  
ঙাঙনা ঙাঙনা পোং থিরি।)

বিনোদিনী :- এঃ এঃ ডাইরিসি ঙসিদি কাউরল্লমাল্লে। খঙগনিদনা। ইচা ঙানবা  
য়েংহনগো (কৌই) ঙানবা! ঙানবা!

ঙানবা :- ইমা! করি হায়গো। ঐ লাইরিক পারিয়ে।

বিনোদিনী :- হে লাইরিক লায়রি। থুনা লাউ।  
(ঙানবা চঙলকপগী মখোল)

ঙানবা :- করি হায়গে ইমা।

বিনোদিনী :- (ডাইরি পীরগা) সে সিদা ইরিসি করিনো অমুজ্জা পাউ।

ঙানবা :- খঙদেদা ইমা। ববাগী খুংলৈবীনি। আই মিট পি হায়বা মাল্লি। হায়বদি  
ঐনা পি উনৈ হায়বনি। পিদি মীগী মমিং মকোক হৌবগী মাল্লি।

বিনোদিনী :- নুপারা নুপীরা?

ঙানবা :- (নোকপা) মদুদি কনানা খঙনি।

বিনোদিনী :- মখা য়েংঙু। লমায় হাংদোকউ। মুন্না পাউ।

ঙানবা :- (লামায় মথঙ হাংদোকপগী মখোল তাই) ইমা নুপীনি। মখাদা সি রজ  
এনগ্ৰী হায়বা অমসু ইরল্লে। সি হায়বসিদি নুপী খঙদা শীজিল্লবনি।

বিনোদিনী :- অদুদি নুপীদু কনানো?

ঙানবা :- ঐখোয় ইমাসিদি।

বিনোদিনী :- ঐ লৌইনা ভাব তারো। ঐনা হায়বদি পিনা হৌবা মিং করি করিনো  
হায়বা?

ঙানবা :- অদুদি লাইরিক অমা ওইনা ফোঙলসু চল্লরোই।

বিনোদিনী :- খরা হায়দা হায়যু। নঙসু নপাগী মীচঙলা। নুপা হায়বা জাংসি  
খায়েদকো।

ঙানবা :- ও সে হায়রগো। পিদি ‘প’না হৌবা মিং ওইগদবা। প্রমো, প্রভা,

প্রেমিলা। মৈতৈগী মিৎদা, পাছোই, পাকপী, এঃ য়ামশ্বেদা।

বিনোদিনী :- য়ারে তোকও। ইমা ভাব তারো। নঙদৌনা বুদ্ধি ফত্তবা নমা নঙে,  
অদুদি পুন্যবতিসু য়াত্রা?

ঙানবা :- য়াই। অদুদি কনানো ইমা?

বিনোদিনী :- নদোমচানা হায়রশ্বা মিংনি। খঙগনিদনা ওসিদি।

ঙানবা :- ইমা! কৈদৌরগে নঙবু। মী খৎনদৌরিরা?

বিনোদিনী :- খৎনরোই। ইমাগী ঙানবা। ওসিদি ইমা মীং পাঙলো। ইমা  
পঙলমশ্বেদা। নঙ লাইরিক য়ায়া তম্মুকো। লাইরিক হৈতবসিদি  
হিংদবনদুম ফরশ্বে, ইবুংঙো! (কপ্পগী মখোল)

ঙানবা :- ইমা! নঙ কপ্পবরা? কপকনু।

বিনোদিনী :- ইমাগী ঙানবা। ইমা কপ্তো। তারিবা পি অসিদি মপঙ পঙজবগী  
ইকায়খাঙদগী তারক্লিবা থম্মায়গী পাউদম্মি। নঙ লাইরিক  
পাজরুরো। ইমা ঐগী কাদা ওহাক্তা তুমিমা পোথারুখিগো।  
(ঙানবা চংখিবগী মখোল। বিনোদিনী মাগী কাদা চঙখিবগী মখোল)

বিনোদিনী :- (মথস্তা) ফৈ হল্পকখিসনু। ওসিদি খঙগনি। ঐনা মাবু কয়াদা থাজরুবা।  
ঐনা কয়াদা চম্মুবা। মাগী রাহৈ অমতসু মানা ওাক্তব? মহাক নত্তনে  
ঐবু কয়ারক রাশজুনা নুংঙাইহনগনি হায়খিবদুবু। মহাক নত্তনে,  
ঐনা মনাক্তা লৈরগা মাগীদি লোইজরেকা হায়খিবদুবু। মহাক নত্তনে  
ঐবু পুক্রিং অনী লোঙবীনু পুলিচুপ্পা য়েংদুনা লৈজগে হায়খিবদুবু।  
নোংমনা মানা করি হায়খি। ঐনা করি খুমখি।  
(নীংশিংলকপগী যম্মু মখোল)

দিনো :- দিনী! ঐ ওরাংদি তুম্বা শুকয়্যা য়াখিদে। নখোয় পাবুংনা ঐবু পামদে।  
নঙবু মী অমদা থাজনবা খৌরাং তৌরি হায়বা তারে। অদুনা ঐগী  
হায়ববু নঙনা ঐগীদমক লেপ্পীবা অদুনা আশানি।

বিনোদিনী :- লেপকদবা ঐনা লেপ্পিসিদি। নঙদা লেঙবীখিনু। ঐদি লেপ্পবনি।

দিনো :- কয়াদা লাইবক ফস্তবনো ঐসে। অদুবু ঐদি নঙসে মীগী  
ওইখিদৌবোইদা নীংঙি। নঙনা ঐবু নুংশিবীরবদি ওসিমক চংলসি।

বিনোদিনী :- করিগী অদুক ওইঙমদ্রিবনো? চহী চাম্মা লৈরবসু ঐদি খক মীনম্মোই

দিনো :- নন্তো মদু ঐবু নুংশিবা বাৎপগী পাউখুয়ি। ঐবু নুংশিরবদি ঐবু অসুক  
বাহল্লম্নোই।

বিনোদিনী :- অদুদি বাশকউ। ঐবু পুন্দিদা খক থাদোকপীরোই। ঐবু খক  
অরাবদা লংখবীরোই। ঐবু নুংশিনা য়েংবীয়ু অদুগা বাশকপীয়ু।

দিনো :- ঐনা বাশক্লি, দিনী। “নঙবু ঐনা হেক থাদোকে খনবা নুমিঙগী ঐ  
মপোকসিমা নুংঙাইবা ফংদনা মাঙথুগে। নঙনা ঐগীদি পূম্মক্লি।”  
হায়রো। নহাক ঐগী তুং ওসিমক ইনবা ওম্বীররোইদ্রা।

(নীংশিংবা লোইবগী যন্তু)

বিনোদিনী :- (মথস্তা)কয়াদা থাজরুই। মাগী চক্রিদা নুমিত্তু মতুং ইল্লকখি। কয়াদা  
বাবাগা ইমাগনা ঐবু বারৌস্তবা। মখোয়গী আশা কায়রবদা ঐবু  
কয়াদা পেন্দনা লুহোংবিরকখিবা। ওসিনা মখোয়গী বা চুম্মক্লবা। ঐ  
মখোয়গী মাঙদা ইপামদা চঙলুবা ওমখিদ্ৰা?

(মতাংসিদা দিনো হল্লকই। থোঙ হাংদোল্লকপগী মখোল)

দিনো :- বিনোদিনী! কৈনো হিপ্তুনা লৈরদি। নশা ওমদ্রবরা? কৈদৌরগে  
হায়মী।

বিনোদিনী :- (খুমদে)

দিনো :- খুমদ্রবদি কৈদৌরগে। কনানা করি হায়রগে হায়বা।

বিনোদিনী :- করি হায়রমগদবা মানবীবগে।

দিনো :- কনানা খঙনি। নঙনা হায়দ্রদি ঐনা করম খঙগনি। হায়যু। করি  
তৌরগে হায়বা।

বিনোদিনী :- করিশু তৌদে ইতল তল্লকইবা। সুম লৈনীংলক্লিবা। সুম ইতোমদা  
শিনীংলকইবা। সুম সুম মী হাংনীংলকইবা।

দিনো :- ওাওররা নঙবু। করি করিনো নঙনা ওাওলিসিবু। মরী লৈনবা বা  
ওাওঙু।

বিনোদিনী :- পুরা ওাওস্তদি ফদৌনি। পূম্মক থাঙবা ওল্লবা। অরা নুংঙাই চপ  
মান্ননবা। ঐনা ওাওলিবসি মরি লৈনবা ওাত্তনি। পুরা ওাওবসু  
নত্তবনি। পাউ নুংঙাইতবা তারে শাউনীংঙি। য়েংবা নুংঙাইতবা  
উরে শিদোক্লীংলকই।

- দিনো :- অদু করি তৌরগে হায়বা। ঐনা করি তৌরগে হায়বা।
- বিনোদিনী :- অদুদি হায়যু, নঙনা ঙাঙলিবা বাদু থস্মোদগীরা? পাখৎকনু।
- দিনো :- ঐদি কৈদৌবগী পাখৎতৌরিবা। থস্মোয়দগীরা কোক্তগীরা খঙদে  
ঐ। ঐগী ইরাল পুথোকপা ওমদ্রবদি নহাক ইমুংসিদা লৈবা যারোই।
- বিনোদিনী :- মদুগী ব্রাহ্মেদু খরা থুমস্ত্রা? নঙনা হায়দ্রসু ঐনা লৌজগদবা বারেপ  
অদুগীদমক নহাক ওইওমদ্রে।
- দিনো :- ঐ শাউরকনিকো বিনোদিনী। নথোয় লাইরিক হৈতবগা ঙাঙনবসে  
যান্না রায়া। ঐনা হায়রিসিনি, কম টু সেঙ্গা।
- বিনোদিনী :- লাইরিক হৈত্রসু মীওইবা অমগী রাখল পৃক্লিং, নুংশিবা, অরাবা  
লোইনা ফাওবা ওম্বা থস্মোয় অমদি ঐগীসু পাল্লি। লাইরিক হৈতে  
খঙলবা নঙগী নুপীদা করিনো লোন লোনশিল্লি। মদু করি লোম্নো  
হায়ফাও ঐ খঙদো অদুবু ঙাঙলিবা মী অদুদি ঙাঙখিবা ব্রা ঙাকপা  
ওমদবা, তোম্বা মী অমনি হায়বসি ঐ খঙই। ঐ মাগীদমক যান্না  
রায়া।
- দিনো :- তোম্বো। নঙ ব্রা মখা তারনু। ঐ নুপানিকো। ঐগী খোঙথাং নঙনা  
য়েংশিনগদবা নঙ্তো। ইনীং। নুপী কোয়নীংঙে ইনীং। নরক্তা যুগ  
অমা লৈরসু ঐদি ঐনা পাস্বা তৌরনি।
- বিনোদিনী :- অদুগা নরালনা নপোং ফারবা মতমদা ঙাকপীযু হায়জরগা লোইরে  
নঙ্তা নঙগী নুপীদা।
- দিনো :- মদুদি নপুন্দিদা খঞ্জুনু। করিনো নঙনা ওসি তৌরল্লিবসিবু।
- বিনোদিনী :- করিশু তৌদে। অদুবু খজিক্তং হৌবদা নঙদি নঙনা চংলুবা লম্বী  
অদু কর্দয় যৌরগে হায়বদু হায়দোকচত্রে। ঐনা অমুক হংদ্রবসু যারে।  
বাসি তুমিন লৈবদি যাররোই। পুন্যবতিগা ঐগা উনবা তাই।
- দিনো :- তুমিন্না লৈনীংলগা লৈয়ু। লৈনীংদ্রগা তোকউ। কনাগী পুন্যবতি।  
ঐনা টুর হল্লকপদা নঙ লৈরস্বা শুকয়া যারোই হায়রিসিনি।
- (যন্ত্রনা মখা শমখথি)

## মঙাশুবা তাক্কক

(উত্তুল চিংদোম্মি টুর অদু লোইশিল্লক্কো ওরাংদগী অফিসারগী মতেং পাংবদা দিনো, পুন্যাবতি বারী শাবফাও শংনদো ওসিদি য়ুম হল্পনি। অদুনা ওহাক পোথাবদা দিনো পুন্যাবতিগা লোয়ননা প্রকৃতিগী ফজবা য়েংনা য়েংনা বারী শানরি।)

দিনো :- ফজৈকো লমদমসো। পুন্য, নঙ করি ফাওই।

পুন্যাবতি :- উম ফজৈ? ফজদে হায়বা য়ারোই। নোংপোক্তা ওাল্লিবা শিরোই চিংজাওনা কৌবগুম তৌরি। তাম্মা শন্দোকস্তিবা চিংশাং, মতোন্দা অঙৌবা লৈচিলনা পানা কুপ্পিবা মীংফম হোংবা য়াদো। অদুবু থম্মোয়সিদা পুন্মমক অর্থ ইরৈ লৈতবগুম তৌরিসিনি বারিবা।

দিনো :- করিনো পুন্য। অসুক তাম্মা লাকমিল্লরবা। অফিসসেল ডিজিৎ ওইবনা অঙকপা সেদ্যুল পাঙথোকমিল্লরবা। ঐনা নঙগা লোয়নরকপদা কয়াদা থম্মোয়সে নৌজরিবা। নঙদি করিশু খঙবীবা লৈত্রমাল্লো।

পুন্যাবতি :- তামো দিনো। ঐ খনবা য়াবা খল্লো। চারে খল্লো, তুল্লো খল্লো, চংলে খল্লো। ফল শুক্তা তাদে। ঐবু কনানো অমনা সুম সুম ঈরোম্মুদা চিংথখিবগুম, খোঙ খুং পুনশিল্লগা নরক কোমদা লংথবীবগুম, অমুক্লা খোঙদাফম লৈত্রবা লৈচিল্লক্তা পাইরিবগুম পঙখন্দা খল্লি। ফলদি তাদে। তাগদবসু মান্দ্রে মপোক অসিমদি।

দিনো :- পুন্য! নঙনা হায়রিবসিবু করিনো। নঙসু অহানবা য়ুম্মাল মায় পাড্রে, ঐসু পাড্রে। লেমহৌরিবা পুন্নি অসিখক্তি থম্মোয় খঙনরবা নঙ ঐ হিংমিল্লবদা ঐবু কয়াম ওইজবা থিবা তারবগে?

পুন্যাবতি :- তামো! ঐগীদমক্তি ওরাংগা ওসিগা ওস্তোব্বা খেন্নরমত্তো। অদুগী মথক্তা ওসিগা হয়েংগা অনীসি মালেমগা অতিয়াগা লাপুবগুম লাপুত্তো। অনীসি উনবা মফম থিরকপনি। অদুবু চঙশিল চঙশিল্লুরগা নোংখোঙদি সুম লাপথোকখি।

দিনো :- পুন্য! নঙগী সাহিতাদু তোব্বো। ঐনা ওঙলিবসে রিয়েল্লিটিনি। পুন্নি,

হিংদবা যাদবনি। হিংমিল্লসি হায়রিবনি। রিয়েল্লি, আই লব য়ু, পুন্না!  
 পুন্নাবতি :- মদুগীদমক ঐ তামোবু থাগৎচরি। ঐনা ঙাঙজরিবসিসু মঙ নন্তে।  
 পুন্নি। পুন্নিগী অরুবা ব্রাহং পাউখুম চিন্দা ঙাঙথোকপা ওল্লভুবা  
 মতমদা সাহিত্যগী মপাল তাংলকই। ঐনা পামজৈ ঐগী রাইগী  
 অর্থ খঙবীবা নুপা অমা।

দিনো :- অদুদি পুন্না, নঙ থম্মোয় পান্দ্রে। মীগী অরাবা উদ্রো নহাক ফন্তে,  
 নহাক তমথি। ঐ শিনিংলকই ঐ লোক অসিদা চোংথদুনা নঙগীদমক  
 শিবা ওমগনি। মতমদুদা নঙ শোয়দনা নীংওমলক্কোই পুন্না!

পুন্নাবতি :- থাজৈ। তামো। নঙনা ঐগীদমক শিবফাও ওমগনি। ঐগীদমক নুপী  
 তাহ্লেকপা ওমগনি। ঐগীদমক নচা নুংশিয়বদু কায়নবা ওমগনি।  
 ঐগী করিশু থোক্কদবা পিক্কিবি ইচা নুপীদু নচা ওইনা যোকপীবা  
 ওমগনি। নঙনা ঐগীদমক ওল্লোইদবা লৈতো। ঐ থাজৈ।

দিনো :- অদুদি করিনো নঙনা এবু লৌশিনবীবা ওমদ্রিবা। য়েংঙু। চেক্কাদসু  
 ফৈরাদা তোংমিল্লরি। য়েংঙু, কুরাক অনীনা তন্ন তান্না পাইমিল্লরি।  
 লাপ্পা য়েংঙু চেক্কা অনীখক লৈচিল খেংনা তুফাং খপ্পা পাইমিল্লরি।  
 পুন্মক অসি উরগা নঙগী তুন্নিবা থম্মোয় যাকায়দ্রিবরা? নঙবু  
 মীকপ থোক্কো পুন্না! নঙগীদমক ঐ লৈরে।

পুন্নাবতি :- তামো দিনো। পুন্মক অচুস্বনি। ঐ অহিংবা জীবনি। ঐগী হকচাংগী  
 তুবুম খুদিং লোইনা মরোল লোল্লি। নঙবু ঐনা য়াইফবা ওইয়ু  
 হায়নীংঙি। নঙবু লম্মৈ থানবীনা লান্না লমজিংবীদবা ওইসনু। নঙবু  
 তীলনা কাঙনফাও চিক্তবা ওইসনু। য়াইফবতা ওইয়ু। অদুবু নচলবুদি  
 অমস্বা লস্বীদুদা চিংশিনবীগনু।

দিনো :- অমস্বা নন্তে, পুন্না, আশানা থল্লবা, কোরৌনা ঙাঙাননা ঙাল্লবা,  
 য়েংল্লীংনা লৈরাংনা থল্লবা নুংশি তম্পাক লমদম অমদা  
 থোঙদামিল্লসি হৌবনি। নঙ ঐগী অনৌবা সংসার অমা থিবনি। নঙনা  
 করি চিংনরিবগে এবু।

পুন্নাবতি :- খঙদে, তামো, নঙগী নুংশি শৈরোল তার তারগা ঐগী মিছন  
 চোংবা হেল্লি। হেক খহুরুবা মীৎকুপুনা চাংজৌ পারবা ঈপাক



অমদা হেজা ঈরাইকৈ।

দিনো :- লাউ পুনা, ফজদ্রা প্রকৃতিগী খুৎশেমসে। শংবান্নবা তিংথৌনা কুপ্লিবা চিংমায় অসিদা চংলুসি। হিমালয়দগী পুরকপা উন পুবা অঈংবা নুংশিংনা নশাদু ফুহল্লু। অদুগা খল্লু। ঐবু নুংশি হায়না অমুক্তা লাউবা ওস্তা য়েংঙু।

পুনাবতি :- চংসি তামো। চেনগে নীংতল্লা অমুক্তা অঈংবা মালংলক্তা। অদুগা য়েংগে নঙবু নুংশিরকপা ওস্তা হায়না। খঙদে ঐগী নুংদা লৈরিবা থরায়না হেজা লাউরক্কনি “নুগী লৈবা নুপাবু নহাক নুংশিরুবা য়ারোই। নঙ মীগী থস্মোয় থুগায়বা য়ারোই।” অদুনা তমো ঐবু সুম হিংহল্লু, ঐবু সুম থস্মীয়ু।

(পুনাবতি কমলানা শনারে অথোনবগুম ওঙনা পাল্লিবা হৈপাল লৈপাল মরক্তা চেনখিবগী মওং)

দিনো :- পুনা, কমলানা তেকথরিবা হৈপান্দু নোমগনু। পুনা, লোক মপান নক্কনু। মদুদা নাস্ত্রবদি হিংবগী আশা লৈত্রবনি।

পুনাবতি :- তামো, ঈরাওখোল তারো। ঐবু চেহুবিগদবা ঈরেনা ওইদুনা লৈরে, তুংদনা শাদানবা য়ৌশিল্লক্লে। উপাই লৈত্রবী শজি ঐবু কনানা কনবীগনি।

দিনো :- পুনা, ঐবু শাদানবা ওইনা লৌরবকো। ঐগী আশা কায়রো। নঙগী থস্মোয় লকা ফাওনা অমুক্তং চংচগে লাকপনি। নঙগী থস্মোয় লৈনারক্তগী চাইথরকপা নুংশি ঈরিব্বা অমুক্তং ইশাসি চামথোকচগে খনবনি। অদুবু পুনা নঙগী থস্মোয়দি নুং ওল্লল্লে।

পুনাবতি :- লোকুংদা তা-ব, কনানসু য়েংবীদ্রবা খৌদু নুংগীদমক রাবীরুনো, তামো ঐবু সুম হিংহনবীয়ু। ঐবু সুম থস্মীয়ু। ঐগীদমক রাবীগনু।

দিনো :- অদুবু পুনা, ওংখিনি নঙগী থস্মোয়গী বিন্দু অমদা মরাইবক থীরবা খোইমু অমগুম নঙগী থস্মোয়না হেক মহী চেন্দ্রিফাও।

পুনাবতি :- মতমদুদা ঐগীনা না অনীমক পঙসনু। কনাগী অরা অনা অমতা তাদনবা।

দিনো :- অদু ওইরগা, ঐনা নঙগী মীংমাঙদা শিদোক্কনি। মতমদুদা নহাক

পেঙ্গুকো।

পুন্যবতি :- মতমদুনা ঐগী যীং অনীমক তাঙসনু। কনাগী অরা অনা অমতা  
উজ্জদনবা।

দিনো :- অদু ওইরফাও ঐগী থরায়না লৈনম ওন্দুনা মালংদা য়াওরক্কনি নঙগী  
নফমদা।

পুন্যবতি :- অদু ওইরগা ঐদি লোংখিনি মালংগী শাহুম ফংদ্রবা লমদুদা।

(পুন্যগী মনাক য়ৌরকপগী দিনোগী স্বর ফুইনা হোনবগী মখোল)

দিনো :- করিনো পুন্য। নঙগী পুকচেল। নঙগীদমক অঙাওবা ওইরবা ঐবু  
চানবীবা নুংশিবা রাহৈ অমত্তসু তাহনবীররোইদ্রা। ঐদি নঙগীদমক  
নুপী ফাওবা কায়নরল্লবনি। ঐনা হল্লকপদা লৈরস্বা য়ারোই হায়না  
হায়রল্লবনি। পুন্য, নঙগীদমক ঐ পুম্মমক কথোঙ্কগদবনি।

পুন্যবতি :- তামো দিনো। নহাক ঙাওরো মঙবু তাইবঙনি খল্লমাল্লে নহাক।  
নঙনা ঐগীদমক নুপী তাহোঙ্কল্লব্যা। মদু অঙাওবগী থবক্কি। ঐ থক  
য়াবা ওল্লোই। ঐঙোন্দগী হেনবা অমা অমুক উরগা ঐবু অমুক  
তাহোঙ্কক্কনি। হায়য়ু তামো, নহাক নুপী কয়ারক তাহোকপা ওমগনি।  
নুপী কয়ারক নুংশিবা ওমগনি। ঐ নঙবু কিরো। ঐ নঙবু হঙ্গোইরো।  
ঐ চংলো। ঐ নঙগী নাক্তা লৈবা কিজরো। ঐ চংলেকো, তামো  
দিনো।

(চংখিবগী মখোল)

দিনো :- ঙাইখো পুন্য, ঙাইহাক্তা লেপখো। ঐগী অশেংবা রাহৈ খরদদি  
অমুক্তা তাখো। পুন্য! (কৌই) চংগ্রে মাদি। ঐনা মাবু ঐগী মরুভুমি  
ওল্লবা ঐগী থম্মোয়গী মরুদ্যান অমনি খঞ্জরুবনি। অদুবু মাদি মায়া  
মরিচিকা অমা ওইরল্লে। ঐনা চঙশিল চঙশিল্লগা মানা অসুম অসুম  
লাপখোস্ত্রো। করল্লা উংলুনি ঐগী ইশক। মাগী মমাঙদা। নন্তে, ঐ  
শিখিবনা হেন্না ফরে।

(যন্তুনা শমথখি)

## তরুণকণ্ঠ বা তাক্কক

(সন্ধ্যানি। পূৰ্ণিমা ময়্যগী থাজনা তরং তরং থোঙ্ককই। থাবল ফরবা অহিংনি।  
ঈংনা চিক্কা মলয়া নুংশিৎসু শিৎলি। অদুবু বিনোদিনী অইংবা ফাওদে। দিনো  
হল্লকপা ওইরি। ফজনা ফিরোল শেং চায়া ইয়ুংদু ইচিক চিকই। অচিকপা  
থুগায়রিবনা ঙানবনি।)

ঙানবা :- ইমা! করিগীনো চাক ওন্না থোংলিদি।

বিনোদিনী :- মরম লৈ।

ঙানবা :- করি মরমনো হায়বা?

বিনোদিনী :- অঙাং নঙনা খঙলোই।

ঙানবা :- বাবা কৈদৌঙে হল্লক্কনি?

বিনোদিনী :- ওসি হল্লক্কনি।

ঙানবা :- অদুক নাম্মা শেং চারিনা করিগী?

বিনোদিনী :- ইমাগীদি শেংফম লৈতো য়োং তৌবদা ময়েক নাইবা শেংপা য়াত্রা?  
অদুনা নোংমা নোংমগী সুম শেংতোল্লিনি। লাইরিকতুম তৌ। ব্রা  
ঙাঙলক্কনু।

ঙানবা :- তাকপীনবদি লৈতনা। বাবাসু হল্লক্কে।

বিনোদিনী :- হল্লক্কসু তাক্করোই। নতোমতা পাবা ওন্মবা হোংনৌ।

ঙানবা :- করিগী?

বিনোদিনী :- মরম লৈ।

ঙানবা :- শাউনীংলকইকো। অদুদি তুম্মুবনি।

বিনোদিনী :- হে, চাক চাররো। অদুগা তুম্মু।

ঙানবা :- ইমাগা চামিল্লরসি।

বিনোদিনী :- ঐ চাক চারোই।

ঙানবা :- করিগী?

বিনোদিনী :- মরম লৈ।

ঙানবা :- অদুদি ঐসু চাররোই। মরম হেক হায়ত্রিফাও। ঐ লাইরিকসু

পাররোই, চাকসু চারোই।

বিনোদিনী :- ঙানবা ইমানা হায়বা ইল্লু। অঙাং বা অহল বা খঙঙা। ওসি ইমা বা  
যাল্লা ঙাঙনীংদে। নমীৎনা উগদবা ওহাক্তা ওইরো।

ঙানবা :- করিনো ইমা। মীৎনা উদৌরিবু।

বিনোদিনী :- ঐ ইমুংসিদা লৈররোই। খঙঙত্রা?

ঙানবা :- অদুদি ঐসু ইমাগা চৎকনি।

বিনোদিনী :- নঙ ঐগী তুং ইনবা যারোই। নপাগা লৈজ্জহৌ।

ঙানবা :- ইমা, ঐবু নহাক করিমতা নুংসিদ্দবরা? (কপ্পগী মখোল)

বিনোদিনী :- (কপ্পা) করিগী নুংশিদিনি ইমাগী ঙানবা। অদুবু ঐনা নঙবু পুরোই।  
ঐ ইতোমতা ইপাম চৎখিনি। ঐ অমুক ইমুংসিদা লৈনীংদ্রে।

ঙানবা :- করিগীনো ইমা! ঐখোয় বাবা যাল্লা ফত্তবরা?

বিনোদিনী :- ঙানবা। ফরসু লৈরোই, ফত্রসু লৈররোই। ঐগীদি বারেপ লৌরবনি।  
ইমাদি লাইবিক হৈতবীনি। লাইরিক হৈবী নমা অমা লাক্কনি থুনা।

ঙানবা :- যারোই ইমা। ঐ নঙবু লাইরিক হৈতে হায়ররোই। নঙবু থাদোকপা  
ঐ শুকঙম ওল্লোই। ইমা, চংলোই হায়য়ো।

বিনোদিনী :- কনানা মচা লংথোঙ্কল্লগা চৎনীংবা মমা লৈবগে। নঙগীদমক  
খন্দুনা ঐনা ওসি কপ্পা কপ্পা খাঙলিবসিনি। লাকও, ইমা চাক  
থিবীরগে। অদুগা হিপ্রবা তৌরসি। ইমা যাল্লা বারো।

ঙানবা :- ঐ চাক লামদে। ইমা ফমুংদা হিপ্রবসি। ওসিদি ইমাবু যাল্লা নুংশিরকই।  
ইমা ঐবু শুস্বীয়া। ইমা ঐগী নাক্তগী লাপ্পা নঙ লৈখিনু।

বিনোদিনী :- ফরে, ফরে ইমাগা তুল্লুরসি। পোখাজররো। অদুবু ঙানবা ইমাগী  
লাইবক্তি নঙনা লেপ্পা ওল্লোই। নহাক ইমাবু বারৌগনুকো।

ঙানবা :- যাদে কৈসু। ইমা নঙ চৎখিবা শুকয়া যারোই।

বিনোদিনী :- ফরেসে। তুল্লুরো। ইমা ফম শেস্বীরগে। লাকও ইমা চঙলো।

ঙানবা :- ইমা ঐখোয় ববাসি ফত্তেকো। করিগীনো মানা নুপী থিদৌরিবু।  
ইমা লৈনা লৈনা।

বিনোদিনী :- ঐদি লাইরিক হৈতবিনি। ঐদি খুম্মুং নুপীনি। ঐদি কেদুনা লৈবসু ওমদে।  
অদুননি। তুম্মোসে।

(যন্দুনা শমথখি)

## তরেৎশুবা তাক্কক

(দিনোগী ইমুংনি। নুমিদাংনি। দিনো টুর চৎলুবদগী বানা হল্পকই। শুমাংদা  
ভেম্পা খৌজিল্লকই। অদুবু ঙানবসু বিনোদিনীসু মপাল থোক্কভো।)

দিনো :- ঙানবা ঙানবা!

ঙানবা :- (খুল্লভে)

দিনো :- দিনী, বিনোদিনী!

বিনোদিনী :- (খুল্লভে)

দিনো :- (মথস্তা ঙাঙই) কদায় ঙল্লা চৎত্রবনো? মপাম চৎত্রবা জাংলা? চৎত্রবসু  
ফরো। ঐনা হল্পকপদা লৈরস্বা য়ারোই হায়রস্বদুনা চৎলস্বসু য়াই।  
বস, করিসু কায়দো। অদুদি থোঙসি হাংলিবরা য়েংগো।  
(থোঙ নমদুনা য়েংঙি হাংলস্বী)

(মথস্তা) হায় হাংলিনো। ইমুংদা লৈবা জাংলা? কাসিদনা কনা  
লৈরিবা? ঙানবদি তুন্নি। মমানা কদায় চৎত্রবা। মচা হুন্দোক্কল্লগা  
মাবু চৎত্রবা জাংলা। অদুমক্তি থাজ্জদেদা। অদুদি কদায়দা লৈরিবা  
চাকখুমদা লৈবা জাংলা? (য়েংবা) লৈতেনেহে। অদুদি দ্রেশিং রুমদা  
লৈত্রা লোন্না য়েংঙগো। (য়েংবা) ও! দ্রেশিং তেবল মমাঙদা ফজনা  
কেদুনা লৈরেদনা। শাউরিবা হায়বদু ওইরমাল্লে। ফৈ মানা শাউরিগা  
কৈদৌজরনি। অদুবু অমুক্তদি লোন্না য়েংখিগো। ও! মাসু কেরবদি  
ফজবা জাংনিদনা। মাগী চুং ফিরাল চারবা শাবান্দা নীংদু য়ৈনা  
চাইথরিবা মাগী অমুবা শল্লাং অসিনা কয়া মকা লান্নিবা। ও!  
পুনখৎত্রো। মপুং ফারবা শল্ললনা মাগী তুংয়ান্দা মফম চানা লৈত্রো।  
লৈ মচুগী ফুরিং, পুসুম তারক্কিবা পাস্বেম, চেংলপ তৌরিবা স্বাং,  
থল্লাল লৈখোক্কী ময়েক নাইবা ফনেক, স্বাংগী ফুরিংকা ফনেক্কা  
উনরমদাইগী অঙৌবা কুচুনা ফজনা উরিবা। করিগীনা মানা অসুক  
ফজনা শেং-চারল্লিবা। মাবু চৎনবা শেম শারিবা হায়বদুরা? মাগী  
মায়থোঙ মকা লামদবা মিংশেলদা মমি তারি। অসিনা তাক্কি মহাক

শাউরো। ঐগী রাই অমনা মহাক লৈচিল্লা খঞ্জিল্লা থাজগী মায়াথোঙ  
 ওনথো। অদুবু নুপানবু করিগীনো অসুক থম্মোয় পেখরক্লিবা। ফরো  
 মাগী খোঙথাং য়েংখিগে। ঐ তুমিল্লা অমুক্তা লৈরুখিগে ফমদুনা।  
 (থোকখিবগী মখোল)  
 (যন্তনা শমথখি। দিনো তুমিল্লা ফমদুনা লৈ। ইমুংদু ওহাক মীখোল অমতা  
 তাদো অচিকপদু থুগাইরকই বিনোদিনীনা।)

বিনোদিনী :- (ছো খরা দিনোগী মমাঙদা থল্লগা) সে ঐনা নহালখৈ পায়বা কৈগী  
 ছো, উপুগী ছোনি। শুররা য়েংঙু। ওনবা ফমুংদা তুল্লিবনি। ঐ নঙগী  
 মুম অমদি অঙাংদং নখুতা শিল্লরমগে হায়দুনা হৌজিফাওবা খাঙদুনা  
 লৈরন্বনি। নশা লাক্লে, ফরো। ঐ করিশু পুদো। নঙনা খাজদ্রগা ঐগী  
 বেগ চেক তৌবা য়াগনি। ঐ চংলবনি। ইমুংসিদা ঐ মীংকুপ অমা  
 লৈনীংদ্রো।

দিনো :- বিনোদিনী! করিনো নঙনা ঐবু খংনবা হৌদুনতা লৈরিসিবু। নঙনা  
 চংখিবা ঐ থিংদো। অদুবু মুন্না খল্লু। চংপু চংত্রবদি ঐগীদি লোইরো।  
 অমুক নহাক ইমুং অসিদা খোঙ্গুল তারকপা য়ারোই।

বিনোদিনী :- ঐগী খোঙচং অরোইবনি। ঐনা থাংলিবা খোঙ মুন্না খল্লগা  
 থাংলবনি। মফম অসি নুপা নুপী নুংশিননা, শেগা মাইগা লৈমিল্লবা  
 য়াবা ইমুং ওইরমদ্রো। ঐসু হায়জরমগে, ঐবু অমুক কৌবা লাক্কনি  
 হায়বদি খনবীরকনু।

দিনো :- যেস, ওম্বা তাল্লসি। অদুদি নচাশু পুজখো।

বিনোদিনী :- ঐনা নহাক্সা নুপীদুগা নুংঙাইনা লৈহৌনবা ইচা পুরুগদ্রা? য়োকহল্লু  
 লাইরিক হৈবীদু। অতোনবীনা য়োকপা নচাসি কয়াম ফগে হায়বদু  
 নহাক য়েংঙু। মচানুপী অমসু লৈ হায়বদাই। মদুসু পুশিল্লু। লোমবী  
 মচা অনীগী মপা ওইনা নহাক নুংঙাইনা পানজহৌ। ইচাগী প্রেম ঐ  
 অমুক পোক্রোরোই।

দিনো :- মদু য়ারোই। চাকথাক পীরকউ হায়বসু কয়ানো পীরক্কনি। মীগী  
 মচা অদুবু নচা য়োকহল্লোই। পুজখো ঐসু য়োকপা ওম্মোই অদুদি।

বিনোদিনী :- অদু ওইরগনা হু পীজদুনা হাতোকউ। ঐদি মচা হাংপী মমা ওইবদি  
 ওল্লোই। নঙদি ওমগনি, ওাওদুনা চংকদবা কুইদ্রবনিনা। অদুগা নচা

য়াওদনা তরঙদা তাউদুনা লৈমিমৌ নুপীদুগা।

দিনো :- ঙাওরিদি নঙনি। নুপানা লুনা চানীংবদা চাহন্দুনা থল্লিবা নঙনা  
খজিঙা ঙাওবা যাদ্রবদি নহাক নচা য়োঙবা তাবা হায়মু, ঐবু  
নুপী পুশিল্লরুৱা? ৰা অমত্তা ঙাওবা যাদ্রবৱা?

বিনোদিনী :- যাই ঙাওবদা নঙে, ফুবফাও যাই থস্মোয়দুগী ৰানি। নঙনা ঐবু  
কয়ারক ফুৱো চৈৱো। ইপা পল্লফাও ইমা পল্লফাও ঐ খাঙলকপনি।  
অদুবু ঙসি ঐগী পাজল লৈৱো। নঙনা ঐগী চমজরবা থস্মোয় অসিবু  
ঈখেং হাথহল্লে। থস্মোয়সি চাস্মা থোৱা কায়ৱো। অমুক তাইশিনবা  
ৱারগনি।

দিনো :- মদো নঙনা নবুক ফঙবদগী কায়জবনি।

বিনোদিনী :- কৱস্বা নুপীনা মবুক ফগনি। মাগী নুপানা নুপী লৈনা লৈনা,  
মাগীদমক কদায়দা ৰাংখিদৌগে, কৱি শোয়খিদৌগে খন্না লৈৱিৰী  
নুপীবু থওইদ্রগা অতোপ্পা নুপী অমা কোয়দুনা পৈশা লংথোজুনা,  
ময়ুম কাউথোজুনা লৈৱগা কৱস্বা নুপীনা ঈংথনা লৈবা য়াগনি।  
মদুদি শিমিল্লবফাও য়ারবনি। অদুবু ঐ মৱা হাংপা নুপীমন্তি  
ওইনীংদে। অদুনা খনবা য়াবা খল্লগা নঙগী য়ুম অসিদগী খোঙ  
থাংদোকখিবা অসিতনা ফৱনি খল্লবনি। ঐ হৌজিকমক চংলগদবনি।  
অদুনা চহী কয়া শেংপা ফাওবা ফংজৱজুৱা ইমা ইপানা হাঙ্গীৱকপা  
ফি ইনীং তল্লগদবা নুমিৎ অসিদা শেং চাৱিবসিনি।

দিনো :- অদো ঙসাইনা চংলস্বা যাদ্রো। ঐনা লৈৱস্বা য়াৱোই হায়না  
হায়ৱল্লবা নত্তা?

বিনোদিনী :- যাই। ঙৱাংনা চংপা যাই। অদুবু মপু তাল্লমদনা য়ুম অসি ঐনা  
লংথোৱল্লগা নঙনা ঐবু বদনাম তৌবীগে খনবৱা? নচা চহী  
তৱানিথোইদা ঙাইৱিৰা অপিশক অসি কনাদা শিল্লৱমগনি। অদুনা  
অমুক উনীংদ্রবা নশক অসি তাঙাই ফদনা ঙসি অমুত্তং য়েংনবা  
লৈৱল্লিবসিনি।

দিনো :- উনীংদ্রবা নশক্কা হায়ৱদনা। বিনোদিনী নঙসি মতৌ অমা তৌৱেকো।  
ননাও নুপী প্ৰভা লাক্সা নুমিঙগীনি নঙনা ৰা ঙাঙনবা ইয়া

যারক্ৰিসি। হায়যু ঐসিবু কয়াম ফত্ৰগো হা ঐনা নঙবু কয়াম ওংলগো।

বিনোদিনী :- মপাহোংদা ঐবু ফুদ্রগা চৈদ্রগা ওঙে হায়বা হেত্তা যারোই।  
মাপাহোংগী চৈনাদি খাঙবা ওম্বা যাই। থম্মোয়দা য়েরিবা ইরায়  
ইনীলখোল অসিদি সমুদ্র তরেংকী ঈথক্তগী হেল্লবনি। নহাক ফৈ  
ফত্তে হায়বা ঐ হায়রল্লোই। অদুবু নহাকী নফমদা ঐগী মমল লৈত্রো।  
ঐ লৈরুবগী কান্নবা করিসু লৈরক্তো।

দিনো :- অদুদি নঙগী পিকপ্রবা নথম্মোয় অদুনা পঙখন খঞ্জবগী বানি।

বিনোদিনী :- থম্মোয় পিকই হায়গে হায়বীযু। পিক্তে হায়গে হায়বীযু। থম্মোয়  
চাউবা ফজবা উবা যাদবা, নুপীবু শান্নপোংকুম খনবা নুপাগী  
মনাক্তা ঐদি লৈররোই। ঐদি চংলনি হায়রিসিনি। ঐ চংলো।  
(বিনোদিনী থোঙ হাংদোক্কাগা থোকখি)

দিনো :- (চংপমক্তি চংলোইদ্রা খল্লবনি। চত্তা চংপ্রদৌবোই নীংদুনা হৌনা কোই)  
বিনোদিনী! বিনোদিনী! (খুল্লক্তে, ফুক হৌগৎলি। তান্নরকই কোই হৌনা)  
বিনোদিনী! বিনো নহাক ওইথো। নহাক চংকে হায়রবসু বা ফজনা  
ঙাঙনরগা চংলু। ঐনা খিনগনি।

বিনোদিনী :- মদুগী দরকার ঐঙোন্দা অমুক লৈত্রো। ঐ নীংতল্লবনি। নঙগী চাকখুম  
কা শেল্লবদা পুল্লি অসি মল্লুরবনি। ওসিদি ঐ নুংঙাইরো। ঐ নীংতল্লো।  
ঐ কনাগী মীংখা পোল্লরোই।  
(ঙানবা হৌগৎলকই। মপা মমা খংনবদু তাদুনা মমাবু তান্নবা যাওরকই।)

ঙানবা :- ইমা! ওইথো ও, ইমা, ঐসু লাক্কে।

বিনোদিনী :- ইমাগী ইবুংঙো। নঙ লাকপা যারোই। নঙসু নুপানি। নঙনা ইমাগী  
মৈচাক খঙলোই। ইমাবু তান্নরক্কা নু ঙানবা। (মথন্তা) কয়াদা  
নুংঙাইরবা ওসি। থাবল মরকসিদা, হঙ্গাম মপাল মরকসিদা, থাজ  
নোংইলগী কুম্মৈ য়েংদুনা মালং ঈচিক হুঞ্জগো। ফক্কাং মরিগী জেদ্দা  
কয়া কুইনা ঐনা মীনাইগুম লৈরক্কা। ঙানবা, ইমাবু নহাক  
তান্নরক্কা। ইমা চংলো।

দিনো :- বিনোদিনী, ঐনা হায়বা অমুক্তা তাথো। ঐ নঙনা হায়বা যারো।  
ঐ নঙগী নফমদা য়ান্না লাল্লুরো। নঙবু অমুক ঐ রাহল্লরোই। নঙবু



লাইরিক হৈতবী অমুক পনত্ররোই। দিনী এবু অমুক্তা ঙাইবমথো।

বিনোদিনী :- নশাগী ব্রাশকসু ঙাকপা ঙমদবা। নহাক নভ্রা এবু মীরাইবা নুমিত্তা  
নুংঙাইবা ফংদনা মাঙগে ব্রাশকখিবা। নহাক নভ্রা ইপা ইমানা  
যাদ্রবদা এবু অপঙবীনি খন্না কপুনা থেমখিবা। ঐ খাঙবা ঙমদ্রে,  
নঙগুস্বা লমচং যাওদবা নুপা অমগী নুপী ওইরুবা। ঐদি অমুক  
হল্লরুৰোই। এবু অমুক তাল্লরুৰুনা। ঐ চংলো।

দিনো :- অদুবু অমুক্তদি ঙাইখো। ঐনা হায়বা অমুক্তদি তাখো। ঐ অমুক  
নঙগী নফমদা অরানবা চংলরোই। নঙনা এবু নুংশিদ্রবসু নচা  
ঙানববু অমুক্তা নুংশিয়ু। মানা কৌরিবসি নঙবু তাদ্রবরা?

বিনোদিনী :- ঐ কনাগী খোঞ্জেল তাররোই। কাদা চীক্লা ফস্মু। নতোমতা খল্লু।  
বিনোদিনীনা নঙবু কয়াম নুংশিখিবা। মমা মপাগী মাযোক্তা নঙগী  
নতুং করম ইল্লকখিবা। চহী কয়া অসি করম্মা ঐনা নঙগী ইমুংদা  
বন্দিগুম মরেক মহাও যাওদনা পুন্সি লেল্লস্বা। অদুগা নতোমতা  
হংজৌ নঙনা কয়াম চুস্বা, ঐনা কয়াম লানবা। অদুগা কপ্পু পেল্লা  
মমা লৈত্রবা নচা নুপাদু কোন্দুনা। মতমদুদা নহাক মঙফাওনরুৰুনি।  
মতমদুদা নঙনা ইপা ইমাগী মখোঙ পায়দুনা হায়জরগনি, এবু  
অমুক্তদি হন্না পীবিয়ু হায়না। মতমদুদা নঙনা থেংনগনি অতোপ্পা  
ঐ অমা। ঐদি খোঙচং অসি লেপ্পরোই। লমহাং অসিদা কোয়চেন  
চেন্দুনা শাল্লখিনি।

দিনো :- ঙানবা। ইপাগী ঙানবা। নঙবু অমুক্তা চেনখংলু। নমা অসি অমুক্তা  
খাস্মু, ঙানবা।

ঙানবা :- ইমা! ইমা! (চেনখংখিবা অদুগা মমাবু থংপা)

বিনোদিনী :- ইমাগী ইবুংঙো এবু মাঙদা থংকনু।

দিনো :- বিনোদিনী! দিনী! বিনো! নহাক নচা ঙানবনা কপ্পিবসে নুংশিদ্রা।  
নহাক ঐগী খন্দ্রবসু, নচা ঙানবগী অমুক্তদি খল্লু। (ফাগে তৌবা)

বিনোদিনী :- চঙশিল্লকনু। শোৰুৰুৰু এবু, নহাকী মীনস্বা নখুংনা। এবু অমুক্তা  
নীং তমহল্লু। থাবল মরক অসিদা এবু অমুক্তা ইনীংতল্লা শাল্লহল্লু।  
হৌজিত্তা নচা নুংশিবা মশক খঙলরুৰরা। ঐসু মীনি, নুপীসু মীনি।

করিগীনো নখোয় নুপানা নুপীবু অসুক হুহুনা য়েংলিবা। নুপীসু  
থন্মোয় পাল্লি। থবায়গী থবায় চপ মান্নবনি। খঙু, নুপী পুন্নমক  
ঙসিদি পেন্দ মৈচাক নাউপুবনি। নুপীগী খাঙবা ওহুগী পাজ্জল  
লৌইরবনি। নখোয় নুপানা চাউবা খুন্নাইসি পেলে। ঐবু নীং-তমহল্লু।  
ঐ বারে, ঐ পাল্লক্রে নঙগী সংসারসে অমুক।  
(যন্দনা শমথখি)

-:(লৌইরবা):-

16381/Mam



### অইবগী ফোঙথ্রবা লাইরিকশিংঃ

- ১। থাজগী অমম্বা নাকল (শৈরেং) ২০০০
  - ২। নুংশিদবগী মচা (ঝারী মচা) ২০০০
  - ৩। চিত্রকার (উপন্যাস) ২০০২
  - ৪। চেক্লা অমদা (শৈরেং) ২০০৩
  - ৫। নোংহৌ (শৈরেং) ২০০৪
  - ৬। লৈনাদা পল্লম্বা নুংশিবা (শৈরেং) ২০০৭
  - ৭। মৈরীক অমা (শৈরেং) ২০০৮
-